
प्रकाशकीय 


गुठी संस्थानमा लामो समयसम्म सम्बद्ध रही गुठीका 
जात्रापर्व, परम्परा, मठ-मन्दिर, पूजाआजा, मठाधीश, महन्त, 
पुजारी आदिका बारेमा गहन अध्ययन र अनुसन्धान गरी 
व्यापक अनुभव सँगाल्न पाउनुभएका कुलचन्द्र कोइराला 
नेपालको संस्कृतिको बारेमा गहन अध्ययन र दखल 
राख्नुहुन्थ्यो । यसभन्दा अगाडि उहाँका इन्द्रजात्रा र नेपाली 
खस-बाहुनका कुलदेवता मष्टो नामक पुस्तक गुठी संस्थानले 
नै प्रकाशन गर्ने अवसर पाएको थियो । यो कृति पनि गुठी 
संस्थानसँग सम्बन्धित जात्राको विषयमा लेखिएको हुँदा 
यसलाई हामीले प्रकाशन गर्ने प्रयास गरेका छौँ । विद्रत 
पाठकवर्गले यसलाई अध्ययन गरिदिनुभएमा हामी हाम्रो 
"प्रयास सार्थक रहेको ठान्नेछौं । 

अन्तमा, यस पुस्तकको भाषा-सम्पादन गरिदिनु- 
भएकोमा श्री हरि मञ्जुश्रीलाई धन्यवाद ! र, कुलचन्द्र 
कोइराला स्मृति-प्रतिष्ठानले कुलचन्द्र कोइरालाको यौ 
पाण्डुलिपि प्रकाशनार्थ हामीलाई दिएकोमा आभार व्यक्त 


गर्दछौं । 


२०५२ असार २७ - गुठी संस्थान 
केन्द्रीय कार्यालय, 
डिल्लीबजार काठमाडौं 


भमिका 


प्रस्तुत ग्रन्थ अत्यन्त खोजपूर्ण र सैद्धान्तिक दृष्टिबाट 
आफैँमा परिपूर्ण भए तापनि मत्स्येन्द्रनाथको रथयात्रासँग 
गाँसिएको रोचक कथा तथा सो कथाको तानाबानामा 
कलात्मक रूपमा कुँदिएका नेपाली सांस्कृतिक, धार्मिक र 
ऐतिहासिक परम्पराका अनुपम उदारवादी र समन्बयवादी 
फूलगुच्छाहरू र मनमोहक मालाहरूको यत्किञ्चित्‌ परिचय 
गराउने प्रयास नै यस भूमिकाको वाञ्खित लक्ष्य हो । 


आजभन्दा करीब १५०० वर्षअघि एक थोपासम्म पनि 
पानी नपरी १२ वर्षसम्म भयङ्कर खडेरी पर्दा अनिकाल र 
भोकमरीको कारण काठमाडौं उपत्यकामा अभूतपूर्व 
हाहाकार मच्चियो । पीडित प्रजाको दु:खद पुकारबाट 
चिन्तित भक्तमुरका लिच्छवि राजा नरेन्द्रदेवले गुहार माग्दा 
त्यसताकका तान्त्रिकशिरोमणि वयोबृद्ध शान्तिकार 
बजाचार्यको परोपकारी मन पगिलयो । तदनुसार 
स्वयम्भूनिवासी बजाचार्यज्युले ध्यान दृष्टिबाट हेर्दा 
उपत्यकावासीहरूसँग आगो भएका गुरु गोरखनाथ समय- 
सहकालको लागि पानी वर्षाउनमा प्रमुख कारकतत्त्व हुने 
नागहरूलाई जबर्जस्ती घिच्याई तिनको ठाउँको आसन बनाई 
हठयोगमा समाधिष्ठ भएका र किचाइले निसास्सिएका 
नागहरू पनि छटपटाइरहेका देखे । हठयोगीन्द्रको रीस मर्नु 
र हठ हट्नु असम्भव महसूस गरी मनस्वी शान्तिकरज्यूले 
उपायको खोजी गर्दा श्रीगोरखनाथका पृज्यपाद गुरु 
श्रीमत्स्येन्द्रनाथ कामरूपका (आसाम) यक्षराज शशिराज र 


यक्षिणी रानी मायाको कान्छो छोराको रूपमा अवतार धारण 
गरेको दिव्य दृष्टिले देखे । गुरुको आगमनमा चेला 
सम्मानार्थ उठ्नुपर्ने र त्यस्तो मौका छोपी नागहरू फत्किंदा 
स्वभावतः वर्षा हुने अचुक हतौडी पत्ता लगाई प्रसिद्ध 
तान्त्रिकले राजामा सोहीअनुसार बिन्ती चढाए । 


सिद्धस्वरूप तान्त्रिकले बताएको उपायमा अटल 
विश्वासी तथा प्रजाको पीरमर्का हटाउन भगीरथ प्रयत्नशील 
राजा नरेन्द्रदेव श्रीमत्स्येन्द्रनाथलाई नेपाल भित्र्याउन आफैँ 
.अग्रसर भए । बृद्धावस्थाको कारण यात्रा गर्न असमर्थ श्री 
शान्तिरक्षितले आफ्ना सुयोग्य तान्त्रिक चेला श्री बन्धुदत्त 
आचार्यलाई पर्न आउने सबै बाधा-विरोध हटाउने आदेश र 
आशीर्वाद सहित राजाको साथ लगाए । खडेरीको 
खपिनसक्नु मारमा परेका कृषक प्रजाको तर्फबाट अगम्य र 
अज्ञात कामरूपको यात्रामा सहर्ष कम्मर कसी ललितपुरका 
रथनचक्र अथवा ललित ज्यापू राजाको पछाडि लागे । 
श्रीगोरखनाथको अटुट योगासन थाप्लोमा खपी भोक, प्यास 
र गन्हौं भारको मारमा परेका आफ्ना बन्धुबान्धव 
नागहरूको छुटकाराको कामना राख्ने कर्कोटक नाग 
कामरूपको लागि दक्षिणतिर प्रस्थान गरेको राजकीय टोलीको 
' क्षमता, बुद्धि र युक्तिको कठोर परीक्षा लिने मनसायले 
कटुवाल दहनेर विकराल मनुष्यभक्षी रूप धारण गरी बाटो 
छेकी पर्खी बसेका थिए । राजाको विनम्र भक्तिबाट प्रसन्न 
भएका नागराज प्रार्थना गरेअनुसार राक्षसी रूप त्यागी रौं- 
प्रमाणको सृक्ष्मरूपमा परिणत हुँदा बन्धुदत्तले तान्त्रिक 
बलको आधारमा नागलाई सानो बट्टामा फुस्कन नपाउने 
गरी थुने । राजाको विनम्रता र आचार्यको तान्त्रिक 
तागतबाट साउ्है प्रभावित कर्कोटक नाग आफ्नो समेत 
आशय पूरा हुने ठानी कार्यसिद्धिको वरदान दिई आफैं पनि 


गा 


सहर्ष र उत्साहपूर्वक राजकीय टोलीमा सम्मिलित भए । 
बाटोमा अनगिन्ती अप्ठ्याराहरू र अनेकौं बाधा-विरोधहरू 
झेल्दै सो टोली भिजाएको शरीरको भाग तुरुन्त ढुङ्गा हुने 
पानीको चमत्कारी प्रकृति भएको शीला नदीको किनार 
पुग्यो । वारि-पारि किनारका सुकेका रूखमा नागले एकातिर 
टाउको र अर्कोतिर पुच्छरले बेरी फेरो कस्दा बनेको डोरे 
तुइन तरी टोली-सदस्यहरू पार भए । तर नागले पुच्छरको 
टुप्पो जोगाउन नसकी पानीमा पर्दा ढुङ्गा भएर खसेकोले 
पुच्छर ठुटे भयो । नागहरूलाई राहत दिलाउने काममा 
कठोर त्याग र परिश्रम गरेको कारण लिंडे पुच्छर भएका 
कर्कोटकको सम्मानमा तदुपरान्त सबै नागहरू 
कृतज्ञतापूर्वक ठुटे भए । 

शीला नदीपारि आगन्तुक र अपरिचित व्यक्तिले प्रवेश 
नपाउने, नरभक्षी राक्षस, भूत, प्रेत आदिको आठै प्रहर 
चनाखो पालो-पहरा रहेको यक्षराजको डरलाग्दो राज्य 
थियो । घनघोर जङ्गलको एकान्त कुनामा लुकी शाही 
टोलीले सफलता र सिद्धिको लागि विधि-विधानअनुसार 
सम्पन्न गरेको पुरश्चरणको सिद्धिबाट प्रोत्साहित भई सो 
टोलीले नगर-प्रवेशको गोप्य योजना रचना गन्यो । योजना 
र आपसी गोप्य सरसल्लाहअनुसार नागले अदृश्य रूप 
धारण गरी यक्षराजका आन्द्रा दाँत किटी बेरेर बस्ता भयङ्कर 
पेट दुखी छटपटिएर राजा रून र कराउन लागे । भएभरका 
औषधि-उपचार गर्दा पनि राजाको रोग घट्नुको सट्टा बढ्दै 
गएको कारण राजदरवारमा छाएको निराशाको मौका छोपी 
नेपाली राजकीय टोलीले वैश्यको बाना र भैष बनाई राजाको 
अचूक औषधि गर्ने आफ्नो शीए र शक्तिको विज्ञापनी नारा 
लगाउँदै मोहिनी हालेका राँगा, ।का र भैडाको मासु तथा 
मद्यको कोसेली बोकी नगर प्रवेश गर्दा कडारूपमा कायम 


गरिएको निषेधाज्ञा निष्क्रिय भयो । राजालाई निको पार्न सके 
मागेको चीजवस्तु पाउने र नसके ज्यान गुमाउनुपर्ने 
बोलकबोलमा औषधि-उपचार शुरू भयो । चढाएको कोसेली 
राजाको आज्ञाअनुसार राक्षसी फौजले बाँडचँड गरी खाई 
उत्सव मनाउँदा क्र्र, कडा र क्रोधी राक्षसहरू अल्छी, 
निर्बल र शिथिल हुन लागे । आफैँ बोक्सी र आफैँ भाँक्रीको . 
नाटक-रचयिता श्री बन्धुदत्तले फाडफुक र औषधि- 
उपचारसम्बन्धी गरेको स्वाङअनुरूप सृक्ष्मरूपी नाग छिउँक्दा 
राजाको नाकबाट निस्की बाहिर हुँदा राजालाई तुरुन्त बिसेक 
भयो र दरवारमा खुशीयाली छायो । 


काम फत्ते हुने खुशीले फुलेको छाती र चमत्कारी 
औषधि-उपचारको अनुपम अनुभव र शीपको चौतर्फी 
प्रशंसामा उठेको नाक लिएर नेपाली टोली बोलावटअनुसार 
राजदरवार पुग्यो । बोलकबोलअनुसार राजा नरेन्द्रदेवले 
हात जोडी नेपालको कल्याणको लागि कान्छा राजकुमारलाई 
नेपाल लैजाने अनुमतिको लागि विन्ती चढाए । धर्मसंकटमा 
परेका यक्षराजले कान्छो छोरोमाथि आमाको मात्र हकदैया 
लाग्ने बाबुको हक-अधिकार नपुग्ने परम्परागत धर्मको 
सहारा लिए । राजाज्ञानुसार अनुमतिको लागि नेपाली याचक 
. टोली रानी मायाछेउ नगम्रतापूर्वक उभियो । प्राणभन्दा प्यारो 
र आँखाको नानीजस्तो बालक कान्छो छोरोलाई मागी नाउँ- 
. गाउँसम्म नसुनेको परदेश नेपाल लाने माग रानी मायाको 
कानमा बज्रपात भयो । रीसले रानीको आँखीभौं टेढा, आँखा 
राता-राता, ओठ फरफराएका र शरीर थरथर काँपेको देख्ता 
नेपाली टोलीको आशामा असिना पच्यो । लगाएको गुण 
नबिर्सी बैद्य टोलीलाई ज्यान सजाय नगर्ने र तुरुन्त देश 
छोडी नभागेमा अविलम्ब प्राणदण्ड दिने रानीको कठोर 
निर्णय सुन्नासाथ सो टोली दरवारबाट सुइँकुच्चा ठोकी अघि 


ङ 


पुरश्चरण गरेको एकान्त ठाउँमा लुकी मन्त्रणा गर्न 
लाग्यो । राजाको विवशता र रानीको क्रोधागिनबाट 
लक्ष्यपूर्तिमा परेको बाधा हटाउन असम्भव सम्झी आफ्नो 
कार्यसिद्धि गर्न अदम्य साहसी, र दुढप्रतिज्ञ नेपाली टोली स्वयं 
मत्स्येन्द्रनाथलाई मोहनी लगाउने उपायमा व्यस्त रह्यो । 
आचार्यद्वारा अभिमन्त्रित सिन्दूर जिब्रोमा राखी सृक्ष्मरूपी 
कर्कोटक नागले कान्छा यक्ष राजकमारलाई लगाउँदा 
कामरूप छोडौं-छोडौं जस्तो लाग्ने उच्चाटन र नेपाल 
जाञँ-जाञँ लाग्ने सम्मोहनले एक्कासि र एकैपटक बालक 
मत्स्येन्द्रको मन र मस्तिष्कलाई छोप्यो । मन्त्रबलले 
परिवर्तित भएका कान्छा छोराको चालढालबाट सशङ्रित 
रानी पालो-पहराको थप व्यवस्था गरी स्वयं आफैँ कान्छा 
राजकुमारको खोपीको ढोकामा सुत्न थालिन्‌ । यसप्रकार 
मन मन्त्रबलको कैदमा र तन कडा नजरबन्दीमा परेका 
मत्स्येन्द्रले देखाएको सपनाअनुसार आचार्य बन्धुदत्तले 
अनुष्ठान गरी आह्वान गर्दा थापेको कलशमा प्रवेश गर्न 
भमराको रूप धारण गरी कोठाबाट भाग्न लाग्दा सक्दो र 
संभव यत्न र प्रयास गर्दा पनि भझाँक्रो फिंजाई ढोकामा 
सुतेकी आमाको यौटा रौं नाघिंदा नाथका दुई पाउमा 
कृ्‌ष्ठरोग लाग्यो । 

भमराको रूपमा मत्स्येन्द्रनाथ प्रविष्ट भएको कलश 
बोकी नेपाली टोली स्वदेश भाग्न लाग्दा राक्षसी फौजले कैयौं 
पटक कलश खोसाखोस गप्यो । कोसेली खाई कमजोर 
भएको राक्षसी फौजले सहायता र सहयोगको लागि तान्त्रिक 
विधिअनुसार श्री आचार्यद्वारा आवाह्वित हरिसिद्धि, हयग्रीव, 
नन्दकुण्ड र लुप्तसंहार भैरवहरूको सामना गर्न नसके 
तापनि यक्षिणी रानी मायाको नेतृत्वमा नेपाली टोलीको 
पीलछ्ला गर्न छोडेन । यसप्रकार लखेट्दै आउने राक्षसी 


" जमातलाई बाटो पत्ता लगाउन नसक्ने गरी दिग्भ्रममा पार्न 
छर्नासाथ सर्लक्क घनघोर जङ्गल हुने तान्त्रिक शक्तिसम्पन्न 
सल्लाको बी आचार्य बन्धुदत्तले लम्किदै र पछाडि छर्दै 
गरेको कारण कटुवाल दहसम्म उम्रेको घना र कालो 
जङ्गलमा कामरूपवासी सेना रनभुल्लमा परी कृहिरोको काग 
भयो र राजकीय टोली स्वदेशको सीमानाभित्र पस्नासाथ 
मृगस्थलीमा ध्यानमग्न श्रीगोरखनाथ गुरुको सम्मानमा 
जुरूक्क उठता १२ वर्षसम्म निस्सासिएका नागहरूले 
यताउता खस्कने मौका पाउँदा उपत्यकामा राम्रो वर्षा भई 
चारैतिर खुशीयाली फिजियो । उता स्वदेशको माटो र 
राक्षसी फौजको दिशाविहीनताबाट आश्वस्त नेपाली टोली 
. वागमतीमा आएको बाढीले भरिपूर्ण कटुवाल दहको शान्त र 
'शीतल किनारामा बसी विश्वाम गरिरहेको बेला चराको रूप 
धारण गरी जङ्गलमाथि उडेर पछि लागेकी रानी मायाले 
कलशलाई दहमा घोप्ट्याइदिएको कारण हालसम्म सो 
“दहमा मत्स्येन्द्रनाथको एक हात र एक पाउको अवशेष छ । 
पुनः विधिविधान अनुसार अनुष्ठान गरी आह्वान गर्दा 
दहबाट निस्की भमराको रूपमा कलशमा प्रवेश गरेका 
मत्स्येन्द्रनाथलाई नेपाली टोलीले ललितपुर भित्र्याए । 


त्यहाँ पुग्नुभन्दा अघिसम्म तीन जीकको एकै ज्यान 
भएको नेपाली टोली देवतालाई कहाँ स्थापना गर्ने भन्ने 
विषयमा आपसी राय नमिली तीन चिरामा फाद्यो । 
मुख्यतः तान्त्रिक साधनाबाट काम फत्ते भएको सम्फिने 
आचार्य आफ्नो जिल्ला काठमाडौंमा नै देवस्थल बन्नुपर्छ 
भन्ने बौद्धिक तर्क दिन थाक्तैनथे । ज्यापूलाई भरिया, 
आचार्यलाई प्रोहित र आफूलाई मुख्य यजमान मान्ने राजा 
देवस्थलको लागि भक्तपुरलाई अग्रपंक्तिमा पार्न अग्रसर 
थिए । अज्ञात प्रदेश कामरूपबाट भारी बोकी कलश ल्याउँदा 


सबभन्दा बढी शारीरिक कष्ट सहेको आधारमा ज्यापू 
देवस्थल स्थापनाको दावीमा ललितपुरलाई अग्राधिकार 
दिइनुपर्ने माग राख्तथ्यो । 


मुदा नसुल्फझी बटारिएकाले सबैभन्दा वयोबृ्‌द्ध 
व्यक्तिबाट न्यायाधिकरण गराइमाग्ने तीनैजनाको विन्तीपत्र 
ललितपुर दरवारमा पुग्यो । पत्ता लगाइएको त्यस्तो पुर- 
बृद्धलाई आफ्नो पुरको पक्षधर बनाउन ललितपुर नरेशले 
नून मिलाएको दही लिएर आठपहरियाले इन्साफकर्तामा 
छनौट भएको खुशीयालीमा सगुनका रूपमा खुवाएपछि 
राजाको मनसाय कानमा फुक्दा धर्मसंकटमा परेका बूढा 
इन्साफ गर्दा असत्य बोलेमा तुरुन्त जमीनमा धस्सी मर्नुपर्ने 
भाकल र बोलकबोलअनुसार तलदेखि माथिसम्म 
खप्ट्याइएका सातकाठे उखल (ओखल) माथि चढी बस्ता 
धघरमराए । साँचो बोलेमा राजाले ज्यान लिने र झूटो 
बोलेमा धर्मभाकलले पाताल धसाउने अवश्यम्भावी मृत्युको 
पासोमा परेका इन्साफकर्ता बूढाले ललितपुरकै पनपक्ष 
लिएका हुँदा' सात उखलसहित पाताल धस्सिंदा परेको 
खाल्टोको अवशेष अहिले पनि ललितपुरको ठटिटोलमा 
देखिन्छ । 


परिबन्द परी ललित ज्यापूकै विजय भए तापनि 
श्रीमत्स्येन्द्रनाथको रथयात्रा भक्तपुर नरेश नरेन्द्रदेवको मन र 
धन, बन्धुदत्त आचार्यको बुद्धि तथा ललित ज्यापूको बलको 
संयुक्त र सक्रिय प्रयासको प्रतिफलको रूपमा प्रारम्भ भएको 
हो । रथयात्राको पहिलो निमन्त्रणा ताडपत्रमा लेखी 
भक्तपुरका राजालाई टक्रयाउने परम्पराको अविरलताको 
रूपमा हाल पनि ललितपुर गुठीबाट राजप्रतिनिधि भक्तपुर 
गुठीलाई ताडपत्रमा नै निम्तो लेखिन्छ र भक्तपुरबाट 


राजचिन्हको रूपमा तरवार नआई यात्रा प्रारम्भ हुँदैन । 
मुख्यत: म्हैपीको माटो र कटुवाल दहको पानीबाट 
बनाइएको मत्स्येन्द्रनाथको पहिलो मूर्तिका प्रसिद्ध मूर्तिकार 
हाल मत्स्येन्द्रनाथको मूर्ति बनाउने नेक्‌ श्रेष्ठका पुर्खाले 
नाथको कलेवर-सेवा गर्ने प्रबल इच्छा प्रकट गर्ने राजा 
नरेन्द्रदेवलाई उपयुक्त मौका प्रदान गर्न भगवान्‌का दुवै 
आँखा अलि नमिल्दा बनाएकोमा राजाले सच्याएको घटनाले 
परम्परागत अक्षुण्णता पाई हालसम्म पनि पत्येक 
रथयात्राको समयमा भक्तपुरको राजप्रतिनिधिबाट सो 
सच्याउने काम हुन्छ, जसलाई मत्स्येन्द्रनाथको आँखा खोल्ने 
भन्दछन्‌ । ललित ज्यापूका सन्तान मानिने मालिनीले नै 
कटुवाल दहबाट कलश बोक्नुपर्छ र नाथलाई चढाउने जल 
पनि उनैले ल्याउनुपर्ने अनिवार्य व्यवस्था छ । रथको लागि 
आवश्यक पर्ने रूख-काठ वसी नामक रकमीले काट्ने, 
बाराही नाउँका रकमीले रथ बनाउने र यंगाल नामक 
रकमीले बेतको काम गर्ने परम्परा छ । बन्धुदत्त आचार्यका 
सन्तान कहलाउने बज्जाचार्य र शाक्यहरू पानेज्यू (पुजारी) 
को नामले प्रसिद्ध छन्‌ । ज्योतिषको कामकाजको लागि 
प्रख्यात चार थर ज्योतिषहरूको व्यवस्था छ र वैदिक पाठ- 
पूजा र शान्ति-स्वस्तिको लागि राजोपाध्याय र जोशीहरूको 
परम्परा मान्य रहेको छ । 


 मत्स्येन्द्रनाथको रथयात्रासँग पछि अभिन्नरूपमा 
गाँसिएको भोटोयात्रा हाल रथयात्राभन्दा पनि विशेष 
लोकप्रियता प्राप्त गरिरहेको छ । कथाअनुसार टौदह निवासी 
नागरानीका आँखा पाकी असह्य दुखेकाले नागराज 
कर्कोटकको आज्ञाअनुसार नामूद वैद्यको खोजीमा नाग 
आठपहरिया टौदहबाट निस्क्यो । वैद्यको खोजखबर गर्दागर्दै 
थकित र- हैरान नागले भक्तपुरको यौटा किसानलाई 


जबर्जस्ती बोकी दहभित्र लाग्यो । नामूद वैद्य नभए तापो: 
किसान भझारफुके अवश्य रहेछ र नागिनीलाई साधारण 
मन्त्रतन्त्र र फुकफाक गरी आफ्नै कानको वोटीको मैल 
झिकी दुखेको आँखामा लगाउँदा अचम्मको असर परी 
नागरानीका आँखा ठीक भए । स्वास्नीको दु:ख-दर्द एक्कासि 
हटेकोमा प्रफुल्लित कर्कोटकले किमती रत्नजडित 
झल्झलाकार यौटा भोटो किसानलाई बकस दिए । गाउँमा 
धाक-रवाफ फिजाउन किसानले सधैं सो लगाई किसानी 
काम गर्न खेतमा जाने गरेकोमा एक दिन बढी परिश्रम र 
गर्मीको कारण पसिनाले लथपथ हुँदा भोटो खुसाइ डोलमा 
. राखी फेरि काममा व्यस्त हुँदा मौका छोपी यौटा भूतले भोटो 
चोरी बेपत्ता भएछ । ललितपुरका राजा वरदेवको पालामा 
मत्स्येन्द्रनाथको रथयात्रा जाउलाखेल पुगेको समयमा चोरेको 
भोटो झल्काई फुर्तिसाथ चोर भूत यात्रा हेर्न रमाएर चारैतिर 
नजर घुमाई उभिरहेका थियो । यत्तिकैमा यात्रा हेर्न आएका 
भोटो गुमाउने भक्तपुरे किसानको आँखा आफूले नागबाट 
बकस पाएको झिल्मिले भोटोमाथि परेको परिणामस्वरूप भूत 
र किसानमा हातहालाहाल भयो । तेरो र मेरोको समस्या 
खडा भई उठेको ठूलो होहल्ला शान्त गर्न प्रहरीबाट 
पक्रिएका भूत र किसान दुवै राजाको जुनाफमा पेश गरिए । 
गुजेस्ता गर्न गाउ्हो पर्ने किसानको हैसियतभन्दा बाहिरको 
मणि-माणिक्यजडित अमूल्य भोटो किसानको हुनु असंभव र 
मानिनु अन्यायपूर्ण ठहर्ने तर्क र दलीलमा चोर र चलाक 
भूत अडिग भएको सुन्दा र देख्दा सृक्ष्मरूपमा यात्रा 
हेरिरहेका कर्कोटक नागलाई खपिनसक्नु भई सबैलाई सबै 
पूर्ववृत्तान्त सुनाउन कर लाग्यो । नागले सुनाएको 
वृत्तान्तपछि लज्जित चोर भूत भोटो खुसाई नागको पाउमा 
फाली मुन्टो निहुराई कलेलम ठोक्न लाग्यो । किसानले पनि 


त्यस्तो भोटोको लागि आफ्‌ अयोग्य र त्यसको सुरक्षाको 
लागि आफू असमर्थ भएको स्वीकार्दै नागराजले नै सो भोटो 
फिर्ता लिनुपर्छ भनी हात जोडी बिन्ती चढाउँदा दिएका 
बक्सीस फिर्ता लिन नसकिने र त्यसको विधिवत्‌ सुरक्षा र 
संरक्षण गर्न पनि अत्यावश्यक भएकोले सोही उद्देश्य पूर्तिको 
लागि धरोहर अथवा नासोको रूपमा किसानको भोटो 
श्रीमत्स्येन्द्वनाथका पाउमा सुरक्षित राखियो । 
श्रीमत्स्येन्द्रनाथका पाउमा यसप्रकार धरौटी चढाइएको सो 
भोटो प्रथम पटक स्वयं राजा वरदेवले रथमा चढी तीन 
दिशातर्फ फर्की तीन पटक क्रमश: देव, मनुष्य र नाग; राजा 
नरेन्द्रदेव, . आचार्य बन्धुदत्त, ललित ज्यापू र कर्कोटक नाग 
तथा चोर भूत, भक्तपुरे किसान र यक्षलोकलाई लक्षित गरी 
देखाएको हुँदा आजसम्म सो परम्परा शाही सजधजका साथ 
हुकुम बक्सेअनुसार ललितपुर गुठी अडडापमुखले 
परम्पराअनुसार देखाई भोटोयात्रा सिद्धिनासाथ शाही 
उपस्थितिमा नै भोटोलाई बाकसमा बन्द गरी लाहाछाप 
लगाई श्रीमत्स्येन्द्रनाथकै पाउमा सुरक्षित राखिन्छ । 
यसप्रकार लिच्छिवि कालबाट प्रारम्भ भएको ललितपुरको 
रातो मत्स्येन्द्रनाथको रथ र भोटोयात्रा अद्‌ट र 
अविरलरूपमा प्रत्येक बाउ्ह वर्षमा बुङ्मती र बाँकी एघार 
वर्षसम्म पुल्चोकबाट रथारोहण गराई शाही समुपस्थिति र 
सम्मानका साथ मनाइने परम्परा र तोकिएको विधि-विधान 
व्यवहारमा हालसम्म क्रियाशील रहेको छ । 


ऐतिहासिक तिथिमिति र तथ्य आफ्नै ठाउँमा 
महत्त्वपूर्ण हुने भएता पनि धर्मको र संस्कृतिको क्षेत्रमा 
जनविश्वास, आस्था, श्रद्धा पौराणिकताले रोचक र अग्रणी 
स्थान ओगट्ने सत्यको साक्षी स्वयं विश्व-इतिहास खडा 
छ । यस दृष्टिबाट मत्स्येन्द्रनाथको गाथा पनि कुनै 


अपवादको रूपमा नदेखिने कुरा निर्विवाद छ । अद्भुत र 
चमत्कारी कथानकमा नेपाली सांस्कृतिक मान्यता र मूल्यको 
कलात्मकरूपमा काढिएका कारचोपीहरुले भरिपूर्ण 
मत्स्येन्द्रनाथको कथा र रथयात्रा नेपालको अनुपम सहिण्णु र 
समन्वयवादी जीवन-दर्शन र अद्वितीय दृष्टिकोणको अति 
उज्ज्वल सिंगो ऐना हो भन्नुमा अत्युक्ति नभई वास्तविक 
सत्यको समर्थन र पुनरावृत्ति हुनेछ । हरिहरको एकरूपता, 
विष्ण-बौद्धको तादात्म्यता (कलियुगे बौद्धावतारे) तथा शिव- 
. बौद्धको अन्तर्निहित एकताका अनेकौं जीवन्त उदाहरणहरू 
अधिराज्यमा यत्रतत्र-सर्वत्र पाइने भएता पनि नेपालका 
सम्पूर्ण सम्प्रदाय र समुदायहरूद्वारा मान्य र पूजित आ- 
आफ्नो इष्ट वा कुलदेवताका स्वरूपहरूको समष्टिगत रूप 
अथवा विराट स्वरूप नै मत्स्येन्द्रनाथको परम्परागत र 
प्रचलित नेपाली रूप हो । व्रह्मगायत्रीजापकका सवितु, 
पाञ्चायनपृूजकका आदित्य, नवग्रहका राजा, बौद्ध 
मतावलम्वीका करुणामय, कमलपाणि र आर्य अवलोकेश्वर 
मत्स्येन्द्रनाथको रथनिर्माण र यात्रा विशेषतः सौर्यप्रधान प्रष्ट 
हन्छ । योगशास्त्रमा वर्णित सहस्रदल अथवा अकल सागर 
बज्जयातीका स्वयम्भू र नाथपन्थीका सूर्य भौतिकरूपमा पूर्वमा 
उदाउने र आफ्ना प्रखर किरणबाट पानीलाई वाफ बनाई 
बादलमा परिणत गरी वर्षाको कारण बन्ने आदित्य 
दैविकरूपमा विरञ्चिनारायण शंकरात्मने' अर्थात्‌ 
भगवान्‌ शंकर आत्मा भएका ब्रहमा-विष्णुस्वरूप 
सूर्यनारायण मानी सनातनी राजोपाध्याय र जोशीहरूले 
मत्स्येन्द्रनाथको सम्मानमा विशेषत: आदित्यहृदयको पाठ 
गर्दछन्‌ । अरू देवी-देवताहरू आ-आफ्ना विशिष्ट 
वाहनहरूमा चढ्ने भएता पनि सूर्यनारायण सातघोडे 
बग्गीमा राज हुने परम्पराअनुसार मत्स्येन्द्रनाथको रथमा 


प्रमुखरूपमा हयग्रीव भैरव जोतिएको हुन्छ र रथको तीनतर्फ 
ब्रह्मा, विष्णु, महेश्वर प्रत्येकका सात-सात वटा वाहन र 
साँढेका धातुनिर्मित मूर्तिहरू रहेका छन्‌ । गोरखपन्थीहरूले 
मत्स्येन्द्रनाथलाई गुरुका पनि गुरु दादा गुरु मानी 
जाउलाखेलमा चक्रपृूजा गर्ने परम्परा छ । पानेज्यू र 
शाक्यहरूले बौद्ध बजयानी तान्त्रिक पद्धतिअनुसार 
करुणामयको रूपमा मत्स्येन्द्रनाथको पूजाआजा गर्ने प्रचलन 
छ र सर्वसाधारण जनताले कल्याणकारी, वरदायक र सुख- 
शान्ति प्रदान गर्ने तथा सुखद समय र सहकाल फिराउने 
प्रमुख देवताको रूपमा भक्तिभाव र अर्चना गरी ललितपुरका 
टोल-टोलमा रमझम र रमाइलो उत्सवका साथ भोज र 
मनोरञ्जनको आयोजना गरी रथयात्राको भव्यता बढाउँछन्‌ । 


कुनै समयमा पूरा भारतवर्ष, नेपाल र तिब्बतमा ९ 
नाथ र ८४ सिद्धको अत्यन्त महत्त्वपूर्ण र चिरस्थायी प्रभाव 
थियो । नाथ सिद्ध सम्प्रदाय, शिव र बुद्धको अन्तर्निहित 
एकरूपतामा आस्था र विश्वास राख्ने र योगसाधनाद्वारा 
कुण्डलिनी शक्ति जगाई अमरत्त्व प्राप्ति, काया-प्रवेश, 
इच्छानुसारको रूप-धारण, दिव्य दृष्टि, आकाश-गमन, दूर- 
श्रवण, अभीष्ट वरदान आदि गर्नसक्ने अद्भुत र चमत्कारी 
शक्ति र सिद्धिको लागि प्रख्यात थियो । यसैको 
परिणामस्वरूप श्रीमत्स्येन्द्रनाथका चेला श्रीगोरखनाथद्वारा 
प्रतिपादित हठयोग; श्रीमत्स्येन्द्रनाथकै आशीर्वादपाप्त 

पञ्चमकारी सहजयान र तान्त्रिक बज्चयान; तिब्बतमा 
प्रचलित लामा सम्प्रदाय तथा मत्स्येन्द्रनाथलाई नै गुरु मान्ने 
काश्मिरी कौलावधूत श्री अभिनव गुप्तद्वारा प्रतिपादित शाक्त 
तान्त्रिक कौल मार्ग हालसम्म साधना र पूजाआजाको क्षेत्रमा 
मान्य रही व्यावहारिक प्रचलनमा रहेका छन्‌ । विशेषत: 
शिवस्वरूप श्रीगोरखनाथको वरदानको प्रतिफलस्वरूप 


एकत्रित र एकीकरण भएको नेपाल अधिराज्य अतीतमा 
गोरखा राज्यको नाउँबाट विभूषित हुने; यसका वासिन्दा 
गोरखाली कहलाउने र यसको बोली गोरखाली भाषा मानिने 
तथा गोरखाली वीरताको रामोञ्चकारी अभिलेख विश्व- 
इतिहासको सुनौला पानामा अमिट रहने जस्ता कतिपय 
ऐतिहासिक योगदान र सांस्कृतिक उपलब्धिहरु नेपाल र 
नेपालीहरूले नेपालका आराध्यदेव स्वयं पशुपतिनाथलाई 
आदिनाथ मान्ने नाथ-सम्प्रदाय. मुख्यतः गोरक्षनाथबाट वर- 
प्रसादको रूपमा प्राप्त गरेको कारण नेपालमा नाथ- 
सम्पदायको गरिमामय गाथा अजर र अमर रहनु 
अस्वाभाविक होइन । सिद्धहरु विधि-निषेधको रेखामाथि हुने 
र रहने भएता पनि लोक-संग्रहको लागि विधि-निषेधको 
मर्यादा पालन: गरिनुपर्ने र साधकहरूले अनिवार्य रूपमा . 
बिधि-निषेधको लक्ष्मणरेखा नाघ्न. नहुने सिद्ढान्त र 
अवधारणामा दृढनिश्चयी श्रीगोरखनाथ नाथ-सम्प्रदायमा 
चलेका पञ्चमकारी विकृतिहरु हटाई शुद्धीकरण गर्न 
हठयोगको अभियानमा कस्सिएर सक्रिय रहेका र सहजयान र 
बज्रयानको प्रभावस्वरूप पञ्चमकारको प्रयोगमा बानी परी 
अभ्यस्त भएका उपत्यकावासीहरूले भिक्षा नदिएर बेवास्ता ' 
गरेको कारण अथवा दिने दाताले तृप्त हुने गरी मनग्य खान 
दिनुपर्ने र खाने भोक्ताले दिएको वस्तु बाँकी नराखी 
सिध्याउनुपर्ने बोल-कबोलअनुसार गणेशसाधिका साधारण 
देखिने भट्टीपसल्नीले जति घोप्द्याए पनि कहिल्यै रित्तो नहुने 
गरी तान्त्रिक शक्तिबाट नागहरूद्वारा बेर्न लगाई नाथको 
लागि निषिद्ध रक्सीको सानू माटे भाँडो अघि सार्दा रित्तो 
पार्न नसकी हार खानुपरेको जनश्रुतिमा वर्णित कारणभन्दा 
पनि आफ्नो शुद्धीकरणको सैद्धान्तिक र व्यावहारिक पक्षको 
उपत्यकावासीहरूले भिक्षा नदिई अथवा तान्त्रिक बलले 


लज्जित पारी गरेको उपहासको बदला लिन गोरखनाथले 
नागासन कसी बाडवर्षे खडेरी पारेको मानिनु र हुनु बढी 
तर्कयुक्त देखिन्छ । 

वाम-अभिमुख बौद्धमार्गी उपत्यकावासीहरूको 
कल्याणार्थ कामरूपबाट काठमाडौं आएका. गुरु 
मत्स्येन्द्रनाथको सम्मानमा उठी गोरखनाथले प्रणाम गर्नुपर्ने 
धार्मिक बाध्यता; अन्यत्र जेसुकै नाता-गोता पर्ने भएता पनि 
नेपाली परम्पराअनुसार मत्स्येन्द्रनाथका गुरु मानिने 
श्रीमीननाथको रथ पुल्चोकदेखि सुनधारासम्म श्रीमत्स्येन्द्रको 
रथको अघि-अघि तानिनुपर्ने मर्यादा-क्रमको अदूट पालना; 
तथा गुरू श्री शान्तिकर बज्राचार्यको आदेशलाई हिन्दू चेला 
श्री बन्धुदत्त आचार्यले शिरोधार्य गरेको परिपाटी “गुरुरब्रह्मा, 
गुरुर्विष्ण गुरुदेव: महेश्वर: । गुरु: साक्षात्‌ परव्रह्म: तस्मै 
श्रीगुरवे नम: ॥” अनुसार नेपाली हृदय-स्पन्दनबाट प्रस्फुटित 
गुरुप्रति राख्नुपर्ने सामाजिक मान र मर्यादाका उज्ज्वल 
उदाहरणहरू रथयात्राको कथानकसँग उपदेशात्मक भएता 
पनि कलात्मक रूपमा सिंगारिएका देखिन्छन्‌ । त्यस्तै, 
आमाको अन्तिम संस्कार कान्छो छोराले गर्नुपर्ने सामाजिक 
प्रचलनअनुसार त्यस्तो छोरामाथि आमाको मात्र हकदैया 
पुग्ने सामाजिक मर्यादा र कान्छो छोरामाथि स्वाभाविक 
रूपमा रहने आमाको विशेष मायाको मनोवैज्ञानिक विषयको 
नाटकीय चित्रणमा समाविष्ट यक्षिणी रानी मायाले कान्छा 
छोरा मत्स्येन्द्रनाथको प्राणरक्षाको लागि कासरूपबाट 
काठमाडौंसम्म अथक र अविरल रूपमा गरेको कठोर संघर्ष; 
विष्णुस्वरूप बालक छोरालाई चिनी कोक्रोसहित उडाई 
वाहन गरूडले वैकुण्ठ लान खोज्दा आमा भाटभटिनीले 
द्वापरदेखि कलियुगको प्रारम्भको अत्यन्त लामो समयसम्म 
अद्भुत साहसका साथ पछ्याई खोसी ल्याउन देखाएको 


ण 


सफल र अद्वितीय मातृस्नेह र मातृशक्तिको असफल नेपाली 
संस्करणको रूपमा उभिएको छ । बौँठ्धिक क्षेत्रमा 
अन्धविश्वास मानिने तर आम जनस्तरमा हालसम्म पनि 
विश्वास प्राप्त : मारण, मोहन र वशीकरणको प्रयोग र 
सहयोगबाट राक्षसी सेना शिथिल र निर्बल भएकी तथा 
बालक मच्छिन्द्रनाथलाई मोहनी मन्त्र लागेको विवरणले 
कथानकलाई थप जनप्रिय परिवेश पहिराएको प्रष्टिन्छ । 


देवत्त्व मन्त्रशक्तिको वशमा रहन्छ र उपयुक्त 
अनुष्ठानअनुसारको आह्वानद्वारा देवतालाई आकर्षण गरी 
नैमित्तिक काम अर्थात्‌ अभीष्ट सिद्धि प्राप्त गर्न प्रभावकारी 
सफलता उपलब्ध हुन्छ भन्ने धार्मिक साधना-क्रमको वैदिक 
मान्यताप्राप्त अवधारणामा कालान्तरमा तान्त्रिक पद्धतिले 
उत्तरोत्तर प्रभावकारिता र व्यापक जनस्तरीय मान्यताको 
थपेको नेपाली धार्मिक पणालीका अनेकौं अनुपम 
उदाहरणहरूमध्ये श्रीमत्स्येन्द्रनाथको गाथा पनि अद्वितीय 
रहेको छ । यसै क्रममा आकाशमार्गी महाकाललाई 
मन्त्रबलले आकर्षण र आह्वान गरी प्रसिद्ध तान्त्रिकले 
दुँडिखेलको छेउमा स्थापना गरेको; आदिगणेशको यात्रा हेर्न 
बनारसबाट भक्तपुर आएका भैरवलाई चिनी प्रख्यात 
तान्त्रिकहरूले स्तम्भन मन्त्रविधि प्रयोग गर्दा पनि 
पातालमार्गबाट काशी फर्किन तम्सिएका भैरवको टाउको 
काटी पूजाआजाको लागि भक्तपुरमा राखेको; गोर्खाली 
तान्त्रिकहरूले लमजुङ्गकालीको शक्तिलाई दशैंको पर्वमा 
आकर्षण गरी गोरखकालीमा विलीन गराएको र दशैंको 
पर्वमा बजारबाट बाजा बजाउँदै गएको लस्करले जमजुँगे 
तान्त्रिकहरूले कालीको शक्तिलाई आकर्षण गरी फिर्ता लेलान्‌ 
भन्ने आशङ्कामा गोरखकाली राज भएको माथिल्लो दरबारको 
जमजुँग मुखामुख हुने पश्चिम फर्केको बाटोमा एकछिन 


बाजा नवजाउने हालसम्म कायम रहेको प्रथा आदि जस्ता 
उपाख्यान, कथा र प्रचलनहरूबाट पनि श्रीमत्स्येन्द्रनाथलाई 
कलशमा आह्वान गरी ल्याएको मान्यतालाई नेपाली 
परम्परागत तान्त्रिक शक्रि र उपलब्धिको इतिहासले थप 
सहयोग र सहायता पुच्याई निश्चित सम्भाव्यताको 
सीमारेखाभित्र चिरस्थायी पारेको प्रष्ट हुन्छ । 


श्रीमत्स्येन्द्रनाथ जन्मजात राजकुमारको रूपमा 
जन्मेका; भक्तपुरका नरेश श्री नरेन्द्रदेवको राजकीय 
नेतृत्वमा कामरूपबाट नेपाल भित्र्याइएका; ललितपुर नरेश 
श्री वरदेवको सफल क्टनैतिक चतुस्याइँबाट ललितपुरमै 
स्थापना गरिएका; तथा रथयात्रा सुसम्पन्न गरिने अक्षुण्ण 
परम्परा भएका हुँदा नेपाली राजकाज, सामाजिक नीति, 
राजनीति र कूटनीतिको क्षेत्रमा पनि गहिरो र अमिट छाप 
पर्ने परम्पराहरूको सृजना र सम्बर्द्धन गर्न व्यापकरूपमा 
मान्य र प्रभावकारी हुने जनप्रिय गाथाहरू रथयात्राको 
अनुष्ठानसँग अभिन्नरूपमा जीवन्त रहेका छन्‌ । “राजा सुख 
त प्रजा 0१५0 प्रजा सुख त राजा सुख” भएको मानिने र हुने 
नेपाली नीतिगत श्रुतिको भएको प्रस्फुटन “प्रजा 
मोटा भया दरबार बलियो हुन्छ” भन्ने नेपाल-निर्माता श्री ५ 
बडामहाराजाधिराज पृथ्वीनारायण शाहको दिव्य- 
उपदेशअनुसार सधैँ समर्थित र अनुमोदित हुन सक्ने राजा - 
प्रजाको सुखद र घनिष्ट सुसम्बन्ध नेपाली राजकाजको 
विशेष मौलिकताको रूपमा स्थापित रहेको तथ्य आजभन्दा 
१५ सय वर्षअघि प्रजाको सङ्कट टार्न भक्तपुर नरेश श्री 
नरेन्द्रदेवले कामरूपसम्म गरेको कठिन पैदल जावत-आवत 
यात्राबाट पनि प्रष्ट हुन्छ । ठूलो र महत्त्वपूर्ण उपलब्धि 
हासिल गर्न जत्तिको प्रशंसनीय साधना र स्रोतको दरकार 
पर्छ, त्यस्तो महान्‌ प्राप्तिलाई टिकाइराख्न झन्‌ बढी पसिना 


चुहाउनु अनिवार्य हुन्छ भन्ने नीतिको बेवास्ता गर्दा अथवा 
“भाइ फुटे गँवार लुटे” भन्ने जनस्तरमा व्यापक र 
बुद्धिमत्तापूर्ण श्रुतिलाई बिसिंदा श्रीमत्स्येन्द्रनाथलाई भक्तपुर 
लैजान राजा नरेन्द्रदेव असफल भएका र द्वैर्विवाद: तृतीयस्य 
लाभ:” को कूटनीतिलाई प्रयोग गर्न सिपालु ललितपुर नरेश 
श्रीमत्स्येन्द्रनाथलाई आफ्नै पुरमा स्थापित गर्न सफल भएका 
कूटनैतिक निपुणता र अनभिज्ञता झल्काउने कथा- 
उपकथाहरूको श्रृंखला पनि रथयात्राको परम्परासँग गाँसिएर 
रहेको छ । मोहनी मन्त्रबाट अभिमन्त्रित पराईको कोसेली 
रमाएर खाने कामरूपी राक्षसी पल्टनको. नैतिक. बल. घद्न 


गई शारीरिक सामर्थ्य शिथिल हुनु सबै दृष्टिकोणबाट 


स्वाभाविक भएकोले त्यस्तो विकृतिबाट राजकाजलाई बच्न- 
बचाउन उपदेशात्मक रूपमा र सो गर्न सके अनिष्ट र 
विनाश अवश्यम्भावी हुने चेतावनीको रूपमा उल्लेखित सो 
घटना श्रीमत्स्येन्द्रनाथको कथा-पुराणसँग अविस्मरणीय 
रूपमा गाँसिएको र राजनैतिक शिक्षादीक्षाले भरिएको 
साधारण ज्ञान र व्यवहार-विषयक कलात्मक मौलिकता हो । 


चोरेको भोटो चोर भूतलाई नै दिंदा “चोरलाई 
चौतारो र साधुलाई शूली” हुने; सदुपयोग र संरक्षण गर्न 
अयोग्य र असमर्थ भक्तपुरे किसानलाई फिर्ता दिंदा कृपात्रमा 
परी प्रतिवाय अर्थात्‌ पाप लाग्ने; दाता कर्कोटक नागले नै 
फिर्ता लिंदा आफैँले थुकेको थुक आफैंले चोरे सरहको 
अनैतिक, अमर्यादित र घुणित कर्म हुने तथा केही नगर्दा 
राष्ट्रको सांस्कृतिक निधिस्वरूपको रत्नजडित अमूल्य भोटोको 
सुरक्षा हुन नसक्ने जस्ता जटिल र काँढेजेरले बटारिएको 
समस्याको समाधानको उपाय खोज्दा सो भोटो देवार्पण गरी 
मत्स्येन्द्रनाथको पाउमा चढाउने, त्यसको सुरक्षाको जिम्मा 
स्वयं राजाको काँधमा पर्ने, तथा सो भोटो सुरक्षित राखिएको 








छ भन्ने प्रमाणको रूपमा सार्वजनिक जवाफदेही फर-फस्यौट 
गर्न राजाले नै प्रत्येक वर्ष जाउलाखेलमा हुने भोटोयात्रामा 
देखाई प्रदर्शन गर्नुपर्ने अर्थात्‌ देवस्व राजस्वमा नआउने तर 
देवस्वको संरक्षण र सुरक्षा राज्यकै प्रत्यक्ष जवाफदेहीभित्र 
पर्ने तथा त्यस्तो जवाफदेही पूरा गरेको प्रत्यक्ष प्रमाण 
राज्यले सार्वजनिक गर्नुपर्ने नेपालको मौलिक गुठीको 
अवधारणाको विकास र संरक्षणमा. मत्स्येन्द्रनाथको 
रथयात्राको क्रिया-प्रक्रियाबाट अद्वितीय योगदान पुगेको तथ्य 
हालसम्म पनि शाही समुपस्थितिमा हुकुम बक्सेबमोजिम 
भोटो देखाउनुपर्ने र देखाइने अटूट परम्पराबाट प्रष्ट प्रदर्शित 
हुन्छन्‌ । यसैको प्रत्यक्ष प्रतिफलस्वरूप गुठी संस्थान खडा 
हुनुभन्दा अघिसम्म सम्पूर्ण सरकारी खर्चमा सरकारी 
प्रशासनिक निकायद्वारा तोकिएका धार्मिक कामकाजमा मात्र 
खर्च हुने र गर्ने गरी देवस्व अर्थात्‌ गुठीको आयको व्यवस्था 
गरिने कडा प्रशासनिक परिपाटी कायम रहेको थियो । 
यसको अपवादको रूपमा श्री ३ मोहनको समयमा शासक 
राणा खान्दानका सदस्यहरूले नै गुठीको देवस्वबाट करीब 
११ लाख लिएको क्रण डुबी अलपत्र भएको पक्रियाबाट 
शिवस्वको नेपाली परम्परागत ऐतिहासिक, धार्मिक र 
सामाजिक मान्यता र मूल्यमा शुरू भएको उ्हास र 
अवमूल्यन क्रमश: र अविरल रूपमा बढ्दै गई सोचनीय र 
अशोभनीय अवस्थामा पुगेको वर्तमान स्थिति सबैका सामु 
छर्लङ्ग छ। 

राष्ट्रिय सङ्कट टार्ने विषय होस्‌ अथवा राष्ट्रिय स्तरको 
महान्‌ उपलब्धि प्राप्त गर्ने सिलसिला होस्‌, त्यस्तो 
उल्लेखनीय अभियान नेपालको राष्ट्रिय र ऐतिहासिक 
पृष्ठभूमिमा सुसम्पन्न हुने र हुनसक्ने नेपालीपन र 
व्यक्तित्वको प्रथम र प्रष्ट उदाहरण श्रीमत्स्येन्द्रनाथलाई 


नेपाल भित्र्याउन कामरूप गएको राजकीय टोलीको 
सफलताबाट नेपालको धार्मिक र सांस्कृतिक क्षेत्रमा उजागर 
रहेको छ । यसै प्रसङ्गमा; वर्तमान नेपालका निर्माता श्री ५ 
बडामहाराजाधिराज पृथ्वीनारायणको “चार वर्ण छत्तीस 
जातको साझा फूलबारी” सृजना गर्ने प्रेरणादायी र वरद्‌ 
सपना पनि राजा-प्रजाकै संयुक्त त्याग-तपस्याबाट साकार 
भएको तथ्य उल्लिखित परम्परागत नेपाली राष्ट्रिय स्वभाव र 
चरित्रकै परिबर्द्धित रूप र अभिव्यक्ति मानिनु बढी उपयुक्त र 
प्रासङ्गिक हुने क्रा नकार्न सकिन्न । त्यस्तै, नेपाल र 
नेपालीहरूलाई जहानिया राणा-निरकुशताबाट मुक्त गरी 
प्रजातन्त्रको उदय गराउने उद्देश्यले उन्मुख २००७ सालको 
प्रजातान्त्रिक आन्दोलनको सफलता र श्रेयको कारण पनि 
नेपाली शैली र स्वभावअनुरूपको राजा-प्रजाको संयुक्त त्याग 
र बलिदानको ऐतिहासिक परम्परागत योगलाई नै मान्न कर 
लाग्दछ । 

यसै सन्दर्भमा, नेपाली जनमानसमा धड्कनको रूपमा 
रहेको “नूनकौ सोझो' र “माटोको माया' निर्विकल्प रूपमा 
गर्नु र मान्नुपर्ने नेपाली राष्ट्रिय जीवन-दर्शनको पहिलो 
उद्घाटन ज्युँदै पाताल धस्सी नर्क पर्नुपर्ने अवश्यम्भावी 
अभिशापबाट अविचलित ललितपुरका पुर-बृद्धले राजाको 
नूनको सोझो र जन्मभूमि ललितपुरको भलो गर्न 
श्रीमत्स्येन्द्रनाथलाई ललितपुरमै राख्न गरेको निर्णय र 
योगदान नेपाली राजभक्ति र देशभक्तिको उज्ज्वल 


कीर्तिस्तम्भको रूपमा नेपाली जनमानसमा स्थापित रहेको - 


छ । मल्ल राजाको नून खाएका नुवाकोटका जयन्त राणाले 
दिएका ठूल्ठूला प्रलोभनहरूको परित्याग गरी जिउँदै छलिनु 
(छाला टाँस्नु) पर्ने कठोर सजाय सहर्ष स्वीकार गरी यसै 
मर्यादित परम्परा र राष्ट्रिय व्यवहारको बिंडो जोगाउन पक्ष- 


परिवर्तन नगरेको सुनौलो ऐतिहासिक अभिलेख ललितपुरे 
वयोबृद्धको दूरस्थ प्रतिध्वनि सरह सुनिन्छ । नेपालको 
राज्यश्चीमा साम्राज्यवादको कालो छाया दक्षिणतिरबाट बढ्न 
लागेको राष्ट्रिय सङ्कटको घडीमा माटोको इज्जत राख्न 
प्राणको आहृति अर्पण गर्ने वीर गोर्खाली योद्धाहरूमा 
स्वनामधन्य सरदार भक्ति थापा र वीर बलभद्र कुँवरले 
अनेकौं आकर्षक प्रलोभनहरूलाई लत्याई नालापानीमा भएको 
रणसंग्राममा अंग्रेजहरूको छक्का छुटाई विश्व-इतिहासमा 
खडा गरेका वीरता, देशभक्ति र राजभक्तिका अनुकरणीय 
नमूनाहरू श्रीमत्स्येन्द्रनाथको गाथामा अनुमोदित र समर्थित 
भएको नेपालीपन र जीवन-दर्शन अभिव्यक्त गर्ने सूत्रात्मक 
श्रुति नूनको सोझो' र “माटोको माया' बाट अभिप्रेरित 
भएका मान्नु मनासिब र प्रसङ्गवश तर्कयुक्त देखिने हुन्छ । 


श्रीमत्स्येन्द्रनाथ हिन्दू र बौद्ध समानका यावत्‌ 
समुदाय र सम्प्रदायद्वारा आफ्नै इष्ट देवताको रूपमा पुजिने 
अनुपम उदार र अद्वितीय समन्वयवादी देवता भएता पनि 
रथको निर्माण र रथ तानिने मार्गको विचार गर्दा चेला 
अभिनव गुप्तले व्यापक तुल्याएको कौल मार्गका अवभूत 
आचार्यको रूपमा श्रीमत्स्येन्द्रनाथ प्रमुख देखा पर्छन्‌ । 
नेपालका प्रसिद्ध पीठ र देवस्थलमा स्थापित मृन्मूर्तिहरूको 
(माटे) प्रत्येक बाञ्ह वर्षमा म्हैपी पीठको माटोले कलेवर 
फेरिन्छ । वास्तवमा कलेवर फेर्नु, चोला बदल्नु र पुनर्जन्म 
हुनु भन्ने शब्दहरू समानार्थमा प्रयोग हुन्छन्‌ ।. प्रसिद्ध 
- जगन्नाथजीको आषाढ महिनामा मलमास परेपछि मृत्यु हुने, 
महिना दिनसम्म आशौच बारिने र नीम-काठबाट मूर्तिहरू 
स्थापित गरिने परम्परा कायम छ । यसै प्रसङ्गमा, प्रत्येक वर्ष 
वैशाख प्रतिपदाको मध्य रातमा श्रीमत्स्येन्द्रनाथको मृत्यु 
हुन्छ । उत्तरायणमा ललितपुर र दक्षिणयनमा बुङ्मति राज 


हुने मत्स्येन्द्रनाथको आत्मालाई आह्वानद्वारा कलशमा प्रवेश 
गराई मूर्तिलाई लगी लखनखेलको डबलीमा राखी शव-स्नान 
र श्रृङ्गारको पक्रिया अर्थात्‌ महास्तान प्रा गरिन्छ । 
मध्यरातमा श्रीमत्स्येन्द्रको मृत कलेवरलाई सेतो कपडाले 
छोपी अशुभ र उल्टो बाजा बजाई शवयात्रा मन्दिरमा 
लगिन्छ । कटुवाल दहबाट मलिनीले शिव-वीर्य अर्थात्‌ पारो 
मिलाई बोकी ल्याएको कलशको पानी र म्हैपी पीठको 
माटोबाट नेकुले मत्स्येन्द्रको नयाँ कलेवर बनाउँदा 
उभयलिङ्गी अर्थात्‌ अर्धनारीश्वरको रूपमा बनाउनुपर्ने 
परम्परा छ र शिवरात्रिको पर्वमा मात्र प्रयोग हुने विशेष 
भोटो मत्स्येन्द्रनाथलाई पहिराउने र मन्दिरमा धूनी जगाउने 
प्रचलन र परम्परा भएका वैशाख शुक्ल द्वितीयाको दिन सबै 
दशसंस्कार अर्थात्‌ ई-भू पूरा गरी अक्षय तृतीयाको दिन 
रथारोहण गराइन्छन्‌ र गुरु मीननाथको अगाडि लगाई 
श्रीमत्स्येन्द्रनाथको रथयात्रा प्रारम्भ हुन्छ । 

कण्डलिनी शक्ति, मूलाधार, स्वाधिष्ठान, मणिपुर, 
अनाहत, विशुद्धारख्य, आज्ञा, चन्द्रमण्डल र सहस्त्रारको 
प्रतिनिधित्व हने गरी शिखरशैलीमा श्रीमत्स्येन्द्रनाथको नौतले 
रथनिर्माण गरिने परम्परा छ । रथको ढाँचा र बनावट 
तैयार गर्दा रकमीहरूले लँ लँ लँ, सँ सँ, हँ हँ हँ आदि 
षड्चक्रका वीजाक्षर र अजपा गायत्रीको नबोली र नबुझी 
अविरल उच्चारण गरिरहन्छन्‌ । त्यसको अतिरिक्त बेतको 
काम गर्ने रकमीहरूको अनाहत चक्रको बीज “यँ' बाट नै 
यँवाल नामकरण भएको अनुमान लगाउन पनि सकिन्छ । 
सारांशमा, यी सबै तथ्यहरू शक्तिप्रधान शाक्त क्‌ल- 
कुण्डलिनी अथवा कौलमार्गको अनुमोदन र समर्थन हुने 
तथ्य अकाट्य हुँदा वास्तवमा श्रीमत्स्येन्द्रनाथलाई परमपद 
अथवा परम सिद्धिप्राप्त शाक्त तान्त्रिक शिवस्वरूप 


कौलाबधूत मान्नु नेपाली परम्पराअनुसार न्यायसंगत हुने 
देखिन्छ । रथको बनावट र ढाँचाले मात्र होइन कि 
रथयात्राको अर्धचन्द्राकार मार्ग पनि चक्रभेदनको यौगिक 
प्रदर्शन भौतिक रूपमा हुने गरी निर्धारित भएको छ । 
उदाहरणार्थ रथारोहण गराइने पुल्चोक कृण्डलिनी 
शक्तिसहितको मूलाधार चक्रको प्रतीक हो । यस चक्रको 
तल्लो भागमा स्थित स्वयंभू लिङ्गमा वेष्ठित सुषुप्त सर्पाकार 
कुण्डलिनी शक्तिलाई जगाई उत्तरोत्तर चक्रहरू भेदन गर्दा 
तत्‌म चक्रस्थित देवी-देवताको शक्ति प्राप्त र संग्रह गरी 
अन्त्यमा सहस्त्रारमा पुग्दा साधकले भगवत्तत्त्व प्राप्त गर्ने 
यौगिक क्रियाको सफलताको लागि सो चक्रको माथिल्लो 
भागमा रहने देवता गणेश र शक्तिसिद्धिको सर्वप्रथम 
पूजाआजा गरी मत्स्येन्द्रलाई रथारोहण गराइन्छ । 


रथका चार पांग्राले मूलाधार चक्रका कमल-फूलका 
चार पात तथा सो चक्रका देवता गणेश राज हुने चतुष्कोण 
यन्त्रको प्रतिनिधित्व गरेको देखिन्छ । यक्षस्वरूप शिवपुत्र 
मत्स्येन्द्र र गौरीपुत्र गणेशमा भावनात्मक सम्मानता रहनु 
स्वाभाविक हुँदा सो चक्रकमलको फूलको चौथो पत्रमा 
अंकित रहने “भँ' वीजाक्षर स्वतः जपिरहने भमराको रूपमा 
आएका सप्स्येन्द्रलाई मूलाधार चक्रस्थित चतुष्कोण 
गणेशयन्त्रमा स्थापित गर्नु नै वास्तवमा रथारोहण हो । 
चक्रभेदनको उपाय बताउनुअगाडि रथारूढ भएका गुरु 
मीनानाथको पथ-पदर्शन र चक्रदेवता गणेशका 
आशीर्वादबाट मूलाधार चक्र भेदंन गरी गावहालको 
गुरुपूजामा रथ स्वाधिष्ठान चक्रमा प्रवेश गर्छ । यस चक्रका 
देवता ब्रह्मा र शक्ति सावित्री मानिने र यसै ठाउँमा 
काठमाडौं निवासी बन्धुदत्त आचार्यले मत्स्येन्द्रनाथको पृजा - 
अर्चना गरेकोले सम्पूर्ण काठमाडौं- वासीहरूले भाग लिने 





गावहालकी यात्रा गुरुपूजाको नाउँजले प्रसिद्ध छ । चक्रभेदनको 
क्रममा सुनधारामा मनाइने नृपपूजामा रथ मणिपुर चक्रमा 
प्रवेश गर्छ । यस चक्रका देवता विष्ण्‌ र शक्ति लक्ष्मी 
मानिने तथा राजालाई विष्ण्‌ अवतार ठानिने धार्मिक 
परम्पराअनुसार यसै ठाउँमा भक्तपुर नरेश नरेन्द्रदेवले 
नाथको पृजा गरेकाले सबै भक्तपुरेहरूले भाग लिने 
सुनधाराको यात्रा नृपपूजाको नाउँले प्रख्यात छ । मणिपुर 
चक्रभन्दा माथि बढ्न सक्ने अवस्थामा नपुगेको गुरु मीननाथ 
चेलाले भेदन गरी बनाएको बाटो पैल्याई अगाडि बढ्नुपर्ने 
बाध्यतावश त्यहाँबाट मत्स्येन्द्रनाथको रथ मीननाथको रथको 
अघि-अघि बढी लगनखेलमा मनाइने ज्यापूपूजामा अनाहत 
चक्रमा प्रवेश गर्छ । परम्पराअनुसार यसै ठाउँमा सबै 
ललितपुरवासीहरू सहित ललित ज्यापूले नाथको पूजा 
गरेकोले लगनखेलको यात्रा विशेष महत्त्वपूर्ण मानिन्छ । 
विशेषत: नेपालका पुराना वासिन्दाहरू शैव मतावलम्बी हुने 
र हिमालयपुत्री गौरी यस चक्रकी शक्ति र देवता रुद्र स्वयं 
मत्स्येन्द्रनाथका माता-पिता मानिने हुँदा शिवशक्तिपूजक 
ललितपुरे किसानहरूले यस यात्रालाई उल्लेखनीय रूपमा 
मनाउने परम्परा बसेको हो । 


कृपात्र र अधिकाररहित साधकको बाटो रोक्न प्रत्येक 
चक्रमा डाँकिनी, शाँखिनी, हाँकिनी, लाँकिनी, राँकिनी आदिको 
वैदिक राजयोग विधामा उल्लेख नभएता पनि तान्त्रिक 
बिधामा त्यस्ता शक्तिहरूको विशेष वर्णन पाइन्छ र ती 
शक्तिहरूलाई प्रसन्न नपारी चक्रभेदनको प्रक्रिया ठप्प हुने 
, हुँदा रथयात्राको क्रममा त्यस्ता शक्तिहरूको अजिमाको 
रूपमा पूजाआजा गरिने प्रचलन छ । धार्मिक भावनानुसार 
खरीको बोट कुमारी अर्थात्‌ भगवतीको निवास मानिने 
मान्यता र अनाहत चक्रकी शक्ति गौरी मानिने तान्त्रिक 





विद्याअनुसार विशुद्धाख्य चक्रमा मत्स्येन्द्रको प्रवेश रोक्न 
आमा यक्षिणी अवरोधिका शक्तिको रूपमा लगनखेलको 
डबलीको खरीमा चराको रूपमा आई बस्छिन्‌ । मातृक्रण 
शोधन गर्न र मातृ-आशीर्वाद पाउन रथारूढ मत्स्येन्द्र साढे 
तीन फन्को प्रदक्षिणा गरी भक्तिपूर्वक मातृचरणको सेवामा 
रहन्छन्‌ । बलि गर्दा मत्स्येन्द्रको आँखा छोप्ने प्रचलन कायम 
गरी राति मध्यरातमा बोका, भेडा र राँगो काटी महाबलि 
पूजा सम्पन्न हुन्छ र कामरूपबाट आएका भूत, प्रेत र 
राक्षस पछ्याउन बलि दिएको सिंगै बोको लगेर नक्खुको 
पीपलको बोटमा फालिन्छ । यसप्रकार प्रसन्न गराएकी आमा 
अवरोधिका शक्ति मायाको आशीर्वादप्राप्त मत्स्येन्द्रनाथको 
रथ विशुद्धाख्य चक्र पोडे टोलमा प्रवेश गर्छ । यस चक्रमा 
प्रवेश गर्दा सम्पूर्ण सिद्धिहरू सेविकासरह साधकको पछि 
लाग्ने शास्त्र-वचनअनुरूप सम्पूर्ण सिद्धिहरूका स्वामी भएका 
मत्स्येन्द्रनाथको वर-प्रसाद नरिवल लोाककल्याणको लागि 
रथबाट खसाइन्छ र सो पाउनेको मनोरथ पूरा हुन्छ, अर्थात्‌ 
छोरा पाउँछ भन्ने विश्वास छ । हालसम्म प्रचलित जनश्रुति 
र लोकोक्ति अनुसार रथ तान्ने एकलौटी हक 
लोग्नेमानिसहरूकै भएको देखेर चित्त दुखेकी, मनपरेकी 
रखौटीले राजालाई गरेको विन्तीबमोजिम नारी समानताको 
हकको रूपमा कायम भएको पोडे टोलका नानीचा-यात्रा 
अर्थात्‌ नारीहरूको मत्स्येन्द्रनाथको रथ तान्ने यात्रा 
वास्तवमा चक्रभेदनको यान्त्रिक प्रविधिसँग आबद्ध छ । 
पराम्वा पराशक्तिको अनुग्रह विना विशुद्धाख्य चक्रबाट 
अगाडि बढ्न ठूल्ठूला देवता, साधु-महात्मा र ग्रषि- 
मुनिहरूमा पनि गति र शक्ति नहुने, तर मत्स्येन्द्रनाथले 
पराशक्तिको अनुकम्पा प्राप्त गरेको गूढ रहस्य प्रर्दशन गर्न 
पराम्वाका कलाँश नारीले रथ तान्ने व्यवस्था गरेको 


देखिन्छ । टहिटिले आज्ञाचक्रको प्रतिनिधित्व गर्छ भने 
जाउलाखेल अमृतवर्षक चन्द्रमण्डल सहितको सहस्त्रार हो, 
जहाँ प्रवेश गर्दा श्रीमत्स्येन्द्रनाथलाई अवर्णनीय परमपद 
प्राप्त हुन्छ । त्यसैले जाउलाखेलको यात्रा कुनै समुदाय र 
क्षेत्रविशेषको नभई समस्त देव, मनुष्य, नाग, यक्ष, भूत, प्रेत 
आदि सबैको संयुक्त र साझा यात्रा मानिन्छ । यसैको 
प्रतीकात्मकरूपमा सात गाउँलेहरूले रथ तान्दछन्‌ र बायाँ 
जँगला राक्षस योनि र दायाँ जँगला (डोरी) देव योनिले 
थामेको मानिन्छ । भोटो देखाइसकेपछि रथयात्रा समाप्त 
हुन्छ र मत्स्येन्द्रनाथलाई खटमा चढाई दक्षिणायनको लागि 
दक्षिण बुङ्मती प्रस्थान गरिन्छ । 


विद्वान्‌ लेखकद्वारा अनुसन्धानात्मक रूपमा तैयार 
गरिएको प्रस्तुत पुस्तिका आफैमा परिपूर्ण भएता पनि 
श्रीमत्स्येन्द्रनाथको रथयात्राको परिप्रेक्ष्यमा गुठी संस्थानले 
परम्परागत रूपमा सम्पन्न गर्दै आएका केही व्यावहारिक 
पक्षहरूको र मत्स्येन्द्रनाथको संक्षिप्त कथाको चर्चा चलाउनु 
प्रासंगिक हुने सम्झी भूमिकालाई त्यसै पक्षमा सीमित पार्न 
प्रयास गर्दागर्दै पनि कतै कुनै त्रुटि र धृष्टता हुन गएको भए 
सहृदयी पाठकवर्गले अवश्य क्षमा गर्ला भन्ने भरोशामा छु । 
भूमिका लेख्न आग्रह गर्ने र प्रेरणा दिने विद्वान्‌ ग्रन्थकारका 
कर्मठ सुपुत्र श्री जीवनचन्द्र कोइरालाज्यूलाई धन्यवाद र 
स्वर्गीय विद्वान्‌ लेखकप्रति हार्दिक श्रद्धाञ्जलि अर्पण गर्दै 
प्रस्तुत गनथने भूमिका समाप्त गर्न अनुमति चाहन्छु । 


२०५२ असार २६ - रामबहादुर रावल 
विशालनगर 

कार्यक्रमहरू 

श्रीमत्स्येन्द्रनाथ 


श्रीपूज्य मत्स्येन्द्रनाथको विशिष्ट अस्तित्व नेपालमा नै 
पाइन्छ । चौरासी सिद्धको गणनामा श्रीमत्स्येन्द्रनाथ तथा 
गोरक्षनाथको 0 ॥0210 छ भने गोरक्ष शैवप्रधान सिद्ध र 
श्रीमत्स्येन्द्रनाथ सिद्ध मानिन्छन्‌ । 


नेपालमा दुवै सिद्धहरूको प्रसिद्धि र मठ-मन्दिरहरू 
छन्‌ । दुवैको आराधना र पूजा हुने भएता पनि 
श्रीमत्स्येन्द्रनाथको नियमित रूपमा विधिविधानसँग पूजा 
हनुको साथै प्रत्येक वर्ष आवाहन, स्नान, पूजादि कर्म र इही 
(विवाह) गरिन्छ र रथारोहण गराई निश्चित बाटोबाट 
परम्परागत ,ठाउँमा विश्राम गराई विशेष पूजा-उत्सव 
गरिन्छ । पाटन शहरको भ्रमणपछि ज्यावलाखेल भन्ने 
ठाउँमा रथ पुस्याई भोटो देखाउने प्रसिद्ध जात्रापछि बुङ्मती 
नदीको किनारामा बनेको पाचीन मन्दिरमा 
श्रीमत्स्येन्द्रनाथलाई खटमा बोकी लगेर स्थापना गरिन्छ । यो 
जात्रा पाटन शहरका निम्ति राष्ट्रिय पर्व हो भने 
उपत्यकावासीहरूको निम्ति श्रीमत्स्येन्द्रनाथ राष्ट्रिय देवता 
हुन्‌ । गोरक्षनाथका पीठ तथा मठहरू नेपाल बाहेकका उत्तर 
तथा दक्षिण भारतमा पनि प्रशस्त छन्‌ । परन्तु 
श्रीमस्येन्द्रनाथको मन्दिर, पूजा, मान्यता र जात्राविशेष 
नेपालमा मात्रै छ भन्नुपर्ने भएको छ । यो विशेष स्थितिले 
गर्दा मत्स्येन्द्र नेपालकै देवतामात्र बन्न पुगेका छन्‌ र यिनको 


जात्रा एवं पर्वपूजाको मौलिकता पनि नेपालभित्रकै अन्य 
जात्रा-उत्सवसँग मेल खादैन । 


आज पनि नाथपन्थीहरूको ठूलो समुदाय भेटिन्छ तथा 
यिनीहरूका मठ, मन्दिर, आश्रमहरु पनि भारत र नेपालभरि 
नै व्याप्त छन्‌ । किन्तु बज्चयानी साधना पक्ष भने भारतमा 
शून्य छ र नेपालमा बज्जाचार्यहरूको एउटा जमात भने 
बाँकी छ । यिनीहरू तान्त्रिक विधिविधानले अद्यावधि पूजा, 
पाठ, जप, हवन आदि गर्दैछन्‌ र सबै गृहस्थ छन्‌ । तर 
नाथपन्थीहरू गृहस्थ र साधुभेष दुवैमा पाइन्छन्‌ । तिब्बतीय 
लामावादभित्र भने भिक्षु जीवन व्यतित गर्ने (बज्जयानी पक्षका 
पनि) भिक्षुहरू पाइँदैछन्‌ । 


नेपाली समाजका चाड, पर्व, जात्रा र मठ, मन्दिरमा 
बज्रायानको प्रभाव अझै पाइन्छ र नाथ पन्थको व्यापकता र 
महत्त्व भने सम्पूर्ण नेपालको जनजीवनमा व्याप्त भएकाले यो 
सम्प्रदायको कमी महसूस हुँदैन । प्रत्येक नेपालीका दैलो- 
दैलोमा घुमेर नाथपन्थी जोगीहरूले बराँठको सिंग फुकेर 
फेरी लगाउँछन्‌ । प्राय: यो कात्तिक-मंसिर महिनामा लगाउने 
चलन छ । त्यस्तै नाथ सम्प्रदायका अनगिन्ती मठ-मन्दिरहरू 
पनि नेपालभित्र छन्‌ । 


सिद्ध परंपरामा गोरखनाथका गुरू सिद्ध 
मत्स्येन्द्रनाथको नाम दुवै पक्ष (नाथ सम्प्रदाय र बज्जयान 
सम्प्रदाय) मा श्रद्धाका साथ लिइन्छ । मत्स्येन्द्रको महिमा 
भारतमा अस्ताइसकेको छ । उनी त्यहाँ इतिहासको धमिलो 
पक्षमा मात्रै देखिन्छन्‌ । परन्तु नेपालमा सिद्ध मत्स्येन्द्रनाथ 
आज पनि राष्ट्रिय देवताको रूपमा जीवन्त छन्‌ । शैव, 
वैष्णव, शाक्त, बौद्ध सबैका निम्ति पृज्य र सम्मानित 
मत्स्येन्द्रसँग नेपालीहरूको गाँठो जोरिएकै पाइन्छ । शायद 











| सिद्ध भएकाले नै उनको विशेषता पनि रहेको 
छ भन्नुपर्छ । 


नेपालको सांस्कर्तिक पक्षको विवेचना गर्न बस्दा 
साधारणतया तीन स्रोत महत्त्वपूर्ण छन्‌ । ती हुन्‌ - वैदिक 
संस्कृति, खश संस्कृति र बौद्ध संस्कृति । जातिगत आधारमा 
बिभाजन गर्ने हो भने वैदिक परम्पराका आर्य र खश तथा 
किराँत एउटा धर्म-संस्कृतिभित्र पर्दछन्‌ र मंगोल संस्कृति 
(तिब्बतीयन मूलका मात्र) र मिश्चित जातिहरूमा केही बौद्ध 
धर्मभित्र पर्दछन्‌ । धर्मावलम्बी केही जातिलाई यहाँ मिश्रित 
जातिमा गन्नुपर्ने कारण दिनुपस्यो भने वुद्ध धर्मले 
जातिबन्धन नमानेको कारणबाट विवाहबन्धन खुक्‌लो भयो 
र यहाँ रक्त सम्मिश्रण अधिक भएको पाइन्छ । स्थिति 
मल्लपछि बाँधिएको जातिबन्धनले यहाँ केही विशेषता 
जन्माएको भए पनि लिच्छविपछि र स्थिति मल्लअगाडिको 
समय, जुनबेला वज्जयान चरम चुलीमा थियो, त्यति बेलाको 
नेवारी संस्कृतिले नयाँ रूप लिएको कुरालाई नै यहाँ इङ्गित 
गरिएको हो । जाति विभाजनपछि पनि यो वर्ग अलग्गै छ। 


चाडपर्व, वास्तुकला, मूर्तिकला, तंत्रमंत्र आदिमा यो 
उपत्यकाभित्र बज्जचयान परम्पराको पनि गहिरो छाप परेको 
छ । जहाँ जन्म्यो हर्क्यो बढ्यो, त्यहाँ समाधिस्थ भए पनि 
बज्जयान यहाँ भने बाँचेकै छ । ठूलो कुरा के भयो भने उनी 
ईश्वरवादी र अनात्मवादी दर्शनका उपदेश भनिएका बुद्धको 
धार्मिक परम्परा जन्मेका महायान र बज्जयानले देवी, देवता, 
तत्र, मंत्र, योग, ध्यान, पाठ, पूजा र ईश्वरीय अवतारवादको 
कल्पना गरेर कैयन्‌ पक्षमा वैदिक सनातन धर्मका विकसित 
पक्षसँग हात मिलाएको पनि छ, साथै समानान्तर रेखा 
कोरेर बुद्ध धर्मको विशेष उदारता पक्ष देखाएको पनि छ । 


ससय:- 


नेपालका वंशावली, लोकोक्ति र परम्परागत 
अनुश्रुतिका क्राहरूमा एकरूपता नपाइएता पनि 
श्रीमत्स्येन्द्रनाथलाई कामरूपबाट आव्हान गरी ल्याउने राजा 
नरेन्द्रदेव र तान्त्रिक आचार्य बन्धुदत्त हुन्‌ भन्ने क्रामा 
विवाद छैन । किन्तु नेपालको इतिहासमा उल्लेख भएका 
तीनवटा नरेन्द्रदेव राजा छन्‌ र यसबाहेकका अन्य नामधारी 
राजाको नामान्तर पनि नरेन्द्रदेव हुन नसक्ने होइन । दुइटा 
नाउँ भएका र टकमा र अन्य लेखापढीमा पनि भिन्नै नाउँको 
प्रयोग भएको पनि हामी पाउँछौं । यसकारण केही 
वंशावलीमा उल्लिखित ऐतिहासिक नरेन्द्रदेवसँग मात्रै 
सम्बन्ध जोडेर काल निर्धारण गर्नु पनि उचित देखिंदैन । 
श्रीगोरक्षनाथ सम्वन्धी खोज र विश्लेषण गर्ने यूरोपीय एवं 
भारतीय विद्वान्‌ पनि प्रशस्त छन्‌ । तिनीहरू पनि निष्कर्षमा 
पुग्नसकेका छैनन्‌ र उनीहरूले प्रस्तुत गरेको काल निर्धारण 
पनि विवादरहित छैन । श्रीगोरक्षको काल निर्धारण भएपछि 
उनका गुरु श्रीमत्स्येन्द्रको समय तोक्न सजिलो पर्थ्यो, तर 
त्यो कुरामा विद्वान्‌ अन्वेषकहरूको मतैक्य नभएकोले 
हामीलाई पनि अन्योलमा नै पारेको छ । नेपालमा पाइएका 
श्रीमत्स्येन्द्रनाथ सम्बन्धी अभिलेखहरू सोज्हौं शताव्दीभन्दा 
अगाडिका छैनन्‌ । तर लोकोक्ति भने सातौं शताब्दीका राजा 
नरेन्द्रदेवसँग जोडदछ । तान्त्रिक समाजको उत्कर्ष, 
बज्जयानको उदय र विकास एवं नाथ योगीहरूको समाजमा 
प्रभाव आदि कुरालाई ध्यानमा राखेर अन्वेषकहरूले निर्णय 
गरेका तिथिमिति एवं ऐतिहासिक विश्लेषण आदिको अध्ययन 
गर्दा श्रीमत्स्येन्द्रनाथ तथा गोरक्षनाथको अवस्थिति आदि 
शङ्कराचार्यभन्दा अगाडि होइन भैन्ने कुरा निश्चितप्राय: छ । 








ई. ०२० मा श्रीशङ्कर दिवंगत भइसकेका थिए । 
श्रीशङ्कराचार्यसँग कुनै पनि बज्रजयानी सिद्धको मुठभेड भएन । 
शङ्करभन्दा पछिको युगमा व्यापक प्रभाव पार्ने तन्त्रयान 
बज्चयानका धारणाहरू पहिले नै व्यापक भइसकेको भए 
शङ्कर-दिग्विजयमा नामोल्लेख हुन्थ्यो होला र शुद्ध दार्शनिक 
पक्षमा अडेको थेरवाद एवं महायान दर्शन पनि भारतमा 
अड्न सकेन भने वौद्धधर्मका निम्ति ऐजेरू बनेका अन्य 
मार्गको उत्कर्ष हुनु संभव थिएन । 


श्रीमत्स्येन्द्रनाथ उपर्युक्त कारणले श्रीशङ्करभन्दा 
पछिका हुन्‌ भने लिच्छिवि राजा नरेन्द्रदेव (ई. ६४२ - 
६७८) का समकालिक भन्न मिलेन । दोस्रा राजा नरेन्द्रदेव 
(ई.९४५) र तेस्रा राजा नरेन्द्रदेवको ऐतिहासिक समय ने. 
सं. २५४ तदनुसार ११३४ ई. तिर हुन्छ । 


भारतीय विद्वान्‌ तथा तिब्बती स्तोत्रबाट तिथिक्रम 
निर्धारण गर्ने महापण्डित राहुलले निर्धारण गरेको समय 
(5०५ - ४९ ई.) सँग पनि नेपाली राजा नरेन्द्रदेवको तिथि 
मेल खाँदैन । नेपाली इतिहासकार श्री बालचन्द्र शर्माले 
बवंशावलीको कथन भनी श्री वरदेवका पालामा 
श्रीमत्स्येन्द्रनाथलाई बन्धुदत्त आचार्यको सहायताले नेपाल 
ल्याएको तथा श्रीगोरखनाथले कर्कोटक नागलाई एक 
पहाडमा लगी थुनेको र बन्धुदत्तको सहायताले नागलाई 
मुक्त गरी पानी पारेको कथा उल्लेख गरेका छन्‌ । साथै 
वरदेवलाई जयदेव (द्वितीय) का छोरा सिद् गर्ने चेष्टा गरेका 
छन्‌ । मीननाथको अभिलेखमा विजयदेव दूतकको रूपमा 
देखिएका छन्‌ र युवराज नै प्रायशः दूतक हुने प्रचलन 
भएकोले जयदेवका छोरा हुन्‌ भन्ने निश्चित छ तापनि 
राजाको क्रममा वरदेव छन्‌ । काशीप्रसाद जायसवालले 


काश्मीरका राजासँग युद्ध गर्ने अरमुण्डी वरदेवलाई नै 
ठहराएका छन्‌ र वरदेव नै विजयदेव हुन्‌ भन्ने कूरा 
इतिहासकारको विचार पनि छ ।२ वरदेव जयदेवका जेठा वा 
कान्छा छोरा हुन सक्छन्‌ र विजयदेव नै पनि हुन सक्छन्‌ । 
भाषा वंशावलीको कथनलाई मान्ने हो भने नरेन्द्रदेव नाउँका 
राजा वरदेवका छोरा भन्ने उल्लेख पाइन्छ ।३ वरदेव या 
बीरदेवलाई डा. जायसवालले काश्मीरका राजा जयापीड 
विनयादित्य (आठौं शदीको उत्तरार्ध) सँग युद्ध गर्ने राजा 
अरमुण्डीलाई वरदेव नै हुन्‌ भनेका छन्‌ । ४ जायसवालजीको 
तर्कसँग, सहमत हुने हो भने राजा जयदेव (द्वितीय) पछि 
राजा वरदेवले नेपालको शासन गरे । भाषा वंशावलीमा 
बरदेवको राज्यभोग १६ वर्ष भनिएको छ र यिनका छोरा 
नरेन्द्रदेव (द्वितीय) को पशुपति अभिलेख १५७ को छ।१ १५७ 
त ४२९८ ५ ६५५ शक हुन्छ । तदनुसार ७३३ ईस्वी सं. मा 
जयदेव जीवित देखिन्छन्‌ । सं. १३७ देखि ५७ सम्मका 
मितियुक्त अभिलेखद्वारा २० वर्ष राज्यभोग भइसकेकोले अरू 
दश बर्ष राज्य गरेको अनुमान गरेता पनि ७४३ तिर वरदेव 
राजा भइसकेको हुनुपर्छ । राजा वरदेवपछिका राजा 
नरेन्द्रदेवका पालामा श्रीमत्स्येन्द्रनाथलाई नेपालमा ल्याइएको 
मान्ने हो भने आठौं शताब्दीको अन्तिम दशकतिर 
मत्स्येन्द्रको नेपाल आगमनको मिति हुन्छ । 


उपर्युक्त प्रमाण केवल भाषा वंशावलीको आधार 
हो । अन्य प्रमाणित अभिलेख प्राप्त छैनन्‌ । 


गोपाल राजवंशावली नामक सर्वप्राचीन वंशावलीमा 
(प्‌. २२ ख) लेखिएको राजाहरूको क्रममा धुववर्मा, 
भीमार्जुनदेव, नरेन्द्रदेव,. शिवदेव र त्यसपछि पुनः 
नरेन्द्रदेवको नाउँ उल्लेख भएको छ । यिनै पछिल्ला राजा 








| पालामा आचार्य बन्धुदत्त समेत मिलेर 
बुग्मलोकेश्वर (मत्स्येन्द्रनाथ) को जात्रा गरेको वर्णन 
लेखिएको र अंशुवर्मापछिको क्रममा दोसा नरेन्द्रदेव 
देखिएकोले राजा जयदेवकै नामान्तर नरेन्द्रदेव पनि रहेछ कि 
भन्ने शंका हुन्छ ।६ गोपाल वंशावलीकारले जयदेवको 
नामोल्लेख गरेका छैनन्‌ र चाँदीको कमल चढाएको कुरा 
जयदेव द्वितीयका बाबु शिवदेवको नाउँसँग सम्बन्धित छ । 
जयदेव र उनकी आमाले चाँदीको कमल पशुपतिलाई 
चढाएको वर्णन पशुपतिको शिलालेखमा उल्लेख भएको र 
प्राप्त शिलालेखद्वारा पनि, माथि उल्लेख भएका ' राजाको 
क्रमलाई प्रमाणित गरेकाले द्वितीय शिवदेवपछिका कुनै 
नरेन्द्रदेव नामान्तर हुने राजाले मत्स्येन्द्रनाथको नेपालमा 
प्रवेश गराएछन्‌ भन्ने कुरा सिद्ध हुन्छ । श्रीमत्स्येन्द्रनाथ र 
राजा नरेन्द्रदेव तथा आचार्य बन्धुदत्तको कथा लोकप्रसिद्ध 
भएकोले एवं नरेन्द्रदेव नाउँका लिच्छवि पहिला राजा 
इतिहासमा प्रसिद्ध भएको कारणले गर्दा आम नेपालीको 
धारणा र लोक्कोक्तिहरू पहिलासँग नै सम्बद्ध भएको पाइन्छ । 
परन्तु शैव सम्प्रदायका योगी पछि बज्जयान सम्प्रदायका पनि 
साधक भएका श्रीमत्येन्द्रनाथ श्रीशंकराचार्यभन्दा पछि भएका 
हुन्‌ भन्ने कुरा ऐतिहासिक विश्लेषण गर्दा थाहा पाइन्छ । 
श्रीशङ्करको संमय (५७७ - ८२० ई.) निश्चितप्रायः 
भइसकेको छ । उनको दिगिवजयसम्बन्धी उपाख्यानहरू पढ्दा 
बुद्धको थेरवाद र महायान दर्शनको समुत्कर्षकाल थियो भन्ने 
थाहा हुन्छ र कापालिक, कालामुख आदि पाशुपत 
सम्प्रदायको बोलवाला रहेको कुरा पनि जानिन्छ । किन्तु 
वौद्ध तन्त्रवादको तथा बज्जयानी सिद्ध सम्प्रदायको व्यापकता 
भएको संकेत पाइँदैन । यसकारण श्रीशंकराचार्यभन्दा लगभग 
डेढ सय वर्षअगाडिका राजा नरेन्द्र (प्रथम) का समयमा 


श्रीमत्स्येन्द्रनाथ नेपाल आएको कुरा असंभव नै हुन्छ । 
नेपालमा प्राप्त केही अभिलेखका तिथिमितिको मेल नखाने 
उद्धरणहरू यहाँ दिइन्छ:- 
अतीत कलिवर्षेषु शून्य द्वन्द्व रसागिनषु 
नेपाले जयति श्रीमानार्यावलोकितेश्वर: ॥ 
- त्रिरत्नसौन्दर्यगाथा पू. ४२ 


(कलिगत वर्ष २६०० (५५६ वि. सं. तथा ४९८ ई. 
सं.) मा नेपालमा आर्यावलोकितेश्वर (श्रीमत्स्येन्द्रनाथ) पूज्य 
हुनुहुन्छ । 

अतीत कलिवर्षेषु शूल द्वन्द्व रसागिनसु 
नेपाले विजयी श्रीमानार्यावलोकितेश्वर: ॥ 
- नेपाल राष्ट्रिय पुस्तकालय 
२७६ सं. को पुस्तकबाट 
उद्धत- भाषा वंशाबली पू. १२ भाग २ 
(कलिगत वर्ष ३६२३ (वि.सं. ५७९ - ५२१ ई.) मा 
श्रीमत्स्येन्द्रनाथ पृज्य हुनुहुन्छ । 
षड्व्योम षड्वहिन मिते कलौ बै 
नेपाल मागात्खलु लोकनाथ: ॥ 
- मत्स्येन्द्र पद्चशतकम्‌को अवतरणिका 
भा. वि. १३ पृ. 

(कलिगत ३६०६ (वि. सं. ५६२ - ५०४ ईस्वी) मा 

नेपालमा श्रीलोकनाथ (मत्स्येन्द्रनाथ) आउनुभयो । 
अतीत कलिवर्षेयु शून्य स्वर्ग रसारिनषु 
नेपाले जयति श्रीमानार्यावलोकितेश्वर: ॥ 
- ऐँ. कै अवतरणिकाबाट 
उद्धत- भाषा वंशावली भाग २ पृ. १३ 








कलिगत वर्ष ३६७० (वि. सं. ६२६ - ५६८ ई.) मा 
श्रीमत्स्येन्द्रनाथ नेपालमा पृज्य हुनुहुन्छ । 


यी उपर्युक्त सबै कथनहरू आपसमा मेल खाँदैनन्‌ र 
उपर्युक्त चारै श्लोकको मिति ईस्वी सन्‌ ४९८, ५२१, ५०४ 
र ५६८ मा क्रमैसँग राजा मानदेव, वसन्तदेव, मानदेव र 
गङ्गादेव आदि राजाले शासन गरिरहेको कुरा प्राप्त 
शिलापत्रद्वारा थाहा पाइन्छ । यी सबै समयमा नरेन्द्रदेव 
नांउँका राजा भएको प्रमाणित नहुँदा उपर्युक्त श्लोकहरू 
अनुमानमा बनाइएका रहेछन्‌ भन्नुपर्छ । कलिगत 
सम्वत्‌्सँग भिडाउँदा ५६८५ सबैभन्दा पछिल्लो तिथि हो र 
प्रथम नरेन्द्रदेवको शासन योभन्दा ७४ वर्षपछि मात्र शुरू 
हुन्छ। 


श्रीमत्स्येन्द्रको समय निर्धारणमा 
अन्य मतहरू:- 


श्रीमत्स्येन्द्रनाथ श्रीगोरक्षनाथका गुरु हुन्‌ भन्ने क्रा 
नेपालका वंशावली र अनुश्रुतिबाट थाहा हुन्छ भने सिद्ध 
साहित्यहरूबाट पनि उक्त कुरा सिद्ध हुन आउँछ । हठयोग 
प्रदीपिका भन्ने ग्रन्थमा सिद्धगणहरूको सूची निम्नस्थ छ:- 
१. आदिनाथ २. मत्स्येन्दनाथ्न ३: शावरानन्द ४. भैरव 
५. चौरङ्गी ६. मीन ७. गोरक्ष ८. विरूपाक्ष ९. विलेशय 
१०. मन्धथान भैरव ११. सिद्धिबुद्ध १२. कन्थडि १३. 
कोरण्टक १४. सुरानन्द १५. सिद्धिपाद १६. चर्पटिनाथ १७. 
कानेरी १५. पूज्यपाद १९. नित्यनाथ २०. निरञ्जन २१. 
कपाली २२. विन्दुनाथ २३. काकचण्डीश्वर २४. आलाम 
२५, प्रभुदेव २६. घोडाचोली २ टिंटिणी २८. भानुकी 
२९. नारदेव ३० खण्डकापालिक ।9 


यस्तै वर्णारत्नाकर भन्ने नाथ सम्प्रदायको अर्को 
ग्रन्थमा ७७ सिद्धहरूको नाउँ उल्लेख भएको पाइन्छ, जो 
निम्नस्थ छ: - 


१. सीलनाथ (मीननाथ ?) २. गोरक्षणाथ 
३. चौरङ्गनाथ ४ चामारीनाथ ५. तंतिपा ६. हलिपा 
७. केदारिपा ८. ढोगंपा ९. दारिया १०. विरूपा ११. 
कपाली १२. कमारी १३. कान्ह १४. कनखल १५. मेषल 
१६. उन्मन १७. कान्तलि १०. धोवी १९. जालंधर 
२०. डोंगी २१. मवह २२. नागार्जुन २३. दौली २४. भीषणि 
२५. अचिति २६. चंपक २७. मेदिनि २८. चेंटस २९. भुसुरी 
३०. धाकलि ३१. कूजी ३२. चर्पटि ३३. भादे ३४. चाँदन 
३५. कामारि ३६. करवत ३७. धर्मपा पतंग ३८. भद्र 
३९. पातली भद्र ४०. पालिहिह ४१. भाँड ४२. मीनो 
४३. निर्दय ४४. सवर ४५. सांति ४६. भर्तृहरि ४७. 
भीसन ४८. भटि ४९. गगणापा ५०. गमार ५१. मेँडरा 
५२. कुमारी ५३. जीवन ५४. अघोसाधर ५५. गिरिवर 
५६. सोयारी ५७. नागवालि ५८. धिभरह ५९. सारंग 
६०. विविकिधज ६१. मंगरधज ६२. अचित ६३. विचित 
६४. नेवक ६५. चाटल ६६. नायन ६७. भीलो ६८. पाहिल 
६९. पासल ७०. कमल ७१. कंगारी ७२. चिपिल 
७३. गोविन्द ७४. भीम ७५. भैरव ७६. अद्रभुवरी ७७. भुरू 
कुटि चउरासी सिद्ध । 
वर्णरत्नाकरको यो सूचीलाई डा. हजारीप्रसाद 
द्विवेदीले नाथपन्थी सिद्धहरूको सूची ,मानेका छन्‌ ।० यो 
आधार हरप्रसाद शास्त्रीको कथनको आधारमा भनिएको हो 
भन्ने क्रा डा. नांगेन्द्रनाथले उल्लेख गरेका छन्‌ । यो 
सूचीमा केवल नाथपन्थी सिद्ध भनिए तापनि सहजिया सिद्ध 


१० 








(बज्जयानी) को नाउँ पनि समावेश भएकोले शुद्ध नाथपन्थी 
सूची भन्न सकिदैन । हठ्योग प्रदीपिकामा आदिनाथपछि 
मत्स्येन्द्रको नाउँ छ भने वर्णारत्नाकरमा आदिनाथ र 
मत्स्येन्द्रको नाउँ नै छैन र मीननाथबाट सूची शुरू हुन्छ । 


तेस्रो ५४ सिद्धहरूको सूची तिब्बती स्तोत्रबाट 
संकलन गरी महापण्डित राहुल सांकृत्यायनले प्रस्तुत गरेका 
छन्‌ । तिब्बतको सस्क्य विहारका पाँच गुरुहरूको ग्रन्थावली 
सिस्‌क वूक बुम्‌' बाट संकलन गरी तयार गरिएको उक्त 
सूची १०९१ - १२७९ ईस्वीको ग्रन्थबाट लिइएकोले र 
तान्त्रिक सम्प्रदायको विशेष मान्यता र संरक्षण रहेको 
देशमा सिद्धहरूको व्यापकता रहेकै कालमा संकलन गरिएका 
ग्रन्थको आधारमा बनेकोले वढी प्रामाणिक मान्नुपर्ने 
देखिन्छ । किन्तु दुर्भाग्यवश यो सूचीमा मत्स्येन्द्रनाथ नाउँ 
छैन र मीनपाको भने उल्लेख छ । मीन र मत्स्यको नाउँमा 
अर्थ सादृश्य र नाउँ एवं जातिसादुश्य भएको कारणले 
मीनपा र मत्स्येन्द्र एउटै हुन्‌ भन्ने अधिकांश विद्वान्‌हरूको 
विचार छ । 


सहजिया सिद्ध र हठयोगी नाथसिद्धको छयासमिसे 
सूची नै राहुलजी र वर्णारत्नाकर भन्ने ग्रन्थमा उल्लेख छ । 
श्री हरप्रसाद शास्त्रीजी श्रीमत्स्येन्द्रनाथलाई वौद्ध तान्त्रिक 
परम्पराका सिद्ध मान्न तयार छैनन्‌ र हठ्योग प्रदीपिकाभन्दा 
वर्णरत्नाकरको सूची र सस्क्य मठको सूची अधिक साम्य 
भएको कारणले बढी पामाणिक मानिएको छ। 
महामहो पाध्याय हरपसाद शास्त्री वर्णरत्नाकरलाई 
हरिसिँहदेव (१३०० - १३२७) का समयमा लेखिएको 
मान्दछन्‌ ।% 

कुनै पनि विषयवस्तु लेखेर राखेको छैन भने एक सय 

वर्षको अन्तराल पनि अन्धकार-युग नै हुन्छ । यसैकारण 

८४ सिद्धको गणनामा कुन समयदेखि कुन अवधिसम्मका 

सिद्धहरू ८४ भित्र पर्दछन्‌ भन्ने क्रा पनि निश्चय रूपमा 

भन्न नसकिने छ । साथै अनेकन सूची छन्‌ र प्रशस्त 
नामान्तर पनि छ। 


सबैभन्दा पुरानो सूची सस्क्य विहारको सूची हो । 
यसको अर्को विशेषता समसामयिक राजाहरूको नाउँ एवं 
काल निर्धारणको प्रयास पनि हो । श्रीमत्स्येन्द्रको स्पष्ट 
नामोल्लेख नभए पनि नामान्तरले यो सूचीभित्र अवश्य नै 
पर्दछन्‌ । यसकारण राहुलजीको तालिका प्रस्तुत गर्नु पनि 
उपयुक्त नै होला भनेर यहाँ दिने प्रयास गरिएको छ:- 


क्रम नाम जाति जन्मेको समकालिक 
देश राजा 
१ नुइपा (द) कायस्थ मगध राजा धर्मपाल 
(७६९ - 
ु ८५०९ ई.) 
२ लीलापा सरहपा (६) 
(द) देखि तेस्रो 
पिंढी 
३ विसरूपा देवपाल 
(५०९-४९) 
४ डोम्विपा क्षत्रिय मगध लुडपा (१) 
(द) का शिष्य 
५ शवरपा ॥ बिक्रमशिला 
(द) (सरह ६) 
काशिष्य _ 


नै 








१२ 


१४ 


१५ 


सरहपा 
(द) 
कंकालिपा 
मीनपा 


गोरक्षपा 
(द) 
चौरङ्जीपा 


वीणापा 


'शान्तिपाद 


तन्तिपा 
चमरिपा 


खड्गपा 


बाह्मण नालन्दा 
मगध 
माझी कामरूप 
राजकुमार मगध 
2 गौंडा 
ब्राहमण मगध 
तंतवा सोंधीनगर 
सार्की विष्णुनगर 
पूर्व देश 
शूद्र मगध 


१२ 


राजा धर्मपाल 
(७६९-८०९) 


जालन्धरका 
शिष्य, 
मत्स्येन्द्रका 
पिता, 
गोरक्षका गुरू 
देवपाल 
(८५०८-४९५) 
गोरक्षका 
गुरुभाइ 
कण्हपा १९ 
का शिष्य, 
भद्रपाका पनि 
महीपाल 
(९७५-१०२६) 
विक्रमशिला- 
का आचार्य 
(रत्नाकर 
शान्ति) 
पूरा नाउँ 
जालन्धरका 
शिष्य 


चर्पटि ५४ 
का चेला 


१६ 


१७ 


नागार्जुन त्राह्मण 


कण्हपा कायस्थ 


कर्णरिपा 
(आर्यदेव) 
धगनपा शूद्र 


नारोपा ब्राह्मण 


शलिपा शूद्र 
(शीलपाद) 
तिलोपा ब्राह्मण 
(तिल्लोपा) 
छ्त्रपा शूद्र 
भद्रपाद ब्राह्मण 
दोसंघि (द्वि 
खण्डीपा) 
अजोगिपा गृहपति 
(वैश्य) 
कालपा 
धोम्बीपा धोबी 


काञ्ची 
सोमपुरी 


नालन्दा 


पूर्वी भारत 


मगध 
विधसुर 


भीगुनगर 


“ संघोनगर 


मणिधर 
गंधपुर 


शालिपुत्र 
राजपुर 


शालिपुत्र 


कंकणपा राजकुमार विष्णुनगर 


1४. 


सरहपाका 
चेला 

राजा देवपाल 
(८०९-४९, 
रड.) 
नागार्जुनका 
चेला 


,शान्तिपा 


(१२) का 
शिष्य 
महीपाल 
(९७५-१०२६) 


नारोपा (२०) 
का शिष्य 
सरहपा (६) 
का शिष्य 

ऐ. का शिष्य 


27 


अवधूतिपाका 
तेस्रा पुस्ता 
दशौं शदी 








तंति 
(तंतेपा) 
कुक्रिपा 


(कुशलिपा) 
धर्मपा 


महीपा 
(महीवात) 
अचिन्तिपा 


भष्लह 
(भेलपा) 
नलिनपा 


भुसुकुपा 


इन्द्रभूति 


हु उडिसा 
ब्राहमाण उडिसा 
शालिपुत्र 
श्रावस्ती 
शूद्र कौशाम्वी 
ब्राह्मण कपिलवस्तु 
शुद्र त्रारि 
ब्राह्मण बिक्रमशिला 
श्द्र मगध 
लकडी धनीरूप 
वेच्ने 
क्षत्रिय कञ्जूर 
शालीपुर 
राजकुमार नालन्दा 
राजा श्रीलङ्का 


१५ 


घण्टापा ५२) 
का शिष्य 
लुइपा (१) 

का चेला 
कण्हपाका 
शिष्य 


मीनपा (८) 
का गुरू 


कण्डपा र 
जालन्धरका 
चेला 

कण्हपा (१७) 
का चेला 


देवपाल 
(८०९-४९) 
अनङ्गबज्ज(८१) 
कंबलपा २० 
का शिप्य 


हे 


४४ 


मेकोपा 


कुण्ठाली 
(कुमारीपा) 
कर्मार 
(क्म्वारिपा) 
जालन्धरि 
पा 


राहुलपा 


धर्वरि 
(धर्मरिपाद) 


मेदिनीपा 


पकजपा 
बज्ज 
(घण्टा) पा 
जोगीपा 
पंकजपा 


चेलुकपा 


बवधिक 


लोहार 


ब्राह्मण 


|| 


शूद्र 


भङ्गलपुर 


. (भागलपुर) 


ब्राह्मण 


क्षत्रिय 
डोम 
ब्राह्मण 
शूद्र 


१६ 


रामेश्वर 
शालिपुर 


नगरलो 


कामख्प 


वोधिनगर 


लाखयुथ 


वारेन्द्र 


उडन्तपुरी 


भङ्गलपुर 


'शान्तिपाका 
(१२) शिष्य 
अवधूतिका 
चेला 

कण्हपा (१७) 
मत्स्येन्द्रपाद 
का गुरु 
सरहका तेस्रो 
पिढी 

विरूपा (३) 
को चौथो 
पिँढी 
लीलापा (२) 
को चौथो 
पुस्ता 
नागार्जुन (१६) 
का शिष्य 
देवपाल 
(८०९-९४) 
शवरपा (५) 
का चेला 
नागार्जुन १६) 
का शिष्य 
अबधूति 
मैत्रीपाका 
शिष्य 








गुणरिपा 


लुचिकपा 
निर्गुणपा 
जयानन्त 
चर्परिपा 
चम्पकपा 
भीष्वनपा 
भलिपा 
कुँवरिपा 
चवरि, 
जवरि 

(अज 
पालिपा) 
मणिभद्रा 
(योगिनी) 
मेखलापा 
(योगिनी) 
कनखलपा 
कलकलापा 
कनधालिपा 


धडुलिपा 
(उधारिया) 
उधलिपा 


कपाल पार 
(कमलपा) 


चिडीमार डिसुनगर 
ब्राह्मण भंगलदेश 
शूद्र पूर्व देश 
ब्राह्मण भंगलपुर 
कहार मम्पा 
राजकुमार 
शूद्र शालिपुत्र 
तेली सनतपुरी 

श्रीदेश 
गृहदासी मगघ 
वैश्य अगवेनगर 
कन्या 

देवीकोट 
शुद्र भोरलीनगर 
दर्जी मणिधर 

(मेहर) 
शूद्र धेरक देश 
वैश्य देबीकोट 
शूद्र राजपुरी 


लीलापा २ 
का शिष्य 


मीनपाका गुरु 


कण्हपाका 
तेस्रो पुस्ता 


कुक्रिपाकी 
चेली 

कण्हपा (१७) 
की चेली 

ऐ की चेली 
कण्हपाका 


चेला 


कर्णरिपा(१८) 
का चेला 


७३ विलपा राजक्‌मार प्रहर 


& 


(सहर ?) 
७४ सागरपा राजा काञ्ची 
७५ सर्यभक्षपा शूद्र महर शविरिपा (२) 
का चेला, 
भुसुक (४१) 
का पनि चेला 
७६ नागवोधि ग्राह्मण पश्चिम नागार्जुन (१६) 
पा भारत का चेला 
दारिकपा राजा उडिसा नलुइपा (१) 
का चेला 
७८ पुतुलिपा शूद्र भंगलदेश 
७९ पनह चमार संघीनगर 
(उपानह), 


पा 

८० कोकालिपा राजकुमार चम्पारन 

८१ अनङ्गपा शूद्र गौड (पूर्वी डोम्विपा (४) 
बिहार) का शिष्य 

दर लक्ष्मीकरा राजकुमार सम्भलनगर राजा 


(योगिनी) इन्द्रभूतिकी 
बहिनी 
द३ समुद्रपा सवडी 
(गोरखपुर) 
चो भलि ब्राह्मण अपत्रदेश 
(धालि) पा 


चौरासी सिद्धको उ युक्त तालिका राहुलजीले प्रस्तुत 
गरेका छन्‌ ।१० उक्त तलिका पूरै यहाँ किन उधृत गरियो 
भने ८४ सिद्ध परम्परामा परेका श्रीमीनपा, गोरक्षपा 

श्रीमत्स्येन्द्र नेपालमा विशेषरूपमा पूजित छन्‌ भने सिद्ध 
नागार्जुनले नेपालमा आई बसेको आश्रमको डाँडो नै 
नागार्जुन नामले पुकारिन्छ । 


यो वंशवृक्षमा पचासभन्दा बढ्ता सिद्धहरू आए । 
तथापि छुटेका सिद्धमध्येमा सरहको वंश (चेला, प्रचेला) 
भन्दा अर्को कोही देखिदैन । यसकारण सरह नै चौरासी 
सिद्धका पहिला पुरूष हुन्‌ । यीमध्ये सरह, शकर, लुई, 
द्वारिक, बज्रघण्टा, जालन्धर, कण्हपा, शान्तिमाको खास 
स्थान छ । बज्जयानको प्रचार प्रसारको श्रेय यिनीहरूकै हौ । 


डा. विनयतोष भट्टाचार्यले सरहको समय ६३ ई. 
निश्चय गरेका छन्‌ ।1१ किन्तु भोटका ग्रन्थहरूबाट के थाहा 
हुन्छ भने बुद्धज्ञान सरहका सहपाठी र शिष्य थिए ।१२ 
दर्शनशास्त्रमा हरिभद्वदका पनि शिष्य थिए । हरिभद्र 
शान्तरक्षितका चेला थिए, जसको देहान्त 5४० ई. मा 
तिब्बतमै भयो । उहीबाट यो पनि थाहा पाइन्छ कि बुद्धज्ञान 
र हरिभद्व बङ्गाल नरेश धर्मपालका (७६९-८०९ ई.) 
समकालीन थिए ।१३ सरहपाका शिष्य शवरपा लुइपाका गुरु 
थिए । लुइपा धर्मपालका लेखन्दास (कायस्थ) थिए भनिएको 
छ। 

शान्तरक्षितको जन्म ७४० ई. को करीबमा 
विक्रमशिलाको नजीक सहोर राजवंशमा भयो ।१४ 
यसकाराण सरहपालाई महाराजा धर्मपालको (७६९-८०९ 
ई.) समकालीन मानेको पक्षमा सबै प्रमाण मिल्न आउँछन्‌ । 
यो विवेचनाअनुसार आठौं शतीको अन्तिम समय नै चोरासी 
सिद्धको प्रारंभिक काल मान्न सक्छौं ।॥१५ उपर्युक्त चौरासी 
सिद्धको परंपरामा अन्तिम सिद्ध कालपाद (२७) चेलुकपाका 
(५४) शिष्य थिए । अर्का कालपाको पनि अस्तित्व भेटिन्छ र 


पहिला: नभए दोस्रा पनि ८४ भित्र पर्न सक्छन्‌ । चेलुकपा 
मैत्रीपाका शिष्य थिए र यी तिनै मैत्रीपा हुन्‌, जो दीपङ्कर 
श्रीज्ञानका विद्यागुरू हुन्‌ । यी एघारौं शतीको प्रारंभमा 
विद्यमान थिए । 


उक्त छानबिनबाट अन्तिम सिद्धको समय ११ औं 
शतीको अन्तिम दशकभन्दा केही पूर्व हुन आउँछ । तदनुसार 
चौरासी सिद्धको युग ७५० ई. देखि ११७५ ई. सम्म मान्न 
ठीक देखिन्छ । 


हठयोगद्वारा साधना गर्ने शैवसम्प्रदायका पाशुपत, 
कालामुख तथा कापालिकका साथै नाथपन्थीहरूको र 
बज्जयानी सिद्धहरूको कतिपय कुरामा तालमेल देखिने हुनाले 
ठीक ठीक धार्मिक सम्प्रदाय छुट्टयाउन गाह्रो छ । चौरासी 
सिद्धमा मत्स्येन्द्र, गोरख, जालन्धरको नाउँ समावेश भएको 
पाइन्छ भने महाराष्ट्रका सन्त परम्परामा ई. १३०० तिरका 
सन्तज्ञानेश्वरले आफूलाई नाथपन्थी सिद्धहरूको तालिकामा 
राखेका छन्‌ - आदिनाथ (7) मत्स्येन्द्रनाथ, गोरक्षनाथ, 
गैनीनाथ, निवृत्तिनाथ र ज्ञानेश्वर । यो परम्परालाई प्रमाण 
मान्ने हो भने मत्स्येन्द्रनाथ ११ औं शतीतिरका मात्र 
हुन्छन्‌ ॥)६ 

आर्य-साहित्य परम्परामा ८४ संख्याले विशेष अर्थ 
राखेको पाइन्छ । चौरासी सिद्ध, चौरासी, जुनी, चौरासी वा 
चौरासी लाख नरक आदि गणना पद्धति पुराणमा, 
लोकोक्तिमा र अन्य व्यवहारमा पनि प्रयोग भएको देखिन्छ । 
यसकारण विभिन्न ग्रन्थमा पाइने चौरासी सिद्धको गणनामा 
तालमेल रहेको पाइदैन । आफ्ना आफ्ना सम्प्रदायको सूक्ष्म 
मतभैदले गर्दा पनि यो तालिकामा विभिन्नता देखा परेको 
अनुमान हुन्छ । साथै चौरासी संख्याका सिद्ध मेलसँगै भएको 

शिष्य परम्परा पनि होइन र एउटै नाउँका व्यक्ति विभिन्न 
कालमा भएको आभास पनि पाइन्छ । नागार्जुन सिद्ध प्रथम 
शदीको मध्यतिर भएको प्रमाण पाइन्छ१० भने छैटौं शदीका 
नागार्जुन र सातौं शदीका नागार्जुन)० आठौं शदीका सिद्ध 
नागार्जुन९ एउटै थिए वा भिन्नै थिए भन्ने खोजी गर्दा अनेकौं 
नागार्जुनको अवतार भिन्न भिन्न शदीमा भएको मान्नुपर्ने 
भएको छ । यस्तै गोरखनाथको समय निर्धारणमा पनि छैटौं 
शदीदेखि तम्हौं शदीसम्म विद्वान्‌हरूले राखेका छन्‌ । 


बज्जयान सम्प्रदायका प्राचीन सिद्ध एवं तान्त्रिकाचार्य 
पद्मसंभवको साधना नेपालमा नै भएको थियो र तिब्बती 
स्रोतअनुसार मैत्रिपा सिद्ध नेपालकै फरपिङ्‌ भन्ने ठाउँमा 
जन्मेका थिए । जसरी बौद्ध तत्रवादको प्रचार-प्रसार नेपालमा 
भयो त्योभन्दा पहिलेदेखि नै पाशुपत, कापालिक आदि 
शैवतंत्रवादको यहाँ प्रवेश भइसकेको थियो । यी दुवै पक्षको 
योग साधना पक्षले समन्वय रूपमा विकास गरेको 
योगमार्गका पक्षधरमा श्रीमत्सेन्द्रनाथ र गोरक्षनाथ दुवै 
पर्दछन्‌ भन्ने कुरा नाथपन्थी सिद्धको गणनामा मत्सेन्द्रनाथ 
गोरखनाथ दुबैको नाउँ पाइन्छ भने बौद्धतत्रवादी सिद्धको 
गणनामा पनि दुवैको नाउँ पाइन्छ । कौलसिद्वान्तका ज्ञाता 
शैवाचार्य अभिनव गुप्त आफ्नो तत्रालोक भन्ने विशाल 
ग्रन्थको मङ्गलाचरणमा “मच्छघ्न विभु प्रसन्न' भनेर श्री 
मत्सेन्द्रनाथको स्तुतिगान गर्दछन्‌ ।२० त्रिक शैवदर्शन, 
तंत्रशास्त्र र ध्वनिसिद्धान्तका विशिष्ट विद्वान्‌ अभिनव गुप्तको 
समय दशम शदीको उत्तर भाग र ११ औं शदीको द्वितीय 
दशक भन्ने कुरा विद्वान्‌वर्गले निश्चय गरेका छन्‌ । पं. 
हजारीप्रसाद द्विवेदीले पनि मत्सेन्द्रनाथको कालगणना गरेका 
छन्‌, जसअनुसार निम्नस्थ प्रमाणहरू प्रस्तुत गरिन्छ- 


२१ 


प्रबोधचन्द्र वागचीद्वारा सम्पादित कौजलज्ञान 
निर्णयको समय बज्जयानी सूचीअनुसार मीनपाको समय राजा 
देवपाल (८०९ - ८४५ ई.) का समकालिक भनिएको छ । 
जालन्धरपाद श्रीमत्सेन्द्रका समकालिक थिए । राजेन्द्र 
चोलको समय (१०६३ - १११२ ई.) निश्चित छ । अतएव 
उनीभन्दा एक सय वर्षपूर्व मत्सेन्द्रको समय मान्दा राहुलकै 
समय निश्चित हुन्छ । फर्कुहर भने तेञ्हौं शदीको समय 
दिन्छन्‌ । प्रबन्ध-चिन्तामणिअनुसार ९९८ ई. गौरखनाथको 
समय मानिन्छ । 


नेपालको शैव तथा बौद्ध परम्पराअनुसार गोरख तथा 
_ मत्सेन्द्रको समय सातौं वा आठौ शी देखिन्छ भन्ने 
द्विवेदीको मन्तव्यलाई श्री डा. रागेय राघवले उधुत गरेका 
छन्‌ ।?। 

श्री राहुल सांकृत्यायनले सहजयानी शब्दको गहिरो 
छानबिनपछि तिब्बती तथा भारतीय स्रोत एवं सहजिया 
सिद्धहरूको वाणी (दोहा) समेतको भाषिक अध्ययनपछि 
आफ्नो हिन्दी काव्यधारा भन्ने निबन्धमा निम्नस्थ तिथि 
दिएका छन्‌- सरहपा ७६० ई., स्वयंभूदेव ७९० ई., लुइपा .. 
८३० ई., बिरूपा ८३०ई., डींविपा ८४० ई., दारिकपा 
, ३४० ई., मुण्डरिपा ५४० ई., कुक्रिपा ५४० ई., 
कमरिपा ८५४० ई., कण्हपा ८४० ई. र गोरक्षपा ८४५ ई. 
[रर 


उपर्युक्त राहुलजीको तालिकाबाट श्रीगोरक्षनाथका गुरु 
श्रीमत्सेन्द्रको समय पनि ५४१ भन्दा एक दुई दशकअगाडि 
निश्चित हुन्छ र भारतीय स्रोतभन्दा कालनिर्धारणमा तिब्बती 
स्रोत नै बढी प्रामाणिक मान्ने बिद्वान्‌हरूको विचार छ । 
योगदर्शनका विवेचक विद्वान्‌हरू श्रीशङ्कराचार्यको दार्शनिक 

प्रभाव गोरक्षमा परेको मान्दछन्‌ । यसकारण शङ्करपछि 
गोरख तथा मत्सेन्द्र भए भन्ने तर्क प्रस्तुत हुन्छ । वैष्णव 
धर्मको पनि नाथ सम्प्रदायमा प्रभाव परेको मान्दछन्‌ तापनि 
गोरखनाथ रामानुज (११ शदी) भन्दा पछि भन्न सकिंदैन र 
परवर्ती नाथ साहित्यमा वैष्णव प्रभाव पर्न सक्छ । 


उपर्युक्त भारतीय एवं यूरोपीय विद्वान्‌हरूको 
कालनिर्धारणलाई ध्यानमा राखेर नेपाली अनुश्रुति एवं 
राजबवंशको तालिका मिलाउँदा निम्नस्थ तालिका प्रकट 
हुन्छ- 
बंशावली र अभिलेख 
मीनपा (८०९-५४५ ई.) बज्रयान सूची बलदेव 
(८२६-८४७ ई.) 
शङ्करदेव (८२६-८५४७ ई.) 
गोरक्षपा (८४५ ई.) हिन्दी काव्यधारा 0001 
श्रीशङ्कराचार्य ७5८-५२० ई.) मैकाडनल शङ्गरदेव 


नेपालको इतिहासमा जयदेव द्वितीय (७१३ - ७३३ ई.) 
पछिको युगलाई इतिहासकारहरूले अन्धकार युग भनेर 
मान्दछन्‌ ।२ त्यसभन्दा अगाडि ४६४ ई. सम्म सयौं 
शिलापत्र पाइन्छन्‌ भने जयदेवपछि नगण्य नै भने 
हुन्छ । माथि उल्लिखित बलिराज वा वलेदवका (८२६ को र 
८४७ ई. को) दुइटा अभिलेख प्राप्त छन्‌र४ भने ई. ७४६ को 
एउटा मानदेवको र पछिल्ला कालका (ई. ८७७) मानदेवको 
अभिलेख प्राप्त छन्‌ । ५ 


यो कालको इतिहास मिलाउन वंशावलीको सहायता 
लिनुपर्छ तापनि त्यसमा क्रम नमिलेका, नाउँ नमिलेका र 
विभिन्न वंशावली भएकाले भ्रमपूर्ण छन्‌ । 

राइटले प्रस्तुत गरेको वंशावलीमा वरदेवको पालामा 
गोरखनाथले नागलाई थुनेको र बन्धुदत्तले कर्कोटक 
नागमाथि चढेर अनेक नदी तरेको वर्णन छ भनेर नेपालको 
सर्वप्राचीन गोपाल राजवंशावलीमा शिवदेव द्वितीयका छोरा 
नरेन्द्रदेष र उनका आचार्य बन्धुदत्तले बुग्मलोकेश्वर 
(मत्सेन्द्रनाथ) को जात्रा वर्णन छ । यी नरेन्द्रदेवको 
शिलापत्रहरूमा अस्तित्त्व छैन । शिवदेव द्वितीयका. छोरा 
जयदेव द्वितीय हुन्‌ र यिनका प्रशस्त शिलापत्र प्राप्त छन्‌ । 
यिनको नामान्तर नरेन्द्रदेव मानौं भने पनि उनका 
प्राप्त शिलालेखहरूमा कहीं पनि मत्सेन्द्रसम्बन्धी संकेत 


पाइदैन । 


डा. विनयतोष भट्टाचार्यले जालन्धरका शिष्यमा श्री 

मत्सेन्द्र, धर्मपाद, कण्डपाद भएको र उनको काल 
निर्धारणमा एउटा सूची प्रस्तुत गरेका छन्‌ जो यहाँ दिन. 
उपयुक्त होला । डा. भट्टाचार्यले आदिसिद्ध सरहलाई मानेका 
छन्‌ र राहुलजीले पनि । कालक्रम यसप्रकार छ:- सरह 
(६३३ ई.), नागार्जुन (६४५ ई.), शवरिपा (६४७ ई.), लुइपा 
(६६९ ई.), जान्धरिपा (७०५ ई.), अनङ्गबज्ज (७०५ ई.), 
इन्द्रभूति (७१७ ई.), कृष्णाचार्य (७१७ ई.), लक्ष्मीकरा (७२९), 
लीलाबज्ज (७४१), दारिकपा (७५३), सहज योगिनी चिन्ता 
(७६५), डोम्वी हेरक (७७७) । 


दोस्रो काल निर्धारणमा दीपङ्कर श्रीज्ञान (९८० - 
१०५३ ई.) को समकालिक अद्दयबज्जर, अवधूतिपा, ललितबज्ज, 
तैलोपा, रत्नकारमति, प्रज्ञाकरमति, नारोपा आदि छन्‌ । 
भट्टाचार्यको कथनअनुसार दोस्रो कालका सिद्ध राजा महीपाल 
(९७८५ - १०३० ई.) का समकालीन थिए । किन्तु राहुल 
सांकृत्यायन भने ८०० ई. देखि ११७४ सम्मको मुख्य 

सिद्धकाल मान्दछन्‌ । नारोपाको निधन १०३९ ई. मान्दछन्‌ 
र सबै सिद्धभन्दा पछिल्ला नारोपालाई नै मानेका छन्‌ । 


भट्टाचार्यको यो कालनिर्धारणलाई अन्वेषक 
बिद्वान्‌हरूले स्वीकार गरेका छैनन्‌ । बज्जयान, मन्त्रयान, 
सहजयान आदि परम्पराको विकासक्रम आठौं शताब्दीदेखि 
मानिए तापनि यसको चरमोन्नति एघारौं -बाज्हौं शदी हो 
भन्ने अधिकांश विद्वान्‌हरूको मन्तव्य छ । 


उपर्युक्त ऐतिहासिक विश्लेषण तथा विभिन्न. 
अनुसन्धाताहरूको तर्क तथा मन्तव्यहरू केलाएर नेपालका 
प्रामाणिक अभिलेखसँग तुलनात्मक अध्ययन गर्दा निम्न 
कुराहरू देखा पर्दछन्‌- 


(१) लिच्छवि राजा नरेन्द्रदेव प्रथम (६४२ - ६७९) 
का सबै अभिलेखमा मत्स्येन्द्रनाथ सम्बन्धी संकेत सम्म पनि 


पाइँदैन । 


(२) श्री नरेन्द्रदेव तिब्बतमा निर्वासित जीवन बिताएर 
फर्केका भएबा पनि शैव थिए । उनले अगाडिका राजा 
अंशुवर्मा तथा सहयोगी भएर शासन गर्ने गुप्तहरू झै 
आफ्नो प्रशस्तिमा श्री पशुपति भट्टारक पादानुगृहीत भन्ने 
विरुद धारण गरेका छन्‌ । बौद्ध भिक्षुका निम्ति राजाको 
नाताले संरक्षण दिनु र बिहारको प्रवन्ध गरिदिए तापनि उनी 
शैव थिए । 

(३) ईशाको सातौं-आठौं शदीमा उपत्यकाभित्र 
पाशुपत सम्प्रदायको तन्त्रमन्त्र साधना योगले व्यापक प्रभाव 
पारेको थियो भन्ने क्रा तत्कालीन शिलापत्र एवं विदेशी 
(चिनीयाँ) यात्रीहरूको वर्णनबाट थाहा पाइन्छ । साथै 
भारतमा नाउँ नसुनिएका मुण्डश्रृंखलित पाशुपत, श्रृङ्खलित 


श् 

' पाशुपत, वंशपाशुपत आदि विविध शाखाको विकास यहाँ 
भएको करा प्राप्त अभिलेखबाट थाहा पाइन्छ । 


(४) महायान बौद्ध सम्प्रदायको नेपालमा प्रवेश 
भएको समय तेसो शदी भन्ने अनुमान विद्वान्‌हरूले गरेका 
छन्‌ । २० महायानीहरूको प्रसिद्ध तीर्थ रूपमा रहेको स्वयम्भू 
क्षेत्रमा बौद्धहरूको आवागमन त्यसपछि भई नै रहेको क्रा 
ऐतिहासिक स्रोतबाट थाहा पाइन्छ । तिब्बती स्रोत अनुसार 
महायान सम्प्रदायका प्रकाण्ड विद्वान्‌ वसुबन्धु (चौथो 
शदी) बृद्धावस्थामा नेपाल आएर बसे तथा यही नै उनको 
मृत्यु भयो । ० उनको अस्थि स्वयम्भूनाथको एउटा चैत्यमा 
राखिएको छ भन्ने विश्वास अनुसार तिब्बती तीर्थयात्रीहरू 
आएर पूजा गर्छन्‌ । सप्तम शताब्दी ( ६२९ - ४५ ई.)मा 
भारत भ्रमणमा आउने यात्री हयेन शाङ्गले आफ्ना यात्रा 
विवरणमा देवमन्दिर र बौद्धबिहारहरू जोरिएको कुरा 
लेखेका छन्‌ । वहाँ दुई हजारभन्दा बढी भिक्षुहरू देवयान 
मान्ने छन्‌, बौद्ध धर्म मान्ने मान्छेको संख्या थाहा छैन 
भनिएको छ । २९ भृकुटी तिब्बत जाँदा “शीलमञ्जु' नामक 
नेपाली भिक्षुसँगै गएका थिए र भूकुटीले मैत्रेय बृद्धको मूर्ति 
लगेकी थिइन्‌ भन्ने कुरा तिब्बती स्रोतबाट थाहा हुन्छ । 
३० आठौं शताब्दीका प्रसिद्ध महायानी विद्वान्‌ 'शान्तरक्षित' 
नेपाल स्वयम्भूमा आई बसेका थिए र यही उनले आफ्ना 
प्रसिद्ध ग्रन्थको रचना गरेका थिए । पछि तिब्बतबाट 
लिन आउँदा बहाँ गए । तर उनी शुद्ध महायानी 
तार्किक हुँदा उनको मर्यादा भएन र राजाज्ञाले तिब्बत छोडेर 
नेपाल फर्के । तिब्बतमा वोनधर्मको प्रभाव भएकोले 
त्यसलाई परास्त गर्न घोरतान्त्रिक पद्मसम्भवलाई तिब्बत 
जान अनुरोध गरे । २१ सन्‌ ७४७ मा शान्तरक्षितको 
अनुरोधमा तिब्बत जानुभन्दा अघि ५ वर्षदेखि नेपालका 

विभिन्न ठाउँमा बसी घोर साधनामा लागेको पद्यासंभवले 
तन्त्र साधनाद्वारा सिद्धिलाभ गरेका थिए र उनले तिब्बतमा 
पुगी मन्त्रवलद्वारा बौद्ध धर्मका तान्त्रिक धामीलाई परास्त 
गरी बुद्ध धर्मको स्थापनार्थ शान्तरक्षितलाई बोलाए । यो 
समय नेपालमा जयदेव द्वितीयभन्दा पछि वरदेवको समय 
पर्दछ । 


(५) श्री पद्यसंभव नै पहिला नेपाल आउने बज्जयानी 
तान्त्रिक योगी भएता पनि यिनको नेपालमा मूर्ति नपाइनु र 
मान्यता पनि नभएकोले त्यो बेला बज्रयान सफल नभएको 
विद्वान्‌हरूले अडकल काटेका छन्‌ ।२ यसको कारण 
नेपालमा शैव तान्त्रिकहरूको व्यापक मान्यता हुनुपर्छ भन्ने 
कुरा इतिहासकार ज्ञवालीजीको कथन छ । साथै नागार्जुन 
सिद्ध नेपालमा आई बसेको स्वयम्भूनजीकको पर्वत नै उनको 
' नाउँले प्रख्यात छ र उनका अनेकन मूर्तिहरू नेपालमा 
पाइन्छन्‌ र पूजित छन्‌ । इतिहासकारहरू यिनैलाई 
बज्चयानका प्रचारक सिद्ध भएकोले रसेश्वर सिद्धान्तका 
जानकार पनि भएको कारणले नेपालमा बज्जयानको मुख्य 
प्रचारकको रूपमा मान्छन्‌ ।३३ राहुलको तालिकाअनुसार 
यिनी सरह (सरोरूह बज्जपाद) ७६९ - ८०८ ई.) का चेला 
भएकोले आठौं शदीको शुरू नवौं शदीको मध्यकालतक 
मान्नुपर्छ । साथै यो गणनाअनुसार श्रीमत्स्येन्द्रनाथ 
गोरखभन्दा यिनी केही समयअगाडिका सिद्ध ठहरिन्छन्‌ । 


(६) नेपालका वंशावलीअनुसार बन्धुदत्त आचार्य 
मत्स्येन्द्रनाथलाई लिन कामरूप जाँदा उनी कामरूपका 
राजका कान्छा छोराको रूपमा जन्म लिएका थिए । 
राजालाई पेटमा नाग पसाई बिरामी पारेर औषधि गरी . 
बन्धुदत्तले निको पारे । खुशी भएका राजाले केही माग भन्दा 

बाचा गराई कान्छो छोरो मागे । राजाले दिए पनि रानीले 
दिन मानिनन्‌ । पुन: राजपुत्र भएका मत्स्येन्द्रनाथलाई खुशी 
गराई नेपाल आउन प्रार्थना गरे । आमाले जान दिनुहुन्न म 
आउँला भनेकोले फर्की आई तन्त्रबलले कटुवाल दहमा बसी 
आकर्षण गर्दा भमरोको रूप लिई कदुवाल दहमा आए र 
कलशमा छोपी ल्याई वुङ्गमतीमा मूर्ति बनाई स्थापना गरे 
भन्ने कथा छ र यो परम्परा आज पनि पालना गरिदैछ ।२४ 
कटुवाल दहमा पुगी कलशमा छोपी प्रतिवर्ष मत्स्येन्द्रनाथलाई 
ल्याउनुपर्छ । 

उपर्युक्त कथा परम्परालाई हेर्दा सिद्ध मत्स्येन्द्रको 
दोसो जुनीको कथासँग परम्परा गाँसिएकोले मत्स्येन्द्रको 
नेपाल आगमन दोस्रा नरेन्द्रदेव (९३० ई.) का पालामा 
भएको अथवा नरेन्द्रदेव (तृतीय) (११३४ ई. - ११४६) का 
समयमा श्रीमत्स्येन्द्रनाथ नेपाल आए भन्नुपर्छ । 


(७) नेपालमा शंकराचार्य आएको, बौद्ध 
पण्डितहरूसँग शास्त्रार्थ गरेको, बौद्ध र ब्राह्मणहरूको 
आपसी कलहँका किम्बदन्तीहरू प्रशस्त वंशावलीमा उल्लेख 
छन्‌ ।३« परन्तु न आदि शकराचार्य आउनुभएको प्रमाण छ, 
न नेपालका देवमन्दिर तथा विहारको परम्परा हेर्दा 
प्रतिस्पर्धामा केही क्रा भएको दृष्टिगोचर हुन्छ । 
श्रीशङ्कराचार्यले स्थापना गर्नुभएका पाँच मठ र अन्य 
उपमठका प्रधानहरूलाई पनि शङ्कराचार्य भन्ने परम्परा 
आजसम्म नै चल्दै आएको छ । यस्तै अगिनकाशी मठका 
शिवअवतार, सम्पूर्ण तत्रमंत्र योगका ज्ञाता, साँढे चढेर 
हिंड्ने शङ्कराचार्य काशीबाट दुई पटक नेपाल आउनुभएको र 
यहाँ पाएको दान-दक्षिणाले काशीका मन्दिर जीर्णोद्धार 
गर्नुभएको कुराको साथै दोस्रो पटक आउनुहुँदा यहाँका 

राजकुमार आनन्ददेव आदिलाई शैव दीक्षा दिई यहाँ दुइटा 
मन्दिर बनाउनुभएको वर्णन लेखिएको ने. सं. २६२ तदनुसार 
११४२ ई. को अभिलेख प्राप्त छ ।२% यसबेला नेपालमा 
नरेन्द्रदेव (तृतीय) राजा भएको अभिलेखहरू प्राप्त छन्‌ । 
शङ्कराचार्यसँग शैवदीक्षा लिनेहरूमा नरेन्द्रदेवको नाउँ 
देखिँदैन । शिलापत्रमा आनन्ददेवले शैव दीक्षा लिएको वर्णन 
छ । यी राजा ई. ११४७ मा राजा नरेन्द्रदेवपछि राजगढ्ीमा 
बसेका थिए । 


उपर्युक्त विवेचनाद्वारा श्रीमत्स्येन्द्रनाथ तथा 
गोरक्षनाथको समयको निर्धारण गर्दा नवौं शताब्दीको 
शुरूदेखि बाउ्हौं शताब्दीसम्मको काल हुनुपर्छ । श्री अभिनव 
गुप्तभन्दा अगाडि श्रीमत्स्येन्द्रनाथको ख्याति र. मान्यता 
भइसकेकोले १००० भन्दा पहिले नै उनको स्थिति निश्चय 
छ। 

नेपालका वंशावलीका कथन मान्ने हो भने 
श्रीगोरक्षनाथले नेपाली जनताले उपेक्षा गरेको कारणले 
नागको आसन गरी समाधी लिंदा अनावृष्टि भएको कारणले 
नै गोरखनाथका गुरु श्रीमत्स्येन्द्रनाथलाई ल्याउन कामरूप 
गएको र त्यहाँ श्रीमत्सेन्द्रनाथ राजाका छोरा भएर जन्मेका 
कथाले भने (ई. ९३० आ) मा भएका राजा नरेन्द्रदेवका 
पालामा यो घटना भएको रहेछ भन्ने स्पष्ट हुन्छ । यो समय 
आदिशङ्करको दिगिवजयपछिको शैव धर्मको चरमोत्कर्ष काल 
थियो र पाशुपत, कापालिक, कालामुख आदि अनेकौं शाखा - 
प्रशाखामा बाँडिएको शैव सम्प्रदायलाई समष्टिरूपमा 
शङ्करको अद्रैतवाद, शैवतान्त्रिक साधनालाई वेदसम्मत 
बनाउने प्रयास र त्यसपछि शिवमार्गी चमत्कारी सिद्ध 
गोरखनाथको हठयोग, ब्रह्मचर्यपूर्वक साधनापक्षले हतश्री 

. हुन पुगेको बज्जयानी बौद्धहरूको स्थितिलाई कायम राख्न 
श्रीगोरखनाथले पनि मान्नुपर्ने गुरु श्रीमत्स्येन्द्रनाथलाई 
आवाहन गरी नेपालमा ल्याई स्थापना गर्नु र उनको 
सम्मानपूर्ण पूजाआजा गरी जात्रा-उत्सव गर्नु बौद्ध जगत्‌का 
लागि आवश्यक थियो । पहिले शैव र पछि कामरूपमा बसी 
योगिनी कौलमन्त्रद्वारा साधना गर्ने श्रीमत्स्येन्द्रको साधना - 
पद्धति बजयानी साधनाको निकट थियो र यी चमत्कारी 
सिद्धलाई बज्चयानी (सहजिया) सिद्धको रूपमा बौद्धहरूले 
अंगीकार गरिसकेका थिए । श्रीमत्स्येन्द्रको कौल साधनालाई . 
पूर्णरूपमा बज्जयानी साधनापद्धति भनेर मान्न विद्वान्‌्हरू 
तयार छैनन्‌ । श्रीगोरक्षका गुरुको रूपमा श्रीमत्स्येन्द्र 
पूर्णरूपमा शैव थिए । पछि मात्र उनले कामरूपमा पुगेर 
बज्जयानसँग मिल्दोजुल्दो कौल साधना शुरू गरे । कौल .. 
साधनापद्धतिमा पञ्चमकार (मत्स्य, मांस, मद्य, मुद्रा, मैथुन) 
को सेवन आवश्यक मानिन्छ । किन्तु यो साधना पद्धतिका 
जानकार भए पनि श्रीगोरक्षनाथलाई यो मान्य भएन र शुद्ध. 
ब्रह्मचर्यद्वारा योग साधनामा उनी विश्वास राख्दथे । . 
यसकारण शङ्करको प्रभाव गोरखमा सरेको र गोरखको 
प्रभावले निस्तेज भएका नेपालका बौद्धहरूले मत्स्येन्द्रको 
आवाहन गरी भमराको रूपमा आएका सत्स्येन्द्रको. 
बुङ्गमतीमा स्थापना गरी जात्रा चलाए । मत्स्येन्द्रलाई लिन 
जाने र नेपालमा फर्की भमराको रूपमा आएका मत्स्येन्द्रलाई 
कलशभित्र पारी छोप्न लगाउने तान्त्रिक आचार्य बन्धुदत्त 
हुन्‌ । यी तान्त्रिकाचार्य थिए भन्ने अनुश्रुति छ। 


“श्रीमत्स्येन्द्रलाई तंत्रले आकर्षण गरी ल्याउँदा निदाई 
छोप्न नसक्ने राजा नरेन्द्रदेवलाई दुई पटक आचार्यले समेत. 
सचेत गरे । तेस्रो पल्टमा पनि राजा निदाएकोले गोडाले 
घच्चा दिई राजालाई जगाए र मत्स्येन्द्रनाथ -छोप्न नरेन्द्रदेव 

सफल भए । यो बेला गोडाले घच्चा दिई जगाउने 
आचार्यको गोडा काटिदिने विचार राजाका मनमा उठेको 
थियो । बन्धुदत्तले पनि राजाले मेमाथि यस्तो चिताएका थिए 
भनी शरीर त्यागी श्रीमत्स्येन्द्रनाथका दाहिना पाउमा रहे । 
राजाले पनि मैले घटिया कुरा चिताएँ, त्यो कुरा गुरुले पनि 
मनमा लिएको रहेछ भनी श्रीमत्स्येन्द्रनाथका पाउको भक्ति 
गरी प्राण छाडि बाउँ पाउमा रहे ।” 


उपर्युक्त वंशावलीको कथनबाट के थाहा हुन्छ भने 
श्रीमत्स्येन्द्रको स्थापनापछि चाँडै नै बन्धुदत्त आचार्य र 
त्यसपछि राजाको पनि मृत्यु भयो । यो छोटो सयमलाई 
बिचार गर्दा यी राजा नरेन्द्रदेव (द्वितीय) ९३० ई. का नै 
देखिन्छन्‌ । यिनको राज्यकाल वंशावलीहरूमा १ बर्ष ६ 
महिना लेखिएको छ । 


द्वितीय जयदेवपछि ने. सं. १०० सम्म (ई. ९८० 
सम्म) को नेपालको इतिहास त्यति स्पष्ट छैन र यस 
काललाई इतिहासकारहरूले अन्धकारणपूर्ण कालको संज्ञा 
दिएका छन्‌ । वंशावलीको नाम क्रमबाहेक दोस्रा नरेन्द्रदेव 
(९३० आ) का पालाको कुनै अभिलेख पाइएको छैन । 
तथापि अधिकांश वंशावलीहरूले उल्लेख गरिएका 
राजाहरूको कथनलाई नकार्न सकिदैन । 


भारतमा गुप्त सम्राज्यको उत्कर्ष कालमा नेपालका 
लिच्छविसँग अवश्य नै सम्बन्ध रहेको थियो । धर्म-संस्कृति 
र कलाका क्षेत्रमा गुप्तकालको छाप परेको पाइन्छ । उक्त 
मगध सम्राज्यपछि श्रीहर्ष (६०६ - ६५० ई.) को कालमा 
नेपालमा अंशुवमदिखि नरेन्द्रदेवसम्मको शासनकाल पर्छ. । 
त्यो बेलामा पनि कान्यकुब्जसँग नेपालको सम्बन्ध रह्यो 
होला परन्तु त्यसको ठोस प्रमाण पाइएको छैन । 

त्यसपछिको भारतमा साना-साना राज्य बनेर आपसी कलह, 
युद्ध, मैत्री हुँदै रह्यो । प्रत्येक राज्यको स्थिरता नभएकोले 
पनि नेपालसँग गाढा सम्बन्ध कसैको बनेन । यद्यपि जयदेव 
द्वितीयको अभिलेखबाट मगध तथा कामरूप (आसाम) का. 
राजाहरूसँग वैवाहिक सम्बन्धको कुरा धेरै समयसम्म नै . 
भएको पाइँदैन । 


भृकुटी-विवाहपछि तिब्बतमा बौद्ध धर्मले प्रवेश गरेको 
र सङ्‌ चङ्‌ गम्पोको मन्त्री थोन्मी भारतमा गई अध्ययन 
गरेको एवं तिब्बती वर्णमालाको सिर्जना गरी तिब्बती 
भाषामा बौद्ध धर्मग्रन्थ अनुवाद गर्न भारतबाट बौद्ध 
पण्डितहरू तिब्बत गएको कुरा तिब्बती ऐतिहासिक स्रोतबाट . 
थाहा पाइन्छ । त्यस बेलातिर बिहारको नालन्दा 
महाविहारले विश्वविद्यालयको रूप लिइसकेको र त्यसमा 
शिक्षा पाएका बौद्ध पण्डितहरू तिब्बत जानको लागि : 
नेपालको बाटो गरी आउँथे भन्ने क्रा ऐतिहासिक 
अन्वेषणबाट थाहा पाइन्छ । 


श्रीआद्य शङ्कराचार्यको दिगिवजयपछि पनि नालन्दा र 
विक्रमशिला महाबिहारहरू पालराजाको छत्रछायामा 
विकसित हुँदै रहे । त्यसमध्ये पनि विक्रमशिला र 
उड्यन्तपुरी महाविहारमा महायान र बज्जयान शाखाले 
बिकास गय्यो । नेपालभित्र त्यो बेलामा पाटन र फरपिङ्‌ 
विशेष रूपमा बौद्ध-विद्याकेन्द्रको रूपमा रहेको कुरा 
अनुसन्धानबाट र ऐतिहासिक स्रोतबाट थाहा पाइन्छ । 
विद्याको केन्द्र एवं प्रसिद्ध बौद्ध पण्डितहरू नेपाली नै भए 
पनि नेपालको बुद्ध समाज सम्बन्धी ऐतिहासिक विवरण . 
नेपालमा पाइँदैन'र यसको निम्ति तिब्बती इतिहासमा निर्भर . 
रहनुपर्छ । पाटन क्षेत्रभित्र बढी बौद्धाचार्यहरूको प्रभाव 

भएको कारणले नै मत्स्येन्द्रनाथको स्थापना एवं करूणामय 
लोकेश्वरको रूपमा पुज्ने परम्परा रहेको अनुमान हुन्छ । 
आज पनि जात्रा चलाउन राजप्रतिनिधिको रूपमा 
नरेन्द्रदेवको तरबार भक्तपुरबाट ल्याउनुपर्छ । 


यो तरबार भक्तपुरमा रहेकोले लिच्छवि राजा 
नरेन्द्रदेवको राजधानी के भक्तपुरमा नै थियो ? भन्ने प्रश्न 
उदठ्दछ । त्यसो हो भने श्रीमत्स्येन्द्रनाथ ल्याउने राजा 
नरेन्द्रदेव (प्रथम) अवश्य नै होइनन्‌ भन्ने कुरा सिद्ध हुन्छ । 
साथै दोस्रा नरेन्द्रदेवको राजधानी भक्तपुर थियो भन्ने पनि 
प्रमाण पाइँदैन । लिच्छविकालका राजदरवारहरू कैलाशकूट 
भवन, मानगृह, भद्राधिवास आदि भक्तपुरमा थिए भन्ने क्रा 
कतैबाट पनि साबित हुँदैन । वंशावलीका स्रोतबाट पनि 
भक्तपुर राजधानी बनाउने राजा आनन्ददेव मानिन्छन्‌, 
जसको समय ने. सं. २७६ (११४७ ई.) देखि मात्र शुरू हुन्छ 
र आनन्ददेवभन्दा अगाडि भएका नरेन्द्रदेवको राजधानी 
भक्तपुर भएको मान्न नसकिने स्थिति देखापर्छ । परन्तु 
नरेन्द्रदेषपछि राजा हुने आनन्ददेवको राजधानी भक्तपुर 
भएको र पछि रत्न मल्ल फुटेर काठमाडौं नगएसम्म (ने. 
सं. ६०५) अर्थात्‌ लगभग ३४० वर्षसम्म अटूट रूपमा 
भक्तपुर राजधानी भएको, रत्न मल्ल फुटेर काठमाडौं, 
पाटनको छुट्टै राज्य कायम गर्दा पनि जेठो हाँगो भक्तपुरमा 
नै रहेकोले श्रीमत्स्येन्द्रनाथको जात्रा चलाउन ल्याइने 
नरेन्द्रदेवको तरवार भक्तपुरमा नै रहेको हुनुपर्छ । आजसम्म 
पनि नरेन्द्रदेवका सन्तान भनिने व्यक्तिहरू भक्तपुरमा नै छन्‌ 
र उनीहरूकै मातहतमा त्यो तरबार रहेको छ । उक्त 
तरबार कुन नरेन्द्रदेव राजाको पालाको हो भन्ने क्रा चाहिं 
निश्चय गर्ने प्रमाण पाइएको छैन । 


३३ 


ने. सं. २४५ (११३४ ई.) तिर राजा हुने नरेन्द्रदेवका 
पालामा श्रीमत्स्येन्द्रनाथ जीवित थिएनन्‌ भन्ने क्रा चाहिं 
१०५० - १११५ ई. तिरका अभिनव गुप्ताचार्यले गुरु 
परम्परामा श्रीमत्स्येन्द्रनाथको नाउँ लिएकोले अभिनव गुप्तका 
2१७. ५६ पुस्ताअगाडि नै मत्स्येन्द्रनाथ भएकोले पनि ९ 
'शदीको मध्यकाल नै श्रीमत्स्येन्द्रको समय देखिन आउँछ 

र श्रीमत्स्येन्द्र स्वयं नभएर उनको प्रतिच्छवि रूप भमरो 
नेपाल ल्याइएको मान्ने हो भने तेस्रा नरेन्द्रदेव (११३४ ई.) 
का पालामा नै मत्स्येन्द्रको आवाहन नेपालमा झारिएको हो 
भन्न बाधा पर्दैन । परन्तु श्रीमत्स्येन्द्रनाथ उत्तरसमकालीन 
श्रीगोरखनाथको कथा श्रीमत्स्येन्द्रनाथसँग जोडिएको र 
श्रीगोरखनाथका गुरु मत्स्येन्द्र पनि हुन्‌ भन्ने क्रा ऐतिहासिक 
विश्लेषणमा निश्चय नै भइसकेकोले श्रीमत्स्येन्द्रलाई ल्याइने 
काम द्वितीय नरेन्द्रदेवका पालमा हुनुपर्ने कुरा सिद्ध हुन 
आउँछ । श्रीसिद्ध गोरखनाथको जीवितावस्थामा नै 
श्रीमत्स्येन््रको नेपालमा आवाहन गरिएको नेपाली 
वंशावलीका कथाहरू छन्‌ र मत्स्येन्द्रलाई लिन जाँदा 
कामरूपका राजाका पुत्रको रूपमा सिद्ध मत्स्येन्द्रले जन्म 
लिएको र उनैलाई नेपालमा आउन आग्रह गरिएको कथा 
पनि वंशावलीमा नै उल्लेख भएको पाइन्छ । योगी सिद्धहरू 
कायाकल्प योग पनि जान्दथे । परन्तु राजपुत्रको रूपमा. 
गरिएको वर्णनले श्रीमत्स्येन्द्रनाथले १5२० वर्षअगाडि . 
चोला बदलेको क्रालाई इङ्गित गर्दछ । मत्स्येन्द्र पद्रशतकम्‌ . 
भन्ने एक प्राचीन ग्रन्थमा पनि श्रीमत्स्येन्द्र मनुष्यको रूपमा 
झलक्क देखा परेर अन्तर्ध्यान भएका र पछि तान्त्रिक 
अभिचारले भमराको रूपमा आवाहन गरिएको वर्णनबाट 
पनि यो घटना दशौं शदीको प्रारम्भकाल (द्वितीय नरेन्द्रदेव) . 
कै समयलाई इङ्गित गर्दछ । 

श्री अभिनव गुप्ताचार्य (९५० - १०१५ ई.) ले 
आफ्नो तत्रालोक भन्ने ग्रन्थमा गुरुको चर्चा गर्दा कौलमतका 
गुरु शंभुनाथको उल्लेख गरेका छन्‌ । शंभुनाथका गुरु 
सोमदेव र उनका गुरु समुतिनाथ थिए । यी सिद्धहरू 
श्रीमत्स्येन्द्रनाथका शिष्य परम्परामा कौलमतका सिद्ध थिए 
भनिन्छ । अभिनव गुप्तले कौलमतका योग्य गुरु काश्मीरका 
नपाएर जालन्धरमा आई सिद्ध शम्भुनाथद्वारा कौल मतको 
शिक्षा एवं साधना प्राप्त गरेको उल्लेख पाइन्छ । २० यस 
कारणले पनि श्रीमत्स्येन्द्रको आविर्भावकाल चाहिं सस्क्य 
बिहार सूचीमा आधारित समय राजा देववालको समकालिक 
(८०९ - ०४५ ई.) तिर नै मान्नुपर्ने हुन्छ । 

श्रीमत्स्येन्द्रनाध आफ्नो जीवन कालमा नेपाल आए 
नआएको कुरा यकीन गर्ने प्रमाण हामीसँग छैन र त्यसबेला 
नेपालमा कौल-सम्प्रदायको प्रवेश भइसकेको थियो भन्ने 
प्रमाण पनि प्राप्त छैन । 

कौल मतको पाचीनताबारेमा भनिएको छ- 
सत्ययुगमा खगेन्द्र नामक आचार्य, त्रेतामा कर्माचार्य, 
द्वापरमा मेष नामक आचार्य र कलियुगमा मच्छुन्द 
(मत्स्येन्द्र) आफ्ना नाम कौलमतका प्रतिष्ठापक थिए ।%ू उक्त 
कुरालाई केलाएर इतिहासविद॒हरू श्रीमत्स्येन्द्रलाई नै 

कौलमतका प्रतिष्ठापक आचार्य मान्दछन्‌ । 


श्रीमत्स्येन्द्रका नामान्तर र 
मीन-मत्स्येन्द्रको एकात्मकता:- 


डा. प्रबोधचन्द्र वागची नामसाम्य, दर्शनसाम्य, 
साधना एवं जातिसाम्यको आधारमा लुइपा, मीन र मत्स्येन्द्र 


३५ 


एउटै व्यक्ति मान्दछन्‌ ।३९ श्री राहलजीले प्रस्तुत गरेको ८४ 
सिद्ध सूचीमा मत्स्येन्द्रको नाउँ छैन र मीनको नाउँ भने 
छ।४० फेरि मत्स्येन्द्र र कण्वपा गुरुभाइ हुन्‌ र मत्स्येन्द्रका 
गुरु जालन्धरिपालाई मान्दछन्‌ । साथै मीनपाका गुरु 
कुक्रिपालाई मानिएको छ भने मीनपा मत्स्येन्द्रका पिता 
भनिएको छ । राहुलजीले लुइपालाई कायस्थ जातिका भन्नुको. 
साथै शिष्य परम्परामा सरहपाको तेस्रो पिंढीमा राखेका 
छन्‌ ।₹१ मत्स्येन्द्र र मीनलाई मछुवारा (माझी) को जातिमा 
उत्पन्न मानेका छन्‌ । यो आधारमा मीन र मत्स्येन्द्र 
“भिन्नाभिन्नै व्यक्ति देखिन्छन्‌ र नेपालमा पनि मीननाथको 
मान्यता छुट्टै छ । श्रीमत्स्येन्द्रको रथयात्रामा र त्यो शुरु गर्न 
जे जति विधिविधान गरिन्छन्‌, त्यस्तै खालको विधि 
मीननाथको पनि हुने र साथैजस्तो रथयात्राको परम्परा 
रहेकोले पछिल्लो कालमा आएर नै मीन र मत्स्येन्द्रको . 
पृथकता भएको भन्ने विद्वान्‌हरूको तर्कसँग सहमत हुन कर 
लाग्दछ । 
बंगाली परम्पराअनुसार मत्स्येन्द्रनाथका पुत्र मीननाथ 

थिए भन्ने क्रा डा. नागेन्द्रनाथले उल्लेख गरेका छन्‌ ।४२ . 
तिब्बती परम्पराअनुसार मीननाथका छोरा श्रीमत्स्येन्द्रनाथ 
हुन्‌ भन्ने थाहा पाइन्छ ।४२ 


कौल ज्ञान निर्णय भन्ने ग्रन्थ, जो श्रीमत्स्येन्द्रका 
रचित ग्रन्थ भनिन्छ, त्यसको मध्यवर्ती अध्यायको पुष्पिकामा 
श्रीमीननाथ र अन्तिम पुष्पिकामा श्रीमत्स्येन्द्रको नाउँ उल्लेख 
भएकोले मीन र मत्स्येन्द्र एउटै व्यक्ति हुन्‌ बाबुछोरा होइनन्‌ 
भन्ने क्रा डा. नागेन्द्रको विचार छ ।४४ साथै 
अकुलवीरतन्त्र भन्ने तान्त्रिक ग्रन्थमा पनि उपर्युक्त 
किसिमले कहीं मीन कहीं मत्स्येन्द्रको उल्लेख भएकोले उक्त. 

ग्रन्यको रचनाकाल (११ औं शदी) सम्म मीन र मत्स्येन्द्र 
एउटै व्यक्ति थिए भन्ने क्राको निष्कर्षमा डा. नागेन्द्र पुगेका 
छन्‌ । यस्तै नाथ सम्प्रदायमा शोधग्रन्थ तयार पार्ने श्रीमती 
डा. कल्याणी मल्लिक पनि मीन र मत्स्येन्द्र एउटै व्यक्ति हुन्‌ 
भन्ने निष्कर्षमा पुगेकी छिन्‌ ।४१ उनले प्रमाणमा तन्त्रालोक 
भाष्य (१-२४) को श्लोक उद्धरणमा दिएकी छन्‌, जो 
निम्नस्थ छ- 


भैरव्या भैरवात्‌ प्राप्त योगं व्याप्य तत: प्रिये । 
तत्सकाशात्तु सिद्देन मीननाथेन. वरानने ॥ 
कामरूपे महापीठे मच्छेन्द्रेण महात्मना ॥ 


उपर्युक्त श्लोकबाट मत्स्येन्द्र र मीनमा अभैद सम्बन्ध 
दृष्टिगोचर हुन्छ । अभिनव गुप्तको तन्त्रालोक भन्ने 
विशालकाय तान्त्रिक ग्रन्थमा कौल सम्प्रदाय सम्बन्धी 
विवरण पनि प्रस्तुत गरिएको छ र कौल ज्ञान निर्णय आदि 
ग्रन्थमा पनि कौलमत सम्बन्धी नै वर्णन पाइन्छ । 
श्रीमत्स्येन्द्रद्वारा प्रचारित कौलमतलाई योगिनी कौलमत भन्ने 
नामाकरण भएको कुरा कौलज्ञान निर्णयकै पुष्पिकाबाट थाहा 
हुन्छ । नाथ योगी सिद्धको परम्परालाई मान्ने श्री चन्द्रनाथ 
योगी पनि ऐतिहासिक व्यक्तिहरू मीन र मत्स्यैन्द्र एउटै 
व्यक्ति हुन्‌ भन्ने तर्कलाई स्वीकार गर्दछन्‌ ।४६ साथै मीननाथ 
बंगाली थिए र उनको नामान्तर थियो- मीनपाद, 
मत्स्येन्द्रनाथ, मछिन्द्रनाथ, मच्छघ्नपाद, मच्छेन्द्रपाद आदि । 
अकृलवीरतन्त्र, क्‌लानन्द, ज्ञानकारिका आदिमा मच्छघ्रपाद, 
मच्छेन्द्रपाद, मीनपाद, मत्स्येन्द्रपाद, मछिन्दरनाथ आदि नाम 
पाइन्छन्‌ भन्ने क्रा डा. हजारीप्रसाद द्विवेदीले उल्लेख गरेका 
छन्‌ र मीन र मत्स्येन्द्र एउटै व्यक्ति हुन्‌ भन्ने कुरा डा. 
द्विवेदीको कथन छ।४७ 

श्रीमत्स्येन्द्रनाथद्वारा रचित मत्स्येन्द्र संहिता भन्ने 
ग्रन्थ छ भन्ने क्रा 'योगी सम्प्रदायाविष्कृति' भन्ने ग्रन्थबाट 
थाहा पाइन्छ तापनि उक्त ग्रन्थ प्राप्त नभएकोले त्यस 
सम्बन्धमा केही भन्न सकिने स्थिति छैन । डा. वागचीद्वारा 
सम्पादित कौलज्ञान निर्णयको इन्ट्रोडक्सन प्‌. ५५ - ५९ 
बाट के थाहा पाइन्छ भने कौलज्ञान निर्णय, अकुलवीरतन्त्र, 
कुलानन्दतन्त्रम्‌ आदि कौलमत प्रतिपादन गर्ने ग्रन्थहरूमा 
पर्याप्त समानता छ । यस्तै सहजविवेचन, वबाह्याचारविरोध 
कलविचार आदि रहस्यात्मक शब्दावलीको अध्ययनबाट 


श्रीमत्स्येन्द्रनाथको योगिनी कौल मत र तान्त्रिक बौद्ध मतमा : 


समानता पाइन्छ ।४० परन्तु यो कुरा डा. कल्याणीलाई 
स्वीकार्य छैन । उनको विचारमा सहजिया र बौद्ध तान्त्रिक 
सिद्ध लुइपाकी धार्मिक मत एवं साधना प्रणालीको अध्ययन 
गर्दा दुइटा भिन्नै मत प्रवर्तक हुन्‌ भन्ने देखिन्छ । यी दुईका 
मतमा कुनै सामञ्जस्य छैन । श्रीमत्स्येन्द्र र गोरक्षको 
हठयोग र लुइपाको चर्यापदमा वर्णित सहज साधना पूर्णतया 
एउटा अर्काको विरूद्ध छन्‌ भन्ने क्रा डा. कल्याणीको उक्ति 
छ ।४९ उपर्युक्त दुवै विवचेक विद्वान्‌को मत प्रदर्शित गर्दै 
डा. नागेन्द्रनाथ भन्दछन्‌- यो विचारमा केही नम्रतापूर्वक 
भन्ने हो भने नाथ गुरु अर्थात्‌ मत्स्येन्द्र एवं गोरख पूर्णतया 
शैव थिए र तान्त्रिक साधनाका केही पक्षहरू दुवैको . 
मिल्दछ । 

यस्तै महामहोपाध्याय हरप्रसाद शास्त्रीद्वारा संकलित 
'बौद्ध ज्ञान और दोहा' भन्ने सिद्ध वाणीको मुखबन्ध 
(भूमिका) मा विवेचना गर्दै उनी भन्दछन्‌- लुइपाद बौद्ध 
तान्त्रिक सिद्ध थिए र श्रीमत्स्येन्द्रनाथ नाथ सिद्ध थिए । 
श्रीमत्स्येन्द्रनाथ जातिका मछ्नुवा थिए र उनको अर्को नाम. 
मच्छघ्ननाथ थियो । नाथ सिद्ध भए पनि नेपाली बौद्धहरूका 


उ 








उपास्य देवता थिए, किन्तु गोरखनाथ प्रारम्भमा रमणबज्ज 
नामक बौद्ध थिए र पछि गोरक्षनाथ नामका सिद्ध बने । श्री 
शास्त्री महोदयको यो उक्ति साथै मीन र मत्स्येन्द्र तथा 
लुइपाद अलग-अलग व्यक्ति देखिन्छन्‌ र लुइपाद बौद्ध सिद्ध 
थिए, मत्स्येन्द्रनाथ सिद्ध (शैव) थिए भन्ने क्रा पनि व्यक्त 
गर्दछन्‌ । 

डा. सुनीतिकुमार चटर्जीले बंगाली भाषाको विकास 
सम्बन्धी चर्चा गर्दा सिद्धवाणी-चर्यापद एवं दोहाको भाषागत 
विकासक्रमको विवेचना गर्दै लुइपादको समय निर्धारण - 
गरेका छन्‌ । उनी भन्दछन्‌- लुइपा दीपङ्कर श्रीज्ञान (अतिशा) 
को ज्येष्ठ समकालिक थिए । अतिशा १०३६ ई. मा ५८ 
वर्षको उमेरमा नेपाल हुँदै तिब्बत गएका थिए । यी दुई 
व्यक्तिले 'अभिसमय विभङ्ग' नामक ग्रन्थको रचना गरेका 
थिए । यसै आधारमा श्री हरप्रसाद शास्त्रीको प्रमाणको 
समर्थन गर्दै लुइपादको समय ९५० ई. पछि हो भनेर 
मानेका छन्‌ । साथै डा. चटर्जी पनि मीननाथ र 
मत्स्येन्द्रनाथ एउटै व्यक्ति मान्दछन्‌ र बङ्गालको सहजिया 
सम्प्रदायको सम्बन्ध उत्तर भारतको पुनर्जीवित हिन्दूधर्मको 
शैवनाथ मतसँग अवश्य नै थियो भन्दछन्‌ । उनको 
बिचारअनुसार यदि लुइपा र मत्स्येन्द्र एउटै व्यक्ति मानेमा 
दशौं शदीको उत्तरार्ध मत्स्येन्द्रको समय मान्नुपर्दछ । लुइ- 
लोही- लोहित, अर्थात्‌ रातो भन्ने नाउँका सिद्ध भएका र 
श्रीमत्स्येन्द्रनाथ पनि राता मत्स्येन्द्रका नाउँले चर्चित एवं 
रातै वर्णको विग्रह भएकोले लुइपाद र मत्स्येन्द्र एउटै व्यक्ति 
हुन्‌ भन्ने विद्वान्‌हरूको मन्तव्य हो । मीन र मत्स्यैन्द्र पछि 
पछि दुई व्यक्ति मानिए जस्तै लुइ पनि पछि छुट्टै सिद्ध 
मानिन लागेको हुन सक्छ । साथै एउटा प्रसिद्ध सिद्धकै 
नाउँसँग मिल्ने अर्को सिद्ध हुन नसक्ने पनि होइन । लुइपा 

दीपङ्करका ज्येष्ठ समकालिक तथा नालन्दा 
महाविहारसँग सम्बन्धित व्यक्ति हुन्‌ भने मत्स्येन्द्रभन्दा छुट्टै 
हुन्‌ र लुइपा सहजिया सिद्ध (बौद्ध) हुन्‌ र श्रीमत्स्येन्द्र बौद्ध र 
दुवै किसिमका साधना पक्षका ज्ञाता भएर पनि नाथ 
नामले नै बढी चर्चित छन्‌ । उनको योगिनी कौलमत पनि 
शैवपरक छ । 
साथै अर्को अकाट्य प्रमाणमा के लिन सकिन्छ भने 
नेपालमा श्रीमत्स्येन्द्रनाथको पृजा-संस्कार, विधि-विधानमा 
पहिले शैवतान्त्रिकले पूजा नगरी बौद्धाचार्यले विधि-विधान 
गर्न पाउँदैनन्‌ । साथै अन्य विधिमा पनि शैवतान्त्रिक विधिले 
पूजा गर्ने श्रेष्ठ जाती र बज्राचार्य दुवै यजमानको रूपमा 
बसेर पृजा गर्दछन्‌ । जात संस्कार, नाम संस्कार, 
चूडोपनयन, विवाह आदि दश संस्कार पनि शैव परम्पराबाट 
गरिन्छ । राजगुरु योगी वंशकारले मत्स्येन्द्रको पुरातन समय 
५२२ ई. र पछिल्लो समय दशौं शदी मान्दै प्रमाणमा 
हडसनलाई प्रस्तुत गरेका छन्‌ । हडसनले नेपालमा ठूलो 
अकाल पाँचौ शदीमा परेको थियो भनेर उल्लेख गरेका छन्‌ 
र नेपाल सम्बन्धी अनुसन्धानकर्ता लेभीले ६४७ ई. मा 
मत्स्येन्द्रनाथ नेपाल आएको कुरा लेखेका छन्‌ । साथै हुएन 
शाङले भाव-विवेकको रचना र श्रीमत्स्येन्द्रनाथ समकालिक 
मान्दछन्‌ । भावविवेकको रचना ५५० ई. मा भएको 
मानिन्छ । 


'उपर्युक्त सबै विद्वान्‌हरूको मन्तव्य प्रकट गर्ने आधार 
नेपालका वंशावली र अनुश्रुति हुन्‌ । हडसन लगभग १०० . 
वर्षअघि नेपाल आएका थिए र उनको पाँचौं शदीमा अकाल. 
परेको कुरा वंशावलीकै कथन हो । वंशावलीमा यस्तो 
दुर्भिक्ष बेलाबेलामा परेका कुरा छन्‌ । किन्तु वंशावलीलाई 

पुष्टि गर्ने अभिलेखहरू प्राप्त छैनन्‌ र वंशावलीको कथन 
प्राप्त अभिलेखबाट अधिकांश अप्रमाणित भएको छ । 
हडसनको पालामा नेपालमा शिलापत्र ताँवापत्रहरूको 
अन्वेषण भइसकेको थिएन । लेभीको प्रमाण पनि नरेन्द्रदेवका 
पालामा मत्स्येन्द्रनाथ नेपाल आए भन्ने लोकोक्ति र केही 
वंशावलीकारको कथन हो । परन्तु लेभीको सभयमा 
नेपालमा शासन गर्ने राजा प्रथम नरेन्द्रदेव हुन्‌ र 
लिच्छविकालका शिलालेखहरूमध्ये अधिक यिनकै पालामा 
भैटिएका छन्‌ तापनि श्रीमत्स्येन्द्रनाथ सम्बन्धी कहीं कुनै 
चर्चा र संकेतसम्म पनि पाइँदैन । साथै लिच्छविकालका 
राजा जयदेव द्वितीय (७३३ ई.) सम्मका अभिलेखमा 
बौद्धतन्त्रवादको कुनै संकेत पाइँदैन । श्रीमत्स्येन्द्रनाथ जस्ता 
प्रसिद्ध सिद्ध नेपाल आएका भए अवश्य नै शिलापत्रहरू 
लेखिने थिए । देवी-देवताको नाम लिंदा, भाग छुट्याउँदा 
अवश्य नै मत्स्येन्द्रनाथ छुट्ने थिएनन्‌ । आफ्नो विश्वप्रसिद्ध 
यात्रा-विवरण लेख्ने हुएन शाङ जस्ता व्यक्तिले उनी भारत 
भ्रमणमा आउँदा श्रीमत्स्येन्द्रनाथको पादुर्भाव भइसकेको भए 
भारतीय सिद्धको बारेमा विशद्‌ चर्चा नै गर्ने थिए होलान्‌ । 
त्यस्तो उल्लेख नपाइनुबाट पनि लेभी आदि विद्वानूको कथन 
प्रमाणित छैन । शैवतन्त्रवादको जन्म ईशापूर्वको दोस्रो 
शताब्दीतिर नै भएको मानिए तापनि बौद्ध मार्गमा 
तन्त्रवादको शुरू नागार्जुनदेखि मानिन्छ । परन्तु नागार्जुन 
नामक विद्वान्‌ पहिलो, तेस्रो र सातौं शदीमा पनि भएका छन्‌ 
भन्ने कुरा इतिहासविद्हरूले उल्लेख गरेका छन्‌ । पहिलो 
शदीका नागार्जुनबाटै प्रारम्भ भए पनि मन्त्रयानको विकासले 
बढी ठाउँ ओगट्न ४०० वर्षजति लाग्यो । बुद्ध साहित्य एवं 
ऐतिहासिक विश्लेषणमा प्रमाण मानिएका स्व. राहुल 
सांकृत्यायन बज्जयानको उदय सातौं शदीपछि मानन्दछन्‌ । 

. किन्तु सातौं शदीमा उदय भएको बज्जचयान एक्कासि यो 
उपत्यकामा आयो भन्न सकिंदैन र प्रमाण पनि पाइँदैन । 
शैवतन्त्रहरू के कस्ता थिए त्यो पनि भन्न सक्ने स्थिति छैन 
तापनि पाशुपत, मुण्ड श्रृंखलित पाशुपत, वंश पाशुपत 
आदिको उल्लेख भएका शिलापत्र पाइएकाले र यी सम्प्रदाय 
शैवतन्त्रका आधारमा विकसित भएको कुरा आप्त प्रमाणबाट 
मान्नुपर्ने भएकोले स्वीकार्य छ । तिब्बती स्रोतबाट पनि 
भृकुटीसँग महायानी भिक्षु शीलमञ्जु गएका थिए र मैत्रेय 
बुद्धको मूर्ति भृक्टीले लगेको क्रा उल्लेख छ । तिब्बतमा 
बृद्ध धर्मको कडा बिरोधपछिं त्यहाँका भझारफुके 
धर्मानुयायीलाई परास्त गरी अस्तित्व कायम गर्न 
श्रीशान्तरक्षितको अनुरोधमा पद्मसम्भव तिब्बत गएको र 
तान्त्रिक साधनाद्वारा विजय गरी बृद्ध धर्मका विविध पक्षको 

स्थापना गरेको क्रा ऐतिहासिक स्रोतबाट थाहा पाइन्छ । 1 


नेपालबाटै तिब्बत गएता पनि पद्यसंभवको तन्त्रवाद . 
यहाँ फस्टाएको प्रमाण छैन । गोरखनाथको नेपाल आगमन 
र जनताद्वारा अनास्था भएपछि उत्पन्न भएको दुर्भिक्षले . 
आवाहन गरिएका मत्स्येन्द्रनाथलाई पनि पूर्ण बज्जयानी सिद्ध 
भन्न सकिदैन । यहाँ बौद्धतन्त्रवादको प्रचार गर्ने सिद्ध 
नागार्जुन, पछि नारोपा, मैत्रीपा आदि हुन्‌ भन्ने कुरा तिब्बती . 
इतिहास र यहाँ प्राप्त उनीहरूका मूर्ति, उनीहरूको नाउँबाट 
रहेको ठाउँको नाउँ, अनुश्रुति र परम्पराबाट थाहा पाइन्छ । 


भोटो देखाउने जात्रा:- 


टौदहमा बस्ने कर्कोटक नागकी नागिनी आँखाको : 
बेरामी पर्दा एक जना ज्यापूले गई औषधि. गर्दा निको भयो । 
त्यसमा खुशी भएका नागले धनदौलतका साथै एउटा 


रे 





रत्नजडित भोटो पनि दिए । भोटो समेत लिई फर्केका 
ज्यापूलाई शौच गर्ने मन भएकोले भोटो एउटा आलीमा राखी : 
शौच क्रिया गर्न बसे । त्यसै बेला भोटो चोरी भयो । 
खोजतलास गर्दा फेला परेन । श्री मत्स्येन्द्रनाथको जात्रामा 
भेला हुँदा त्यो भोटो लगाएको व्यक्तिलाई ज्यापूले भेटे । 
भोटाको निम्ति दुवैको झगडा भयो । पछि भोटो चोरी गर्ने 
व्यक्ति (भूत) भाग्यो, भोटो जात्रामा जम्मा भएका 
राजकर्मचारीको हातमा पुग्यो । भोटो लिन प्रमाण पुग्याएर 
जानु पर्ने भयो । भोटोका मालिक ज्यापूसँग भोटो उनको हो 
भन्ने प्रमाण थिएन । यो भोटो कसको हो लिन आङ भनेर 
श्री मत्स्येन्द्रको रथबाट जात्रामा जम्मा भएका व्यक्तिहरूलाई 
भोटो देखाइयो । कोही पनि नआएकोले भोटो मत्स्येन्द्रनाथका 
साथमा थाती रहयो । त्यसपछि प्रतिवर्ष यो भोटो कसको हो 
लिन आङ भनेर जात्रामा देखाउने चलन चल्यो, त्यो 
आजसम्म पनि भोटो देखाउने जात्राको नाउँले प्रसिद्ध छ । 


उपर्युक्त कथा लोकको परम्पराबाट चलेको छ । 
यससम्वन्धी प्रमाण पाइँदैन । यो प्रथा कहिलेदेखि चल्यो 
भन्नेबारेमा पनि ऐतिहासिक सामग्री पाइँदैन । धर्मशास्त्रको 
नियमले थाती रहेको चीजको प्रचार प्रसार गर्दा पनि २ 
वर्षसम्म लिन नआएमा राजस्वमा जान्छ । यहाँ देवताको 
जिम्मा रहेकोले देवस्वमा परिणत भएर श्री मत्स्येन्द्रको भोटो 
नाउँले प्रख्यात भयो । किन्तु प्रतिवर्ष जात्राको अन्तिम दिन 
यो देखाइन्छ र मत्स्येन्द्रको जात्रा सकिन्छ । यसपछि खटमा 
राखेर मत्स्येन्द्रलाई बुङ्मती लगिन्छ । ६ महिना पछिमात्र 
बुङमतीबाट पाटनमा ल्याइन्छ । वैशाख शुक्ल परेवाका 
दिनदेखि श्री मत्स्येन्द्रनाथको जात्रा शुरू हुन्छ र समाप्त हुने 
चाहिं साइत हेरेर गर्नुपर्ने हुनाले जेठ वा असारमा नै हुन्छ । 


डे 


परम्पराअनुसार वैशाख २ गते प्रतिपदा उदय भएको 
दिन श्रीमत्सेन्द्रनाथको स्नान हुने भएकोले स्नान विधि 
गर्नुभन्दा अगाडि मत्स्येन्द्रनाथको बहालका चोकभित्र स्नान र 
जीवन्यास गरिने चाँदीका ९ घडामा रङ्ग भरी चित्रकारी गर्ने 
काम र पूजाको सामान जम्मा गर्ने काम हुन्छ । पूजाको 
सामान प्रायशः: १२ भागमा बाँडेर सजाउने परंपरा छ । 
गाईको दूध १२ ओटा कुंभमा, सखर १२ ओटा प्यालामा, 
घिउ, मह, दही, फलफूल र चित्रा, फुंग्रा, मान्दा, बाँसका 
साना डाली, ढकी, रथमा बाँध्ने बेत महावेतका भारहरू 
बनाएर परंपरागत १० टोलबाट थकालीसमेतका मानिस 
आई उत्तर ढोकाबाट छिरी बाहिर बसेका बाजावालहरू अघि 
लगाई शहरमा प्रर्दशन गर्ने कार्य हुन्छ । यो घुम्ने परंपरामा 
मंगलबजार र लगनखेलको डबलीसम्म पुगी पुन: उसै 
ठाउँमा फर्की सामान बिसाई मानिसहरू फर्कन्छन्‌ । यो 
सामान घुमाउँदा बोक्ने लहरलाई सबैले बाटो छाडिदिनुपर्छ 
र कसैले उनीहरूको ताँतीको बीचबाट छिरी बाटो कादयो 
भने उनीहरूको टोपी खोस्ने र बाख्रा-खसी आदिले बाटो 
काट्यो भने पनि जफत गर्ने परंपरा रहेको छ। 

भार बोक्ने मानिसहरू डुपाटोल (१), सकुटोल (२), 
सुवाटोल (३), पिंछेटोल (४), पलाछें (५), त्यागलटोल (६), 
हकुटोल (७), लुकसी टोल (८) घालछेंटोल (९),का थकाली 


समेतका व्यक्तिहरू हुन्छन्‌ । २०४४ सालको पर्वमा साना- , 


ठूला गरी भार बोक्ने ६२ जना र बूढा थकाली (निर्देशन 
गर्नेहरू) ७/० जना थिए । थकालीहरू वृद्ध भइसकेका छन्‌ 
र एकजना ८८ बर्षका चाहिं उपस्थित थिए । अरू तीनजना 
उनीभन्दा पनि बूढा छन्‌ रे। 

शहर घुमाउने काम सकिएपछि श्रीमत्स्येन्द्रनाथको 
मन्दिरअगाडिको चोकमा गोबरले लिपेर पूर्वोक्त ९ चाँदीका 
घडा राखिन्छ । ३ शिर, ७ शिर, ११ शिर र ८ शिरका 
नाग लेखिएका घडा र सूर्यको मूर्ति लेखिएका ४ घडा उत्तर 
र ४ घडा दक्षिण पारी बीचमा ठूलो ब्रहमको भन्ने घडा 
राखेर त्यसभन्दा अगाडि अर्को कलश, ऐना, चैत्यको 
आकारको स्तुप राखेर ७ थुप्रा धानमा पूजाका सामग्री 
सजाउँछन्‌ । यस ठाउँमा पूजा सम्पादन गर्ने एक बज्राचार्य, 
एक शैव श्रेष्ठ) यजमान र एकजना बज्राचार्य आचार्य 
हुन्छन्‌ । पूजा गर्ने विधिमा शैव र बौद्ध दुवै परंपरा रहेको 
छ अर्थात्‌ श्रेष्ठ शैवहरूका प्रतिनिधि यजमान हुन्‌ भने 
बज्राचार्य वौद्धहरूका । शैव सम्प्रदायका इन्द्र, वरूण, कुवेर 
आदि दिक्पाल र नवग्रहको पूजा हुन्छ भने जीवन्यासका 
मंत्रहरू जप गर्ने, बज्रमुद्रा हातमा लिएर पूजा गर्ने, बज्जपुष्पम्‌ 
आदि भनेर बज्रयानी परंपराले पूजा गर्ने चलन छ । साथै 
शैव प्रतिनिधि पनि पूजा गर्दछन्‌ र दुवै नभई पूजा सम्पादन 
हुँदैन । अझ यो पूृजाभन्दा अगाडि शैवविधानको पूजा नसकी 
यो जीवन्यासको कर्म गर्नु हुँदैन । 

यसरी ब्रह्मघटमा श्रीमत्स्येन्द्रनाथको आवाहन गरी 
वहाँको विग्रहमा भएको प्राणलाई जीवन्यास पद्धतिले 
ब्रहमघटमा सार्ने विधि हुन्छ । यो घडामा भर्ने जल 
बुङ्मतीबाट नै ल्याउनुपर्छ र नपुग मात्र यहाँको इनारबाट 
पानी झिकी पूरा गरिन्छ । 

यसपछि बाहिरको पूजा विसर्जन गरी मन्दिरभित्र घडा 
लगी पुनः पूजा गर्ने र जीव सार्ने कार्य हुन्छ । 

परंपरागत राजदरवारबाट राजप्रतिनिधिको रूपमा 
मल्ल राजाको खड्ग ल्याइन्छ । यो ल्याउँदा गुरूज्यूको 


न्‌ 


पल्टन साथ आउँछ र मन्दिरअगाडि आई श्रीमत्त्येन्द्रनाथलाई 
सलामी चढाउँछ । त्यसपछि मन्दिर परिक्रमा गरी पल्टन 
पश्चिमपट्टि वस्दछन्‌ । 


श्रुङ्गारका मुख्य गहना ' फेरी कपडा फुकाली 
जीवन्यासद्वारा श्रीमत्सेन्द्रको जीव घडामा सारी विग्रह 
(पतिमा) उठाइन्छ र १४७ नेको भन्ने श्रेष्ठले 
श्रीमत्स्येन्द्रनाथलाई बोकी ल्याएर बाहिरको खटमा राख्दछन्‌ । 
यो बेला बढाइँ गरिन्छ र बाजागाजा बज्दछन्‌ । 
श्रीमत्स्येन्द्रको ठाउँमा जीवन्यास गरिएको ब्रह्मघडा 
राखिन्छ । 


श्रीमत्स्येन्द्रनाथलाई खटमा राखी बोकेर जाँदा पल्टन 
बाजा अघि लाग्दछन्‌ र खट लगनखेलको डबलीमा पुस्याई 
त्यहाँ बनेको मंचमाथि पद्मासनको रूपमा राखिएका सुनौला 
आसनमा श्रीमत्स्येन्द्रनाथलाई स्थापना गरी अघि स्थापना 
गरेका घडामध्ये ४ घडा बोकी ल्याई विशेष पृजा 
गरिसकेपछि सेतो धोती फेराई श्रीमत्स्येन्द्रको पाउमा स्नान : 
गराइन्छ । 

नाथ परंपरामा सम्पूर्ण रूपको मूर्ति बनाइए तापनि 
पाउको विशेष मान्यता हुन्छ र अधिकांश स्थलमा पादुकाको 
पूजा गर्ने विधान छ । नाथ संप्रदायमा गुरू नै ईश्वररूप हुन्‌ 
र गुरूको पाउपूजन र भक्ति नै विशेष महत्व मानिन्छ । 


स्तानको बेलामा पूजाको लागि देवपत्तनबाट पूजाको 
सामान ल्याइने परपरा छ र कीर्तिपुरका वाग्भैरवका पुजारी 
पनि पूजाको सामग्रीसाथ उपस्थित हुन्छन्‌ । 


नेको थर भएका जाति पाटनमा दुई परिवार र 
काठमाडौंमा दुई परिवारमात्र छन्‌। उनीहरू आफूलाई राजा 

नरेन्द्रदेवका कान्छो छोराका सन्तान भन्दछन्‌ । जीवन्यास 
गरेको घडा भित्र लगेपछिको विधान- पृजा गरी 
श्रीमत्स्येन्द्रको वस्त्र, गहना खोली छुट्टै पुष्पको मुकुट पहिराई 
“यिनै नेको जातिका जवानहरू र पानेजु (पुजारी) समेत भएर 
श्रीमत्स्येन्द्रनाथको विग्रह बाहिर निकाली सुनौला खटमा 
राखिन्छ । यो बेला मल्लकालीन राजाको खड्ग (जो पाटन 
दरबारमा राखिएको छ) गुरूज्यूको पल्टन गै बाजागाजा 
समेत गरी ल्याएपछि नै श्रीमत्स्येन्द्रको विग्रह बाहिर 
निकालिन्छ । खट पश्चिम ढोकाबाट निकालिन्छ । 


स्नानविधि सकेपछि विभिन्न भक्तजनहरूले पनि पूजा 
गर्छन्‌ । श्रीमत्स्येन्द्रको मूर्ति छुने अधिकार नेकोहरू तथा 
पानेजु एवं शुद्ध कपडा लगाएका बज्राचार्य बाहेक अरूलाई 
छैन । 


मध्यरातमा श्रीमत्स्येन्द्रनाथको जीवहीन कलेबरलाई 
सेतो कपडाले ढाकी मरणकालमा बजाउने बालाको धून 
बजाएर शवयात्रको रूपमा बोकेर मन्दिरमा ल्याई कुनामा 
राखिन्छ । यो निर्वाण भएको कलेवरको वापसी कसैले हेर्नु 
हुँदैन भन्ने परंपराअनुसार बाटामा घर पर्ने जनताहरूले 
झ्याल, ढोका बन्द गरी हेर्दैनन्‌ । गुठी संस्थानका केही 
कर्मचारीहरू भने यो पर्व चलाउने सहभागी भएको नाताले 
हेर्ने गर्छन्‌ तापनि यो शुभकर मानिदैन । 

यसको भोलिपल्टदेखि जावलाखेलमा श्रीमत्स्येन्द्रको 
रथ निर्माण गर्ने काम शुरू हुन्छ । यो रथ निर्माण गर्दा 
सहभागी हुने बाराही (बडई) जाति छन्‌ । काठ जम्मा 
गरिदिने, पाङ्ग्रा ल्याइदिने आदि काममा व्यक्तिहरूको समूह 
तोकिएको छ र आफूले परपरादेखि गर्नुपर्ने काम के हो, त्यो 
तोकिएको काम सम्पन्न गरी फर्कन्छन्‌ । 

श्रीमत्स्येन्द्रको विग्रह यसरी ल्याएपछि सेतो कपडाले 
ढाकेकै स्थितिमा राखिन्छ र बैशाख शुक्ल अष्टमीका दिनमा 
भोकै बसेका तथा शुद्ध, पवित्र भई अरूलाई छुन नहुने 
' नेकोहरूले श्रीमत्स्येन्द्रको विग्रह पूर्वपट्टि गर्भगृहवाहिरको 
परिधिभित्र राखी कपडा खोली पवित्र माटोले मूर्ति टुटफुट 
भएको ठाउँमा भर्दछन्‌ र साधारण रूपमा यो मर्मतको कार्य 
सकी गुप्त पूजा गरी साविकै ठाउँमा लगी राख्तछन्‌ । 
भोलिपल्ट नवमीको दिन १० बजे पछि पुनः झिकी हिजैको 
ठाउँमा राखी रङ्ग भर्ने काम गर्दछन्‌ । पहिले लाल रङ्ग मुख 
एवं शिरको भागमा लगाइन्छ । यी नेकोहरूले नै कलेवर 
फेर्ने (रङ्ग भर्ने) काम गर्दछन्‌ । नेकोहरूलाई यो काम गर्न 
२४ रोपनी जमीन दिइएको थियो । श्री ५ रणबहादुर शाहको 
१५६२ सालको विर्ताहरणमा रैकर भयो । उनीहरूले गुठी 
जग्गा पच्यो भनी विन्ती गर्दा सट्टाभर्ना दिने जग्गा खोज्नू 
भन्ने हुकुम भए पनि भनेको बेलामा जग्गा पाइएन । तुरून्त 
त्यस वर्षको काम गर्नुपरेकोले त्यस बेलाको आम्दानीको 
मूल्याङ्कग गरी ४४।- रू. दरबन्दी ठेगियो । त्यो पनि १६ 
आनाबाट २५ आनाको रूपैयाँ गरी दशमलब प्रणाली लागू 
गर्दा एक तिहाइ घटेको हिसाव गरी २८।- रू. चानचुन दिने 
गरियो । पछि नपुग हुँदा हाल जम्मा ४००।- को दरबन्दी 
छ। हाल ४०० को रङ्गले कलेवर फेर्न पुग्दैन । उनीहरूले 
सुनको टीका र सुनको पत्र शिरमा राख्नुपर्ने, बोकाको बलि 
दिनुपर्ने र भोज खुवाउनुपर्ने समेतको खर्च प्रशस्तै लाग्ने 
रहेछ । 


उनीहरूको परंपराअनुसार नङ्केश गरी शुद्ध भई 
श्रीमत्स्येन्द्रको स्तानकर्म गर्नुभन्दा ४ दिन अगाडिदेखि हविष्य . 
एक छाक खाई विशेष पूजा आदि कर्म गरी प्रतिपदाको दिन. 
मन्दिरमा उपस्थित भई जीवन्यास गरिसकेपछि उपर्युक्त कार्य 

गर्दछन्‌ । त्यसपछि पनि शुद्ध, पवित्र रही एक छाक खाई 
कलेवर फेर्ने काम गर्दा भोकै बसी गर्नुपर्छ । : 


नवमीको दिन मुखको रङ्ग भरी आँखा बनाउने काम 
गर्दछन्‌ । यो कार्यको निम्ति १० देखि ५ बजेको समयमा 
लाग्दछ । आँखा बनाउने काम सकी गुप्त पूजा गरी त्यो दिन 
पनि पूर्ववत्‌ कलेवर साविक ठाउँमा राखिन्छ । श्रीको 
प्रतिनिधित्व चाहिं ब्रह्मघटले गरिरहेको हुन्छ । दशमीको 
दिन अरू शरीरमा रङ्ग भर्ने काम गर्दछन्‌ । एकादशीका दिन 
पनि बाँकी कामहरू सम्पन्न गरिन्छ । 


दशमीका दिनमा नै नरेन्द्रदेवको तरबार ल्याउन 
ताडपत्रमा चिठी लेखी भक्तपुर पठाइन्छ । यो पत्र भक्तपुरका 
राजाका नाउँमा लेख्ने चलन हुँदो हो । तर आजकाल 
भक्तपुरमा राजा नभएको कारणले होला चिट्ठी पठाउने 
वर्तमान राजाको प्रशस्तीयुक्त नाउँ रहन्छ र अरू 
ब्यहोरामात्र रहन्छ । 


द्वादशीका दिन मन्दिरअगाडिको डबलीमा ८४ घडा 
स्थापना गरी गुभाजुहरूले पूजा गर्दछन्‌ । यी घडामा विभिन्न 
चित्र लेखिएका हुन्छन्‌ र त्यसमा घडा पाउने पानेजु 
(पुजारी), मलिनी (कटुवाल दहबाट कलश ल्याउने कुमारी) र 
अन्य रकमीको नाउँ पनि लेखिएको हुन्छ । यस दिनका ८४ 
कलशमध्येमा पनि पूर्वपट्टि ३ ठूला कलशमध्ये बीचको कलश 
अझ ठूलो हुन्छ । त्रयोदशीका दिन भक्तपुरबाट तरबार 
आएपछि पाटनको खड्ग पनि ल्याई बेलुका ५।६ बजेतिर 
पूजा शुरू हुन्छ । यो दिनको प्रारेभिक वैदिक कर्म 
आचार्यबाट सम्पादन गरिने विधि छ । श्रीमत्स्येन्द्रको उत्तर 
ढोकाको पश्चिमपट्टि परिक्रमा गर्ने पेटीमा श्रीमत्स्येन्द्रको 
विग्रह ल्याई राखिन्छ र पूजा र मंत्रजप गरी भक्तपुरको 

तरबार छुवाई विग्रह छोपेको कपडा उतारिन्छ । यसपछि 
मूल घडा र अन्य घडा भझिकिन्छन्‌ र त्यसको जलले शेचन 
गरिन्छ । त्यसपछि नामसंस्कार, पासनी, चूडा, कर्णवेध, 
व्रतबन्ध, इही (विवाह) गोदान आदि दशकर्म गरिन्छ । ६ 
डोराका जनै उपनयनमा लगाइन्छ, विग्रहमा शिखा हुन्छ र 
चूडाकर्म सम्पादनमा यो राखिएको संस्कार गरिन्छ । नाम 
राख्दा श्रीआर्यावलोकितेश्वर भनेर नै राख्ने चलन छ । मंत्र 
गायत्री नै दिइन्छ । यसरी सम्पूर्ण ब्रहमकर्म समाप्त गरी 
बिंग्रहको पूजा गर्न पानेजु (बौद्धमार्गी) लाई सुम्पिइन्छ र 
योभन्दा पूर्वको दशकर्म गर्ने जजमान नेको (शैव) हरू नै 
हुन्छन्‌ । यसपछि विग्रह पूर्वस्थानमा लगी विराजमान 
गराईन्छ । चतुर्दशीमा भोज खाने काम र औसीका दिन पनि 
त्यस बहालभित्र आउने व्यक्तिलाई र काम गर्ने व्यक्तिलाई 
भोज दिने परंपरा छ । ५६ मुरीको भातको दरबन्दीमा हाल 
१६ मुरी पकाइन्छ । 


नेकोहरू आफूलाई श्री नरेन्द्रदेव राजाका कान्छो 
छोराका सन्तान भन्दछन्‌ र उनीहरूको परंपरागत अनुश्रुति 
के छ भने श्री बन्धुदत्त आचार्य र राजा नरेन्द्रदेव 
कामरूपको यात्रा गरी श्रीमत्स्येन्द्रनाथको दर्शन गर्छन्‌ जुन 
कथा कर्कोटक नाग, ललित ज्यापू (भरिया), राजा र बन्धुदत्त 
गएको कुरा वंशावलीमा वर्णन पाइन्छ । राजाका कान्छा 
छोराको रूपमा अवतार लिएका मच्छेन्द्रलाई बाबुले वाचामा 
हारेर दिए पनि आमाले आउन दिइनन्‌ । दर्शन पाक भनी 
माग गर्दा राजाले छोरालाई बोलाइदिए । मत्स्येन्द्रको दर्शन 
पाई स्तुति गरी नेपाल जान आग्रह गर्दा आफू सशरीर जान 
आमाको रोकावटको कारणले असमर्थ भएको र अनुष्ठान 
गरेमा भ्रमराको रूप लिर् आउने र तीन पटकमा छोपी 
राख्न नसके नपाउने शर्त गरी फिर्ता पठाए । बन्धुदत्तले 

अनुष्ठान आवाहन गर्दा २ पटक निदाई विफल भएता पनि 
तेस्रो पटक कलशमा छोप्न राजा समर्थ भए । यसरी 
कलशमा छोपी ल्याएपछि कहाँ राख्ने भन्ने प्रश्न त छँदै 
थियो । ललित ज्यापूको सिफारीशमा पाटनका तत्कालीन 
राजाले पंचायत राखी निर्णय गर्दा भक्तपुर लान नपाई 
ललितपुरको बुङ्मतीमा स्थापना गर्नुपर्ने निधो भयो । 


कलशरूप नै केही समयसम्म रहेपछि विग्रह बनाई 
स्थापना गर्न गुप्तरूपले आफ्ना कान्छा छोरालाई राजाले 
खटाए । पाटनका राजाकहाँ उपस्थित भई कलशमा मात्रै 
राख्दा भ्रमरारूप श्रीमत्स्येन्द्र उडिजान्छन्‌, श्रीको विग्रह 
बनाउँछौं, त्यसैमा कलश राखी स्थापना गरौं भन्ने सल्लाह 
राजाले मानेकोले राजा नरेन्द्रदेवका कान्छा छोराले यो मूर्ति 
बनाई विधिपूर्वक शैवतान्त्रिक विधिले अनुष्ठान गरी स्थापना 
गर्ने कार्य भयो । 


सदासर्वदा श्रीमत्स्येन्द्रको पाउमा रही सेवा गर्नू भन्ने 
श्री नरेन्द्रदेवको आज्ञा शिरोधार्य गरी कान्छा पुत्रले र उनका 
सन्तानले श्रीमत्स्येन्द्रको सेवा गर्दै आएका छन्‌ । विग्रह 
(मूर्ति) तयार भई रङ्ग भरी आँखा खोल्ने कामका लागि 
बाबुको गोप्य अर्ती पाएका नरेन्द्रदेवका छोराले पाटनका 
राजामा विन्ती गरे- महाराज ! श्रीमत्स्येन्द्रनाथ लिन जाने र 
आवाहन गरी ल्याउने राजा नरेन्द्रदेव भएकोले बहाँबाटै 
आँखा खोल्ने कार्य गर्नु राम्रो हुन्छ । 


राजाले पनि यो कुरा मञ्जूर गरी आमन्त्रण गरेकोले 
खुशी भई राजा नरेन्द्रदेष आई आँखा खोले र 
श्रीमत्स्येन्द्रनाथको दर्शन गर्ने सौभाग्य मिल्यो । त्यसै 
वेलादेखि राजा नरेन्द्रदेव तथा उनका सन्तान राजा हुँदा पनि 

भक्तपुरबाटै आई प्रतिबर्ष आँखा खोल्ने र जीवन्यास गर्ने 
(ब्रह्मघटबाट विग्रहमा जीव सार्ने) काम सम्पन्न गरिन्छ । 


औँसीका दिन पूजाको सामान लिई गुभाजु, पानेजु, 
मलिनी र अन्य सहायकहरू भोकै कटुवाल जान्छन्‌ र 
रात्रिमा वहीं बसी रात्रिमा नै श्रीमत्स्येन्द्रनाथको आवाहन 
गरी कटुवाल दहको पानी र भ्रमराको प्रतीक पुष्प कलशमा 
राखी प्रतिपदाको दिन पनि भोकै ३/४ बजेतिर पाटन 
आइपुग्छन्‌ । उक्त कलशको पुष्प एवं जल पूजाविधान सहित 
मत्स्येन्द्रनाथको शिरमा राखिन्छ । यसपछि भक्तजनहरूले 
पूजा गर्छन्‌ । पुन: यो दिन पनि भक्तपुरको खडग ल्याइन्छ र 
गुरूज्यूको पल्टन सहित भएर पाटन दरबारको खड्ग 
ल्याएपछि श्रीमत्स्येन्द्रनाथलाई बोकी खटमा राखेर 
बाजागाजासाथ रथारोहणको लागि फलचोकमा पुन्याई रथमा 
राख्ने तथा सलामी दिने कार्य हुन्छ । 


द्वितीयाको दिन रथमा नै पृजा हुने र भक्तहरूले 
दर्शन गर्ने गर्दछन्‌ । तृतीया (अक्षय तृतीया ) को दिन विशेष 
प॒जा र गाँदान कर्म गरिन्छ । यो गोदान आचार्य 
राजोपाध्याय) लाई दिइन्छ । 


जातसंस्कार आदि गर्दा गरिने कर्म:- 


आँखा खोल्ने दिन श्रीमत्सेन्द्रनाथलाई भोगको निम्ति 
भात पकाइन्छ र ९ डालामा भरी भात राखेर राँगाको 
आन्द्रा फुकी फुलाएर ९ टुक्रा त्यस डालीको भातमाथि राखेर 
विशेष प॒जा गरिन्छ । नवग्रह आदि देवताको प॒जा र 
भूतप्रेतका निम्ति यो ९ भाग पर सारेको भन्ने करा 
बज्राचार्यहरू गर्दछन्‌ । उक्त ९ भाग मन्दिरको पूर्वपट्टि 
डबलीमा राखी पूजा गरिन्छ र यसको बीचमा कलश 

स्थापना गरिन्छ एवं त्यसै कलशमा पूजा र मंत्रजप हुन्छ । 
यो कर्मका जजमान पनि (शैव) नेकोहरू हुन्छन्‌ । यो कार्य 
सकेपछि मात्र मन्दिरभित्र पसेर ब्रह्मघटको पूजा एवं आँखा 
खोली जीवन्यास सार्ने कार्य गरिन्छ । श्रीमत्येन्द्रलाई त्यस 
बेलासम्म स्तानका दिन बाँधिएको सेतो कपडा नै 
बाँधिराखेको हन्छ । यो दिन राँगाको आँखा श्रीलाई चढाइने 
विधि छ । अक्षय तृतीयाको पर्वप॒जा सकी त्यसै दिन अथवा 
चौथीको दिन रथ तान्ने कार्य गरिन्छ । 


कार्यक्रमहरू:- 
साइत हेरेर लगनखेलबाट लगिएको रथ जावलाखेल 
पुगेको ३ दिनपछि भोटो देखाइन्छ । 
श्री ५ महाराजाधिराज सरकारको सवारी हुन्छ । 
मंत्रीगण, संवैधानिक अंगका प्रमुखहरू र कूटनीतिक 
आयोगका प्रमुखहरूको उपस्थितिका साथै विभागीय 
सचिवहरू र स्थानीय प्रशासन प्रमुखहरूको उपस्थिति हुन्छ । 


श्री ५ को सवारीपछि गुठी संस्थानका अध्यक्षले 
भोटोको शील खोल्न श्री ५ मा विन्ती चढाउनुपर्छ । हुकुम 
बक्सेपछि मत्त्येन्द्र गुठीका हाकिमलाई सूचित गरिदिनुपर्छ । 
शील खोली, रथको चारैतिर घुमी महेन्द्र गुठीका हाकिमले 
भोटो देखाउँछन्‌ । यसपछि भोटो शीलबन्दी गर्न पुन: श्री ५ 
मा बिन्ति चढाउनुपर्छ । हुकुम बक्स भएपछि भोटो 
शिलबन्दी गरिन्छ र जात्रा समाप्त हुन्छ । 

कुनै कारणवश श्री ५ महाराजाधिराजको सवारी 
नभएमा राजप्रतिनिधिको हैसियतले प्रधानमन्त्रीले अनुमति 
दिने परम्परा छ । प्रधानमन्त्री मात्र उपस्थित भएको वेलामा 
विदेशी कूटनीतिज्ञ बाहेक अरू सवैको उपस्थिति हुन्छ । श& 


२२ 


ठ्छ 


पादटिप्पणी 


. बालचन्द्र शर्मा : नेपालको ऐतिहासिक रूपरेखा तेस्रो 


संस्करण तथा उधृत - राइट : हिस्टोरी अफ नेपाल, 
पेज १४० - ४३ 


. बालचन्द्र शर्मा : नेपालको ऐतिहासिक रूपरेखा, पृ.१०५ 


तेस्रो संस्करण, उद्धरण - डा. काशीप्रसाद जायसवाल : 
क्रोनोलजी पू. ९१ - ९९ 


. भाषा वंशावली भाग २ प्‌. ४ तथा बालचन्द्र शर्मा : 


नेपालको ऐतिहासिक रूपरेखा, पृ.१०४ 


. डा. काशीप्रसाद जायसवाल : क्रोनोलजी पृ. ९५ 
. धनबज्ज बज्राचार्य : लिच्छविकालका अभिलेख, पू. ५४८ 


(संख्या १४०) 


. घनबज्ज बज्राचार्य : गोपाल राजवंशावली (संकलन र 


अनुवाद) पृ. २३ क 


. श्रीआदिनाथ मत्स्येन्द्रा शावरानन्द भैरवा: 


चौरङ्गी मीन गोरक्ष विरूपाक्ष विलेशया: ॥५॥ 

मंथानो भैरवो यागी सिद्वर्वुद्धधच कंथडि: 

कोरण्टक सुरानन्द सिद्धिपाद्वश्च चर्पटि: ॥६॥ 

कानेरी पृज्यपादश्च नित्यनाथो निरञ्जन: 

कपाली विन्दुनाथश्व काकचण्डीश्वराह्वय: ॥७॥ 

अल्लाम प्रभुदेवश्च घोडाचोली च टिटिणि: 

भानुकी नारदेवश्च खण्ड कापालिकस्तथा ॥८॥ 

इत्यादयो महासिद्धा हठ्योग प्रभावतः 

खण्डयित्वा कालदण्डं व्रह्माण्डे विचरन्ति ते ॥९॥ 
- हठयोग प्रदीपिका प्रथमोपदेश श्लोक ५-९ 


५४ 








५. डा. हजारीप्रसाद द्विवेदी : नाथ संप्रदाय प्‌. १४ उद्धरण 
- डा. नागेन्दनाथ्र : गोरखनाथ ,पृ. १३ 

९. डा. हजारीप्रसाद द्विवेदी : नाथ संप्रदाय पू. १४ उद्धरण 
- डा. नागेन्द्रनाथ : गोरखनाथ ,पृू. १५ 

१०. राहुल सांकृत्यायन : पुरातत्त्व निबन्धावली, पृ. १४६ - 
११४ 

११. बिहार उडिसा. रिसर्च सोसाइटी जर्नल, खण्ड १४ भाग 
३, पृ. ३४३ 

१२. स-स्क्य. व्क $बूम्‌-क्‌ पु. २१२ खण्ड २१७ क. राहुल 
सांक्त्यायन : पुरातत्त्व निबन्धावली 

१३. दिनेशचन्द्र मजुमदारको गणनाले धर्मपाल (७४४ - 
८०० ई.) 

१४. राहुल सांकत्यायन : पुरातत्त्व निबन्धावली, सहोर 
भागलपुर जिल्ला 

१५. राहुल सांकत्यायन : पुरातत्त्व निबन्धावली, सहोर 
भागलपुर जिल्ला 

१६. आचार्य रामचन्द्र शुक्ल : हिन्दी साहित्य का इतिहास 
पृ. १० संशो. संस्करण 

१७. मनराल : भारतका प्राचीन इतिहास, प्‌. ३५५ 

१५. राहुल सांकृत्यायन : पुरातत्त्व निबन्धावली, सहोर 
भागलपुर जिल्ला 

१९. आचार्य रामचन्द्र शुक्ल : हिन्दी साहित्य का इतिहास, 
प..12:::11 

२०. रागारुणं ग्रन्थिबिलावकीर्ण 
योजालमातान वितान वृत्ति 
कलोंभितं ब्राह्मपथे चकार- 
स्तान्मे समच्छन्द विभु: प्रसन्न: ॥ 

न तन्त्रालोक भाग १ पू. २५ 

२७. 
. सूर्यविक्रम ज्ञवाली : नेपाल उपत्यकाको मध्यकालीन 


३२. 


३२. 


. डा. हजारीप्रसाद द्विवेदी : नाथ सम्प्रदाय, उधृत - डा. 


रागेय राघव : गोरखनाथ और उनका युग, पू. २८ - 
२९ 


. राहल सांकृत्यायन : हिन्दी काव्यधारा 
. बालचन्द्र शर्मा : नेपालको ऐतिहासिक रूपरेखा 
. धनबज्ज बज्राचार्य : लिच्छविकालका अभिलेख, पृ. 


५९४ - ९५, सं. १८९, १९० (मोहनप्रसाद खनालले 
शंकरदेव पढ्नुभएको छ - चाँगुको ऐतिहासिक सामग्री 

धनबज बजाचार्य : लिच्छविकालका अभिलेख, 
यङबहाल अ. सं. १७२, सहोत्तर तन्त्रपुष्पिका (१९०) पू. 
५९१ तथा ५९९ 


. राइट : हिष्ट्री अफ नेपाल पृ. १४०-४३ उद्धरण - 


बालचन्द्र शर्मा : नेपालको ऐतिहासिक रूपरेखा, पू. 
१०६ 
बाबुराम आचार्य : नेपाली, ४२ अङ्क 


इतिहास, पू. २४६ 


. वाटर्स भाग २ पू. ८३ - ८४ उद्धरण - सूर्यविक्रम 


ज्ञवाली : नेपाल उपत्यकाको मध्यकालीन इतिहास, पृ. 
२४२ 


. राहुल सांकृत्यायन : तिब्बत में बौद्ध धर्म 
. सूर्यविक्रम ज्ञवाली : नेपाल उपत्यकाको मध्यकालीन. 


इतिहास, पृ. २४९-५० 
सूर्यविक्रम ज्ञवाली : नेपाल उपत्यकाको मध्यकालीन 
इतिहास, पृ. २५०-५१ 
राइट : नेपालको इतिहास पृ. ९५ - ९६, उद्धरण - 
सूर्यविक्रम ज्ञवाली : नेपाल उपत्यकाको मध्यकालीन. 
इतिहास, प्‌. २५३ 


२६ 








३४. भाषा बंशावली (देवीप्रसाद लम्सालद्वारा सम्पादित) 


भाग २ पू. ५-१७ 

३५. योगी नरहरिनाथ : देवमाला वंशावली 

३६. धनबज बजाचार्य : अप्रकाशित मध्यकालको 
अभिलेख बाट 


३७. बलदेव उपाध्याय : भारतीय दर्शन, पृ. ५१५ 

३८. बलदेव उपाध्याय : भारतीय दर्शन, पृ. ५१४ 

३९. प्रबोधचन्द्र वागची : कौल ज्ञान निर्णयको इन्ट्रोडक्सन 

४०. राहुल सांकृत्यायन : पुरातत्त्व निबन्धावली, सहोर 
भागलपुर जिल्ला 

४१. राहुल सांकृत्यायन : पुरातत्त्व निबन्धावली, सहोर 
भागलपुर जिल्ला 

४२. डा. नागेन्द्रनाथ : गोरखनाथ, पृ. २२ 

४३. राहुल सांकत्यायन : पुरातत्त्व निबन्धावली, सहोर 
भागलपुर जिल्ला 

४४. कौल ज्ञान निर्णय - योगिनी कौलम्यहच्छीमच्छघ्न - 
पादावतारिते' तथा .......... श्रीमीनपादावतारिते' 

४५. डा. कल्याणी मल्लिक : नाथ सम्प्रदायेर इतिहास, 
दर्शन ओ साधना प्रणाली - पु. ५९ - ६० तथा 
कल्याणी मल्लिक : सिद्ध सिद्धान्त पद्धति एण्ड अदर 
वर्क्स अफ नाथ योगिज (सम्पादन) इन्ट्रोडक्सन पृ. 
१५ तथा उद्धरण - डा. नागेन्द्रनाथ : गोरखनाथ, पृ. 
२२ 

४६. सुरेशचन्द्र नाथ मजुमदार : राजगुरु योगीवंश 
(संपादित) पृ. १६४ उद्धरण - डा. नागेन्द्रनाथ : 
गोरखनाथ 

४७. डा. हजारीप्रसाद द्विवेदी : नाथ सम्प्रदाय 


५७ 


४८. प्रबोधचन्द्र वागची : कौल ज्ञान निर्णय, इन्ट्रोडक्सन . ही 
प. २२ - २४ तथा पु. ५५ - ५९ | 

४९, डा. कल्याणी मल्लिक : नाथ सम्प्रदायेर इतिहास, 
दर्शन ओ साधना प्रणाली - पृ. ५९-६० तथा ऐ. द्वारा 
सम्पादित सिद्ध सिद्धान्त पद्धतिको इन्ट्रोडक्सन 


॥.. 





। | 


»छालाकको-को"” 


) 


मूर्ति 


(पोशाकसहित रथमा आसन भएको श्रीमत्स्येन्द्रनाथको 

















लगनखेल चोकको स्नानगृहमा स्नान गराउँदाको 
श्रीमत्स्येन्द्रनाथको मर्ति 





कित 





श्रीमत्स्येन्द्रनाथको मन्दिर मच्छिन्द्रबहाल, पाटन (तःवहाल ) 











ध्वजापताकासहित श्रीमत्स्येन्द्रवाथको रथ 














२०५२ साल वैशाख २० गते पुलचोकमा 
यस वर्षको पहिलोपल्ट ढलेको श्रीमत्स्येन्द्रनाथको रथ 








२०५२ साल असार ४ गते लगनखेलमा दुलमाताको 
मन्दिरअगाडि दोस्रो पटक ढलेको श्रीमत्स्येन्द्रनाथको रथ 











२०४८ सालको बाड्दवर्षे जात्रामा 
श्रीमत्स्येन्द्रनाथको रथ जनसमूहको बीचमा 





बाद्र वर्ष भोटो जाम्ता 
नुजमती 

भोटो देखाउने जात्राको दिन श्रीमत्स्येनद्रनाथको रथबाट 
गुठी संस्थानका हाकिम भोटो देखाउँदै 





परिशिष्ट 


रातो मत्स्येन्द्रवनाथ पाटनः- 


श्रीमत्स्येन्द्रनाथलाई स्नान गराउन राखिएका चाँदीका 
घडाहरू छन्‌ । यी घडाहरू सं. ५१८ (वि. सं. १७५७) मा 
पाटनका राजा श्री विष्णु मल्लले श्रीमत्स्येन्द्रनाथलाई स्नान 
गराउने अष्टकलशको रूपमा चढाएका थिए । त्यसमा 


,लेखिएको अभिलेख १९९० सालको भूकम्पमा मन्दिर भत्की 


कच्चिएकोले श्री ३ महाराजा जद्धशमशेरले चाँदी थपी 
जीर्णोद्धार गरेको क्रा घडाका मुखमा लेखिएको अभिलेखमा 
पर्दछ । 


अभिलेख 


१ ने. सं. ८५१ सालमा श्री जय विष्ण्‌ मल्लले चढाई 
तारा घण्ट १९९० माघ २ गतेका दिन ठूलो भूकम्प भै 
मन्दिर समेत भत्की बिग्रेकोले श्री ३ महाराज जुद्ध सम्शेर 
जङ्ग वाहादुर राणाबाट अर्को चाँदी थपी जीर्ण उद्धार गरी 
१९९० साल चैत्र गतेमा चढाई बक्सेको । 


अर्को ४ घडाको अभिलेख 


१९९० साल माघ २ गते दिन ठूलो भूकम्प भै 
मन्दिर समेत भत्की बिग्रेकोले श्री ३ महाराज जुद्ध सम्शेर 
जङ्ग वाहादुर राणाबाट अर्को चाँदी थपी जीर्ण उद्धार गरी 
१९९० साल चैत्र गतेमा चढाई बक्सेको । 


५९ 


(गाग्रीको मुखमा दुई हरफमा देवनागरी लिपिमा यो 
अभिलेख कुँदिएको छ र चारै घडामा यही वाक्य परेको छ ।) 


चाँदीको करूवाको अभिलेख 


स्वस्ति सं. ८५४५ माघ वदी १ श्री ३ करुणामय स्त 
श्री श्री जय विष्णु मल्ल देव सन दुन्ता जुरो ॥ तुक तोला 
११९ म ३॥ 


चाँदीको थालको अभिलेख 


स्वस्तिश्वी सम्वत्‌ १5८६ सार वैशाख वदी १३ 
श्रीमत्स्येन्द्रनाथ 


(चारैओटा थालमा उपर्युक्त अभिलेख कुँदिएको छ ।) 


चाँदीको थालको अभिलेख 


स्वस्तिश्वी सम्वत्‌ १5५६ साल वैशाख वदी १३ श्री ३ 
म्रिंद्वनाथका आम्दानी दश कर्मका भोजन चांदीको थाल ५ 
को चांदी तोला ५९७ पटना तवल तसको मोल मोहरूपैया 
७२२॥ मार्फत श्री जनरल साहेब चिताइदार डिठ्ठा हाक्याक 
दुयाल ड्याषा चुक रेषा रषुका विसेत वसी वनाया को 
जरति गयाको चादी तोरा ८॥ यथा र के सेरे रौ भगल्या 
पंच महापातक राकरा शुभम्‌ ----- 


काँसका थाल चारमा कुँदिएको अभिलेख 
१ सम्वत्‌ ८३२ श्री वुंग । 


६० 


|| 





छाताको चाँदीको डाँठमा कुँदिएको अभिलेख 


श्री कर्मकुमारीदेवीका नाउँमा श्री देव समशेर जङ्ग 
राणा वहादुरबाट मिति १९५२ साल मार्ग सुदी ३ रोज ३ मा 
चढाएको कपनि तौ. सुन तोला ११।३ चांदी तोला १०५१ 


श्रीमत्स्येन्द्रनाथलाई विराजमान गराउने मण्डलको 
अभिलेख 


३० नमो श्री रत्नत्रयाय : । नम श्री सृष्टि कान्ता 
लोकेश्वराय: ॥ नम लोकनाथाय ॥ बुद्ध नमामि सततँ 
वलपद्य पानि मैल्यात्मजं गगन गञ्ज समन्त भद्रय: ॥ ओधि 
यो परहितो धृत मग धाखं ओति गह प्रणमामि भक्तया: ॥ 
भक्तया तत्का चनियामना कृसिद्ठिलमात्वार्पित सिद्धिरस्तु: ॥ 
स्वस्ति श्रीमत्‌ महाराजाधिराजिंद्र सकल राज चक्राधीश्वर 
निजेष्ट देव देव्य श्री हनुमध्वज नेपालश्वर महाराजा श्री ३ 
स्वरेन्द्र विक्रम साह देवानां सदा समर विजयीनाम ॥ प्रभु 
ठाक्रस्य विजयराज्ये दानपते नेपालमण्डले कान्तिपुर 
महानगरे मखनटोलवस्थित: सिद्धिलक्ष्मी कुलुन्ती: तसे जेष्ट 
भार्या पुत्र हर्षवीर: जोगवीर: तस्य जेष्ट भगिनय जतारा:' तस्य 
दिवंगत स्वपिता लछिमी नारान स्वमाता लानीमुनी: एते 
परिवार छिसया धर्मचित्त उत्पत्ति जुयाओ .॥ श्री ३ 
सृष्टिकान्ता लोकेश्वर यास्त स्ना मण्डपस: सुवर्णया पद्मयासन 
प्रीतयाना जुल ॥ शुभ ॥ श्रेयस्तु सम्वत ९९७ भी चैत्र मासे 
कृष्णपक्षे प्रतिपदायाँ तिथ्व चित्रा नक्षत्रै व्याघात योगे यथा 
कर्णमहत्तरे शुक्रवासरे मीन राशिगते सवितरे कन्या 
राशिगते चन्द्रमसि एते दिने श्री ३ सृष्टिकान्ता लोकेश्वरया 
स्त स्तानमण्डप स सुवर्णया पद्मासन दोहोलपादिन जुल: ॥ 


६१ 


थुगु धर्मया पुण्येन जगत संसारे दयाव चोको सत्व प्रानी 
दक्व उधार जुयुमार ॥ थ्वगु धर्म धर्म अर्थ काम मोक्ष फल 
लाय दय माल थुगु धर्मया पुण्य थुगु लोकेश्वर वंश पात 
परलोक सतगति वास प्राप्त कामनार्थ शुभ ॥ 


द्विपलाको अभिलेख 


सं ८३१ चैत्र शुक्ल पूर्णिमासि हस्त नक्षत्र व्याघात 
योग शुक्रवार थ्वकुन्हु श्री ३ करुणामय प्रीतिन ओन यात: 
रूपादिक पतिक श्री श्री वीर महेन्द्रमल्ल देव श्री श्री 
राजेश्वरी देवी निम्हन दुन्ता थ्वज्यास विया जुरो शुभम । 


(चारैओटामा एउटै अभिलेख कुँदिएको छ) 


श्रीमत्स्येनद्रनाथलाई बोकी बुङ्मती लैजाने . खटमा 
चारैतिर निम्नस्थ अभिलेख कुँदिएको छ । खटमा सुनको 
मोलम्बा गारिएको छ। 


अभिलेख 


स/. ८4:41. मार्गशिर 1110. रविकुल तिकक 
हनुमध्वज नेपालेश्वर महाराजाधिराज राजराजेन्द्र सकल 
राज चक्राधीश्वर स्वविक्रमोपार्जित गजपतिपद विराजमान 
मानोन्नत श्रीमन्महाराजाधिराज श्री श्री श्री जय महेन्द्र सिंह 
देवसन श्री ३ मछिन्द्रनाथ प्रीतिन थ्व लुयाखत श्री झगल 
ठाकूल काजी वेलस दुन्ता जुरो ॥ 


६२ 








श्रीमत्स्येन्द्रनाथको भण्डारमा रहेको 
खडकुँडीमा कुँदिएको अभिलेख 


सम्वत्‌ ५५० श्रावण शुदी १५ श्री विष्णुमल्ल राजान 
दुन्ता तव गु पूजा कृथा गुके कलश नावस ९२५ श्रावण 
शुदी १५ दयकतया नियात सनावगुप पात तस्या सं ९५१ 
सालस स्वपातया नेपात दायका ॥ 


श्री मत्स्येन्द्रनाथलाई चढाएको चाँदीको एउटा 
. तुलसीपत्रमा यो अभिलेख कुँदिएको छ । यो हाल भण्डारमा 
रहेको छ। 


अभिलेख 


श्रेयस्तु । सं ७९८ चैत्र कृष्ण प्रतिपद्या तिथौ मेष 
संक्रान्ति पर्वण्ये ॥ थ्व कुन्हु श्री श्री जय श्रीनिवासमल्ल 
थाक्लसन सनान जात्रा व श्री ३ दोमाजुया जात्रा व 
न्हापलाक सक्षमा भारे अर्थन श्री ३ करुणामय प्रीतिनन 
 थ्वसि कल्हे दुन्ता जुरो ॥ लिय तसं नापलात नाम क्षमाया 
विज्यायमाल ॥ थ्वसि कल्हे सनान जात्रा पलिंतयामाल जुरो । 
सम्वत्‌ ८४४ थ्वव षस स्नान जात्रा नापला डावश्रीश्ची 
जय योग प्रकाश देवस प्रज्यावस लुनंस ३ डीहो तोला ३ 
क्षमा होने पातत ना जुरो ॥ थ्व सिक लेन स्वान जात्रा 
प॒तिंको मखायक ॥ सा श्री श्री सदनु जुरो शुभमस्तु ॥ 


६३ 


भण्डारमा एउटा जीर्ण चाँदीको करूवा छ । त्यसमा 
निम्न अभिलेख कुँदिएको छ - 


अभिलेख 


नेपाल ८५०८ सालमा जय योग नरेन्द्र मल्लको 
राजपत्नी जयलक्ष्मी देवी समेतले चढाएको १ अर्को कोठह 
२५ तोला ४२७४ थपी १९५८ श्री ३ महाराज देव शमशेर 
जङ्ग राणाबाट जीर्णोद्धार गरी चढायाको कलशको चांदी 
तोला १९७९।६ 


भण्डारको चाँदीको करूवाको अभिलेख 


श्री शाके १८२३ सम्वत्‌ १९५८ मा प्रमाधी नाम 
सम्वत्सरे श्रीसूर्य दक्षिणायने शरहतौ कार्तिक शुक्ल द्वृदश्यां 
_तिथौ श्रीमत्स्येन्द्रनाथ प्रीतिकाम श्री ३ गोरख पूर्व लामा 
महारानीबाट चढाइ वक्स्याको चाँदीको कलश सुनको टुटी 
भयाको तौला तोला २०२ शुभम -------- 


श्रीमत्स्येन्द्रनाथको स्नान गर्ने तपेसजस्तो 
चाँदीको भाँडोमा कुँदिएको अभिलेख 


१ शुभ सम्वत ९७१ झि चैत्र शुदी १५ रोज थ्वकुन्ह 
श्री ३ करुणामय यान्ह ओ नम्नानयात डिठठा धीज नारान 
ङा षा लुषु विस्म्यत माहर्तु ॥ पालि विक्रिया दामन थ्व 
ओह्रया द्वावल दयका जुरो ॥ तुक ओह तोला ३ जर्ति समेत 
ओह तोला २३६ शुभ -----11 


च््४ 


पि पिडतिननडरि कक टोसिककोकपनकर-? -०२० 


श्रीमत्स्येन्द्रनाथको भण्डारमा रहेको 
ध्वजाको डाँठमा कुँदिएको अभिलेख 


सम्वत्‌ १९६० ज्येष्ट शुदी ६ रोज २ का दिन श्री 
मत्स्येन्द्रनाथ प्रीति गरी श्री कम्याण्डर इन चीफ भीमसमशेर 
राणा वहादुर वर्मणा सपत्नीक भै चांदीको ध्वजा चढाइ 
वक्स्याको सुनको चन्द्र सूर्य २ के तोला २५७ ध्वजा डांठ 
समेत असल कलकत्ते चादी २२६६ शुभम ---- 


भण्डारमा नै रहेको चाँदीको करूवा (कलश) को 
अभिलेख 


श्री करुणामय भनी पुराना अंक ९३२२ को ठहरा 
८०२ मा तोला २३७१ थपी १९५८ साल श्री ३ महाराज 
देवसमशेर जङ्ग वाहादुर राणाबाट जीर्णोद्धार गरी वक्सेको 
कलस १ के चादी तोला १०३।९।१ शुभ 


श्रीमत्स्येन्द्रनाथको रथमा जडान हुने इलेँ (षटकोण) 
मा कुँदिएको अभिलेख 


सम्वत ९८९ झी वैशाख शुक्ल ३ स श्री ३ 
करुणामय यात षारा हेया श्री चैतया जुरो ॥ भोछि समतन 
दुन्ता जुरो ॥ 

भण्डारमा रहेको चाँदीको चमर डाँठको अभिलेख 


सम्वत्‌ १०६५ बैशाख शुदी रोज ५ श्री ३ वुङ्ग 
देवयात चामर २ शुभम्‌ 


च् 


श्रीवत्स जन्तरको अभिलेख 


श्री पद्मपाणि लोकेश्वर शरण नुनुमाय मयजु मैया 
वसुतीर्थ गणेश वन्ता मिति २०३५ साल वैशाख १ गते रोज 
६ डोलपा जुरो शुभम्‌ ------- 


पत्यर जडेको जन्तरको अभिलेख 


सु १०७२ म्ति को हेला थ्व १४ स श्री ३ करूणामय 
यात मदु वहिया महजन थाकलि खिमिनरसि वाखल कन्ह 
३२ सेन वह पा हिद्रयाव १ दुन्ता जुरो शुभ 


षदकोण जन्तरको अभिलेख 


श्री ३ आर्यावलोकितेश्वर बुङ्ग यौ प्रीति महाबौद्धया 
तलाछेया ताम्राकार वृषमान कृष्णकुमारीले सेवा ओन 
पचन्तीमा १ या वह तोला १२ दोहलपा शुभ । नेपाली सं 
१०९५ 


मोहरमालाको अभिलेख 
श्री करूणामय यात धघर्मया पासापिंस दोलपा 
२०३५।२।२% 
घुँघुराको अभिलेख 
स्वस्ति सं ८५७श्रा 
क्‌ ११ श्री ३ करूणामर प्रि 
तिन पंच स्वान रक्ष छास्यं 


६६ 





तिरका पा तर मा हमाहनरलण सह त त सार पो २०७ लमस सन ० 


श्री श्री जय विष्ण्‌ मल्ल देव 
भोगिनी विष्णुमति लक्ष्मी 
उभयसन लुया जङ्ग धँ 
धलाग्व ॥ १२ दुन्ता 

जुरो ॥ शुभ ------- 


तलेजु पाटनः- 


श्रीमत्स्येन्द्रनाथको भण्डारमा श्री तुलजा (पाटन) लाई 
प्रयोग हुने केही पूजाका भाँडाहरू छन्‌ । त्यसमा निम्नस्थ 
अभिलेखहरू कुँदिएका छन्‌:- 

दशैंको घडा अभिलेख 


सं १८७० आश्विन शुदी १ पाटन दशैंघरके श्री 
महारानी त्रिपुरासुन्दरीले चढायाको मार्फत कपर्दार भोटु 
पांडे। 
कलशको अभिलेख (ताँवाको) 


सम्वत्‌ १८६३ साल प्रथम वैशाख शुदी ९ रोजका 
दिन चढायाको कलश । 


चाँदीको अर्घौतोमा कुँदिएको अभिलेख 


श्री सम्वत्‌ १८६६ आश्विन शुदी १ रोज ३ तस 
दिनमा श्रीदुर्गा प्रीतये ईश्वर षतुले चढायाको । 


६७ 


ताँवाको अर्घौतोमा कुँदिएको अभिलेख . 

सं १५७० आश्विन शुदी १ पाटन दशैघरकेश्री 
महारानी त्रिपुरा सुन्दरीले चढायाको मार्फत कपर्दार भेट 
पाँडे। दी 
चन्दनखोरीको अभिलेख ॥॥। 


सम्वत्‌ १5७० आश्विन शुदी १ पाटन दशैँघरके श्री 
महारानी त्रिपुरासुन्दरीले चढायाको मार्फत भोटु पांडे । 


थालको अभिलेख. 


सं १८७० आश्विन शुदी १ पाटन दशैँ घरको श्री 
महारानी त्रिपुरा सुन्दरीले चढायाको कपर्दार भोटु पांडे । 


श्रीमत्स्येन्द्रनाथको जीवन्यास गर्ने ठूलो घडाको 
अभिलेख 


श्री लोकनाथाय नम: ॥ लोकेश्वर श्रुतिधरं तुवर्नैक 
हेतु रक्ताम्वरं सुगत धर्म्म मनस्मनक्त ॥ हिंसा मनर्थकर . 
मिभ्ये भिघाये मभ्या लोको च रक्त मनिसे प्रनमामि नित्य । : 
दारसिंह विस्नु मल्ल सदा त्वं रक्षतु क्षम: ॥ सम्तादिव्यै 
खगर्भ्य सदापातु त्वमहर्सि विद्युवान वसु सर्मित वत्सरे. 
नवमेमासि पंचदसे तिथौ सिततरे कविवार समानिते नृप वर्न 
(वरेण) वरार्थ करेन च । मत्स्येन्द्रनाथाय दिगन्त सम्पदे 
परापर ग्यान विश्वधिता तम्ने । अमेन संतोषित सर्व नंतवे$ . 
दीतं जीव घत (ट) तुलजातं ॥ ने. सं ८५१ सालमा महाराज 
जय विस्नु मल्लले व्रहमको वनाई श्रीमत्स्येन्द्रनाथलाई चढाई 






च््द 


राखेकोमा ९० साल माघ २ गते दिन ठूलो भूकम्प भै 
मन्दिर समेत भत्की ब्रहमको काम नलाग्ने भै स्वस्ति श्री 
मदति प्रचण्ड भुजदण्डेत्यादि ओजस्वी राजन्य पोज्वल 
नेपालतारा अतिप्रवल गोरखा दक्षिणवाहु पृथुलाधीश श्री श्री 
श्रीमहाराज जुद्धसमसेर जङ्गवाहादुर राणा ग्राह दक्वा दलाले 
जिजोद अमे परनिसि साति मरी जियो एलाज्जारो जीसी आई 
ई पितेङ्ग पाव टिङ्ग शुयान लुचुयां श्याङ्ग अनरेरि लेफटनेन्ट 
जनरल वृटिस आर्मी अनरेरी कर्णेल अफ दि गोर्खा राइफल. 
रेजिमेन्ट सइठीयान आर्मी प्राइमिनिष्टर याण्ड सुप्रीम 
कम्पाण्डर ईन चीफबाट जीर्ण उद्धार गरी वक्सेको १९९० 
साल चैत्र गते रोज शुभम्‌ टोला ------12111 


बुङ्मती श्रीमत्स्येन्द्रनाथसम्बन्धी अभिलेखः- 


मन्दिरका उत्तर-ढोका पूर्वपट्टि रहेको 
घण्टाको अभिलेख 


१. श्रेयोस्तु नम: ॥ श्रीलोकनाथाय ॥ यं विष्णु 
प्रवदन्ति वैष्णवजना: शभ्मुस्तथा शाम्वभाः ॥ शक्ति 
शक्तिपरा रविपरा मत्स्येन्द्रनाथं परा: । बुद्ध बौद्धगणा वदन्ति 
सततँं योगप्रकाशो नृप:ः । मत्वात्वं कुलदेवतेति भज 


२. ति ब्रह्मस्वरूपं विभुम्‌ ॥ श्री श्री योग नरेन्द्र देव 
मल्ल ठाकुल सन दुन्ता घण्टं त्यङ गुलिहडा दाव श्रीश्री 
जय योग प्रकाश मल्लदेव श्री श्री .......... नत लक्ष्मीदेवी 
निम्ह तिपुर स्यन दुन्ता ॥ बौताराक्व निम्हया ॥ 

३. गङ्गाशङ्कर वावु चिन्तायाक वहिली यछे चक्र सिंह 
भारो वालाछेया घण्ट सिराममा ज्यायाकन क्वाहारया 


६९ 


चन्द्रसिंह वन्देन ज्याङन घण्ट जुलो । व्यापारीह ७ लिखित 
सिद्धिसिंह ॥ सम्वत्‌ ८४६ फाल्गुन शुदी पूर्णिमास्यां तिथौ ॥ 
शुभमस्तु सर्वदा ॥ 


ढोकाको पश्चिमपट्टिको घण्टको अभिलेख 


स्वस्तिश्वी मदति प्रचण्ड भुजदण्ड इत्यादि श्री श्री श्री 
महाराज जङ्ग बाहादुर राणा जी. सी. वी. प्राइम्मिनिष्टर 
याण्ड कम्याण्डर ईन चीफबाट चरायाका घण्ट हो ॥ इति 
सम्वत्‌ १९२७ साल मिति वैशाख शुदी ३ रोज शुभम्‌ ----- 


श्रीमत्स्येन्द्रनाथको मूल ढोकाबाहिर 
पूर्वपद्विको ठूलो घण्टाको अभिलेख 


१ श्री भवान्यै नम ॥ महेशाई ..... ह..::. तामादि 
मायां सुरेशादि देवै: सदा सेव्यमानाँ । मतंगाधिपानां 
कशानुप्रभाभा भजे5हं भजे5हं सदानन्द रूपां ॥१॥ बनेदेव 
मार्गे सदासंचरन्ती रणेमुक्तकेर्शी गणेसु प्रसन्नाँ । सदा 
'शोभमानां गलेमुण्डमालां दधानां त्रिनेत्रा शरच्चन्द्र वर्णा ॥२॥ 
कवी 


२ नांहृदम्भोजमध्ये वसन्ती भजे५हँ भजे३हं सदा देवी 
दुर्गे ॥ ज (ग) दूवन्द्यवन्द्या जगत्याँ लयन्ती रतीशारिजायां 
मुहुभ्राजमानाँ ॥३॥ कदालोक मातस्त्रिवर्ग प्रदे ते पदाम्भोज 
युग्मं स्मरिष्येह मम्वं । भवेमे गतिस्त्वां भवेशि प्रसीद 

“ क्षमस्वापराधे नमिथ्वा वदामि ॥४॥ भजे5हं भजे५हँ (सदा) 


३ कालिकान्तां क्षमा सवंलोकस्य बीज स्वरूपां । यया 
. रक्तवीजं तथा चण्डमुण्डं ।त्रेशूलेनभित्वा कृता मुण्डमालां 


७० 


हनेहेकेलकककरगो्छल्टाको कबनटान्टी तक्नेके 





॥१॥ भजे5हं लसद्‌ हेमताटंक कर्णा स्तुतां देववृन्दैर्भवानन्द 
रूपां । महोग्रां विपक्षे स्वभक्ते प्रसन्नां सदा खडगहस्तां लसद्‌ 
हेमवर्णा ॥६॥ मयूरासनस्तां प्रवाला5रूणाभां सदा शक्ति हस्तां 
जगच्छुक्ति रूपां । भजेहंसयानां सदा चिन्तमध्यां स्थि - 


४ तां विश्ववर्णा तदानन्दरूपाँ ॥७॥ समस्त 
प्रपञ्चादि यत्तत्‌ त्वमेव त्वमेवासि माता पिता5सि त्वमेव ॥ 
जलंवायुरगिन त्वमेवा5सि लोके क्षमस्वापराधं नरेन्द्रस्य मात: 
॥८॥ भुजङ्गाष्टक प्रातरुत्था य देव्या: पठेदू य: समस्त 
लभेत्तेपिलोके । मुदा वीर योगेन्द्र मल्लेन नूनं कृत 
स्वर्गमोक्षप्रदै लोक वर्गे ॥९॥ इति श्री वीर नरेन्द्र मल्ल 
विरचितं भवान्या: भु- 


५ जङ्गाष्टक सम्पृूणाभू ॥१०॥ श्री भवानी प्रीतिरस्तु । 
शुभमस्तु ॥ चतुर्नेत्रनागे तथौ कृष्ण संज्ञेयुते गारबारे सिते 
श्रावणे हि । महादिव्य घण्टा नरेन्द्रण देव्यैः मुदा देवी 
भक्त्यार्पिता सर्वसिद्ध्यै । अथ देश भाखा ॥ नेपाल सम्वत्‌ 
८२४ श्रावण शुक्ल द्वादशी अङ्गारे बार थ्व कुन्हुश्रीश्री 
स्वेष्ट देवता भवानी प्रीतिन: सकलराज चक्रच्डामणि 
कोट्याहति यज्ञया पुण्यभिषे 


६ क स्तानयां विज्याक म्ह जयलक्ष्मी देवीया प्रभु 
महाराजाधिराज श्रीमद्‌ वीर जय योग नरेन्द्र मल्ल प्रभु 
ठाक्र थ्व दिव्यघण्टा दुन्ता दिन जुलो शुभ ॥ थ्व घण्ट 
ज्यास चिन्तायाक ओल्लाल यन्तागृह भवानी शङ्कर मुलमी ॥ 
नकवहार चन्द्रसिङ वन्देन ज्याडन घन्थ जुलो ॥ सिवाहार 
कलंक छेँ या शुभ ॥ यङ्गार या द्मलाज सह ॥ 


(उपर्युक्त अभिलेखबाट यो घण्टा तलेजुमा चढाएको 
रहेछ भन्ने थाहा पाइन्छ । ९० सालको भूकम्पपछि 


मन्दिरको जीणा. गर गर्दा श्री ३ जुद्धका आज्ञाबाट यहाँ 
ल्याइएको हुनुपर्छ ।) 


श्रीमत्स्येन्द्रनाथका साथमा रहने २९ ओटा चपला 
(ताँवाका बाकस) छन्‌ । त्यसभित्र रहेको गहनामा निम्नस्थ 
अभिलेख छन्‌ :- 


अभिलेख जन्तरको (चाँदी) 


श्री ३ करुणामय प्रीतिन भगतिपुलया जर्तस्वन 
महाविहालया वुधा चार्जे तावाकोन तेजपुन्तीहलख थ्व 
कुभीभा वाग्मतिसे चिसन दोहोलपा जुलो सम्वत्‌ ९७९ 
कार्तिक शुदी १५ लाजे ७ संग्रहया मय उपासन च्वन वेलस 
तयागु जुलो ॥ 


चाँदीको जन्तरको अभिलेख बाकस नं. १ 
१ श्री ३ आर्या वलो कितेश्वर सके थ्व भो 
२ होर वेहारी मारा श्री २ नृपेन्द्र मल्ल दे 
३ व प्रभु ठाकुरस विजय राज्य वंवा 
४ हारयान्देछ भिजु श्री धन छिन 
५ रसिदेव भालो रथन जोति गुन 
६ राज थ्व पनि ओ त्तैरा पंथ वडा या 
७ सम्वत ७९५ पौष वदी ५ दुन्ता ॥ 

त्यसैको पछिल्तिर स्वर्णाक्षर - 
३० त मत्गी पद्म हन्त 


७२ 








३० त मत्गी पद्य हन्त 
1) ॥ 00 


(३ लाइन उही वाक्य लेखिएको) 


चाँदीको सुकीमालाको अभिलेख 
१ स्वस्ति ८५५ बैशाख शु ३ 
२ श्री ३ करुणामय 
३ पीतिन श्री २ जयरा 
४ ज्य प्रकाशमल्ल देव 
५ स भोगिनी तवग्या 
६ ल मयजुसनथ्व 
७ सुकी माल 5 
द दुन्ता जुरो शुभ 


चाँदीको जन्तरको अभिलेख 
१ ३० श्रेयस्तु ॥ सम्वत्‌ ५०५ फाल्गुन शुक्ल 


सप्तम्याँ तिथौ रोहिणी नक्षत्रे विष्कभ योगे शुक्रवासरे श्री श्री 


२ आर्यावलोकितेश्वर भट्टारकाय श्री सुवर्ण गिरि 


लिसिंतायतनाम महान मालिक खडी प्रीतयस्त 


३ हितेन श्री रत्न कण्ठ संप्रति ढौषितं 
४ श्री ज्ञानचन्द्रेण रचित शुभम्‌ । 


७३ 


त्यसमै पछि जोडिएको पाताको अभिलेख 


१ शुभ॥ श्री श्री श्री बुङग मलोकेश्वर स 
२ केश्री श्री जय रत्न मल्लदेव श्री 

३ श्री जय अरिमल्ल देवस 

४ रत्न वैत फोल दुन्ता ॥ 

५ सम्वत ६०५ वैशाख शुक्ल त्रयोदश्यां 


रत्न मल्लकी बहिनीले चढाएको 
चाँदीको जन्तरको अभिलेख 
१ स्वस्ति ॥ श्री श्री श्री वुंगमलोकेश्वर भट्टारकाय श्री 


श्री जय रत्न मल्लदेवस्य भगिनी श्री श्री रत्ना देवी 
कनिष्ठानुज श्री श्री जयअरि मल्लदेवस्त द्रत्न 


२ थापति श्री श्री जय हर्ष मल्लदेवेन निवेदितँ ग्रैवेयक 
मिदं तेन पुण्य फलेन 


३ तथा आयुरारोग्य सन्तति महाराज्यलक्ष्मी 
बृद्धिरस्तु ॥ 
सम्वत ६०५ चैत्र क्‌ 


४ ष्ण प्रतिपदि तिथौ स्वाति नक्षत्रे शुक्र वासरे 
शुभमस्तु सर्वदा 


श्रीमत्स्येन्द्रनाथको चपला नं भित्रको 
ताँवापत्रको अभिलेख 


श्री करूणामय 


७४ 


१. स्वस्ति ॥ श्री महाराजाधिराज श्री श्री जय 
श्रीनिवास मल्ल देव ठाकुल सन 


(२ दुर्जन सज्जनके ङा निमित्तिकन चिसित्र एकहटी 
याङावसयाआ 


३ व गाधाजुयाव चोडा सथ मवु झययाङ विज्याडाव 
प्रजापनिस्तमिनके 


)४। का रनस; श्री/3:£1211501::0 साक्षी आडाव चियां 
सिजुयाँ एक हटीत्व5ते धुँङ 


५ जुरो सम्वत ८०५ आषाड शुक्ल पंचमी 
आदित्यवार कुन्हु त्व तत्रा जुरो शुभ ॥ 


ताँवापत्र नं. २ को अभिलेख 
१ ३० स्वस्ति ॥ श्रीमत्‌ श्री ३ बुंग 
मदार्य्यावलोकितेश्वर भट्टारकसन धेयोगा 


२३:०१ डल येता दिवंशेत विश्वेराम भारो त्यासी 
भारो कासीराम भारो थ्वपनिस्त 


३ निस्तार चोस्यं विरडाया भोषथ्वते ॥ भाषा दाव 
तरयावाक चमी गुरोया 


४ मुरश्री बुंगदेवसके मोहोर टंका २६३ कायाव दोङ 
त खा पुराया पति 


५ च्वयाव दैवसके तयास आव दाम पुरन पाच क धं 
स्व थ्व ल्याक्ख पति 


६ पिकास्यं नेत्रये मदारुथ्व निस्तार चोस्यं वियाथ्व 
ल्याखपति गेरु रसवो 


७५ 


७ द्राकर्ण जुरो । हाञ्जा वेष्ट लोकस रे दुष्ट सम्वत 
७८४ फाल्गुन शुदी १ शुभम । 


ताँवापत्र नं. ३ को अभिलेख 
१ सं ८३४ चैत्र कृष्ण प्रतिपक्ष थ्वकुन्हु ॥, 
२ श्री ३ परमेश्वरस खाल वोरा डोव 
३ ओ गुरिल चेत सुधा थ्वपेना सतया 


४ श्री श्री दिल महेन्द्र मल्ल ठाकुर श्री 
५ राज्येश्वरी माजुथा प्रज्यावस शुभ ॥ 


चपलाभित्रको किकिपा (केतकी) पत्रको अभिलेख 
सम्वत १८६३ असार भाद्ववदी ...... स्वस्तिश्री 
1240. प्रीति गरी रामचन्द्रले चढाएको शुभम्‌ । 
१३ नं. चपलाको अभिलेख 


१ सम्बत ८५१ आश्विन वदी ८ थ्वकुन्हु श्री ३ 
बुङ्गदेवया 


२ थ्व चपिला दयका जुरो शुभम्‌ । 


चपला नं. १४ चाँदीको सुकुण्डामा रहेको अभिलेख. 


१ श्री ३ महेन्द्रनाथका ९९ सालका आम्दानीमध्ये 
मार्फत डिद्ठापद्म नाथ भट्टराइ - 





२ चोक इखाल खाव सेन चांदी तोला १८३ दशैका 


.. सिक्री सुकी समेत तखकदा वनाइ राख्यौ इतिसम्वत 
१५९९ साल मिति वैशाख शुदी १५ रोज गो २ पति शुभ । 


१४ नं. चपला चाँदीको मालामा भएको अभिलेख 


श्री मच्छेन्द्र नाथ 

१ स्वस्ति श्री शाके १७२६ सम्वत 

२ १८६१ साल मिति भाद्र शुक्ल प्र 

३ णामास्यां बुधवासरे पूर्व भाद्र नक्षत्रे 

४ गण्डयोगे यसदिनमा श्री ....... प्रीतिगरी 
५ श्री काजी नरसिँका कज्यानी पद्मधरा 

६ ले दोहोरा चाँदीका सिक्री समेत गरी 

७ अष्टोत्तर शय मोहोरको माला य 

८ क चढाजा कसैले यसमालामा 


९ लोभगय्या ... को क्‌ 
१० दृष्टि पंचमहापातक 
११ लागोस ॥ 


१४ नं. चपलाको तुलसीपत्ता (चाँदी) को अभिलेख 


सम्वत ८७८ चैत्र शु १५ श्री ३ करुणामय प्रीतिन 


दलहायचाया जखान पुइनया थ्व कम्भ भारोन हरग्व नौ 
_थुङा लुन तोरा २ या वेत येत दुन्ता शुभ । 


७७ 


अर्को चाँदीको टुक्रामा भएको अभिलेख 
श्री श्री योग नरेन्द्र मल्ल देव ठाकुर । 


चाँदीकै टुक्रामा भएको अर्को अभिलेख 


लुँतो २० म ३ द्र २२ ज्याडा श्री श्री योग प्रकाश 
मल्ल । 


रूद्राक्षको मालामा भएको 
तुलसीपत्र (चाँदी) को अभिलेख 
सं ८३१ चैत्रशु 
थ्वकुन्हु श्री ३ करुणाम 
य प्रीतिन श्री श्री वीर महीन्द्र 
मल्ल श्री राजेश्वरी देवी नि 
म सेन थ्व रूद्वाक्ष मार 
दुन्ता जुलो शुभ: । 


चाँदीको जन्तरमा भएको अभिलेख 
३० नमश्री 
३ त्रैलोम्य नाथाय: ॥ 
स्वस्ति ॥ सम्वत ७९७ चैत्रशु 


क्ल षष्टम्यां संक्रान्ति महापर्व 
दिने श्री ३ आर्यावलोकितेश्वर प्रीतिन दान 

47 काष्टमण्डप महानगरे रगन तोरो ........ 

हार दोछें गृहास्थित शाक्य भिक्षु धर्मदेवन प्रतिमास 
संक्रान्ति सेवादेस्यं सं पुण्य याङन मनोह वन थ्बहृदय 
फोहो दोहोर पाथै धाङा मोहो टंका १ धनवती याटं' 
का थ्वते दोहो खाया यथा शास्न तथा फर 

भवतु थ्व हृदय फोर लोम याकार 

लोक्य श्वरण निग्रह भयाका 

ले अनिग्रह जुरो 

शुभम जरं भवतु ॥ 


सुनको भित्र खोक्रो भएको औंठीमा भएको अभिलेख 
4017: महाराज श्रीरिपुमल्लस्याम्‌ । 


श्रीमत्स्येन्द्रनाथको बुड्मती मन्दिरको 
ढोकामाथिको ताम्रपत्रको अभिलेख 
१ श्रीलोकेश्वरायनम: ॥ मत्स्येन्द्र योगिनो मुख्या 


शाक्ता शक्ति वदन्तियं बौद्धालोकेश्वरं तस्मै नमो ब्रह्म 
स्वरूपिणे । नेपाला 


२ व्दे लोचन खिद्र सप्तौ श्री पञ्चम्यां श्रीनिवासेनः 
राज्ञा । स्वर्णद्वारं स्थापित तोरणेन साधँ श्रीमल्लोकनाथस्थ 
गेहे । 


३ सम्वत्‌ ७९२ माघ शुक्ल पञ्चम्याम्‌ । 


७९ 


श्री बुङ्मतीका हयग्रीव भैरवका शिरोभागमा एउटा 


ताम्रपत्र छ । त्यसमा २ भाग गरी एउटा अभिलेख कुँदिएको 


छ, जो निम्नस्थ छ- 
अभिलेख 
१ श्री भैरवाय नम: ॥ यत्कण्ठे प्रतिमा मुदति 
सतत.... 
२ ज्य सर्वै जना: । प्रोद्यद्रत्नमणि प्रवाल मुकुटालङ्कार 
शो 
३ भाकरा: । श्री श्री भाग्यवतीन्द्र मल्ल नृपति 
४ ता दम्पती श्रद्धया । श्रीमद्‌ भीषण भैरवस्य सुतरां 
, भू संस्थापयामासतु ॥ सम्वत्सरे वसुविलोचन दिग्ग 
। ६ जांके विष्वान्‌ तिथौ सशुभ कार्तिक मासि शुक्ले श्री 
श्रीन्द्र 


७ मल्ल धरणि पतिनादरेणा संस्थापितः कनक भै 


८ रव रम्य रूप: ॥ अनेन पुण्येन श्रीहयग्रीव भैरव 
प्रीणातु ॥ 


दोस्रो पातामा- 


१ अत पर नेपाल भाषा लिष्यते ॥ श्रेयो5स्तु ॥ सम्वत . 


दर्‌ 


२ कार्तिक शुक्ल द्वादशी उत्रभाद्र नक्षत्र हर्षण योग 
आ 





ङ्‌ 





३ दित्यवार थ्वकुन्हु श्री माणिग्लाधिपति 
महाराजाधिराज $ 


४ श्री श्री जय इन्द्र मल्लदेव प॒भु ठाकुरस ओ श्री 
भाग्यव 


५ ती देवीस ओ नेम्ह उभयसन वुंगस श्री ३ हयग्रीव 
६ भैरव भट्टारकया सुवर्ण मूर्ति दयक अयुताहति 


७ यज्ञ याङडाव पतिस्था याङा जुरो ॥ थ्ववेलस 
चौतारातय 


८ लाछे ललित सिंह ॥ चिन्ताया कञन्छे मन पादन 
शुभ॥ ॥ 21 


श्रीहयग्रीव भैरवको ढोकाबाहिर 
सत्तलको भित्र उत्तरपट्टिको अभिलेख 
१ ३० नम: लोकनाथाय ॥ निस्त्रैगुण्य ... 
२ धार सारं संसार गौव्हरो लोकेश प्रणता ... 


३ ब्रह्माच्युत शिवात्मकं ॥ स्वस्ति ॥ श्री मल्ल 
लिला पु 


४ रि नगराधिपति महाराजाधिराज श्री श्री जय 
५ सिद्धि नरसिंह मल्लदेव प्रभुस विजय राज्ये 
६ दथ राछे ध्वाख्खा वहार गृह निवासी दयासिंह 
७ सन स्वइच्छात वुंग खारसिक्व वुरोव ३ भूयसि ... 
८ वबुरोव ३ थ्वते श्री' मच्छी श्रीलोकनाथ सके 


८१ 


९ गुणीराया अमावास कुन्ह॒ नायफजु पति भोय ... 


१० नता नामन दुन्ता जुरो ॥ भाषा थ्व वुया 
वर्सानन ...... 


११ व श्री ३ लोकनाथसके चेतसिंह स्वान यातन्हेन 
१२ स्ताछि दक्षिणके मिन्हया वाल्लछि दयक पूजाजु 


१३ गुठी जन नक्व थ्व कुन्ह पानिजु दुं पिस्यं खचा 
सव... 


१४ अछिद्रन निस्तरत॑ यायमाल ॥ पुन भाषा 
गुणी रा... 


१५ अमावास कुन्हुस ॥ व श्री ३ लोकनाथस अग्रम... 


१६ २ नदोत्थ्यं दिवा पुच्छि १ छवयके माल । 
दक्षिणादम्म १ 


१७ दुकायस दक्षिणादम्म १ फरेमाल ॥ पुन भाषा 
श्री३ 


१८ को देशपूजायाय जुरसनं थ्वगुथीयान्हपायाय माल 


१९ थ्वपूजा धुनका ब पंचसार दयक कलेस पूजायाय 
माल 


२० त कलेस क्ये थं १ सकलतान दक्षिणादंम ७ थ्व 
२१ धुनडाव गुरु भार पनिस्तरपते रायग्वय ग्व 

२२ नक ओ गुथीयान पाप थ्व गुथीयार ह्लके पूजा 
२३ आदिन चपतेरो लसा श्री लोकनाथया निस्तर ... 
२४ पुन भाषा ॥ थ्व अमावास कुन्हु थरपाप निस्य 
२५ र भार पनि स्यतं थ्व गुथी याय यासेमे बुया 


दर२ 


। 


/ 


हा 


२६ पात साहो परसा राजदं ड मोहोर टंका १२ छे 


२७ तस्यं कास्य विज्याय माल ॥ पुन भाषा ॥ 
परमेश्वरस 


२८ पसच्छेदयका वुतयाथ्व छेस गुणीरा गाके 

२९ दश अमावास वादुथ्व स्व कुन्हुतो सजस्यं तं यो 
३० द ॥ सम्वत्‌ ७५५ श्रावण कृष्ण अमावास 

३१ आदित्यवार थ्व दिनस संकल्प याय 

३२ शुभमस्तु ॥ 


भैरवस्थानका बाहिरपट्टि टाँसिएको ताँवापत्रको 
भैरवस्तुति - 

सुरक्त वर्णशोभितँ त्रिनेत्र वर्तलाकृति: । जिनेन्द्र मौलि 
शोभित सुधांशुवाल शोभित । भुजङ्ग कुण्डलोज्वल स 
विन्दुपात्र धारिणं । नुमण्ड माल भूषण भजामि श्रीहयग्रीवम्‌ । 

समन्त भद्र शासनात्सैन्यमार त्रासक (पल्हाक) कण्ठ 
भूषितंभयंक नादहासक । समस्त कामनाप्रदं समस्त 
किल्विषच्छिदै सुतांसुनै (क) निर्षवित्‌ (वीर्यवित्‌) भजामि 
श्रीहयग्रीवम्‌ । 


गो 


ख्र 


दर 

सन्दर्भ ग्रन्थ-स्‌ची 


नेपालको ऐतिहासिक रूपरेखा - बालचन्द्र शर्मा 
भाषा वंशावली, भाग २ 

क्रोनोलजी - डा. काशीप्रसाद जायसबाल 
लिच्छविकालका अभिलेख - धनबज्ज बज्जाचार्य 
गोपाल राजवंशावली - धनबज्ज बज्राचार्य 

नाथ सम्प्रदाय - डा. हजारीप्रसाद द्विवेदी 
मच्छेन्द्व पद्चशतकम्‌ 

त्रिरत्नसौन्दर्यगाथा 


हठयोग प्रदीपिका 

. पुरातत्त्व निबन्धावली - राहुल सांकृत्यायन 

, गोरखनाथ - डा. नागेन्दनाथ्र 

, हिन्दी साहित्य का इतिहास - आचार्य रामचन्द्र शुक्ल 
, भारत का प्राचीन इतिहास - मनराल 

. हिन्दी काव्यधारा - राहुल सांकृत्यायन: 

. गोरखनाथ और उनका युग - डा. रांगेय राघव 

. हिष्ट्री अफ नेपाल - राइट 

. नेपाल उपत्यकाको सध्यकालीन इतिहास 


- सूर्यविक्रम ज्ञवाली 


. वाटर्स भाग २ 

. तिब्बत में बौद्ध धर्म - राहुल सांकृत्यायन 

, देवमाला वंशावली - योगी नरहरिनाथ 

, अप्रकाशित मध्यकालको अभिलेख - धनबज्ज बज्राचार्य 


भारतीय दर्शन - बझदेव उपाध्याय 

। २३. कौल ज्ञान निर्णय - प्रबोधचन्द्र वागची 


२४. नाथ सम्प्रदायेर इतिहास, दर्शन ओ साधना प्रणाली 
- डा. कल्याणी मल्लिक 
२५. राजगुरु योगीवंश - सुरेशचन्द्र नाथ मजुमदार 


२६, तन्त्रालोक - अभिनव गुप्त 


२७. बाबुराम आचार्य नेपाली (पत्रिका) अङ्क ४२ को लेख 


२८. बिहार उडिसा रिसर्च सोसाइटी जर्नल, खण्ड १४ 
सहायक सन्दर्भ-ग्रन्थ 


१. नेपालको सांस्कृतिक परम्परा र राजमुकुट 
- कुलचन्द्र कोइराला 
२. नेपाली सांस्कृतिक जात्रापर्व - कुलचन्द्र कोइराला 
३. श्रीगुरु गोरखनाथ - कूलचन्द्र कोइराला 
४. चाँगुनारायणको ऐतिहासिक सासग्री 
- मोहनप्रसाद खनाल 
५. सिद्ध सिद्धान्त पद्धति - डा. कल्याणी मल्लिक 
६, बौद्ध गान और दोहा - महामहोपाध्याय हरप्रसाद शास्त्री 


खभ 


कलचन्द्र कोइराला : संक्षिप्त परिचय 


जन्म : वि. ,सं. १९८५ जेठ ९ गते 
निधन : वि. सं. २०५० जेठ १४ गते 


कुलचन्द्र कोइराला संस्कृति र साहित्यका विशिष्ट अध्येताका साथै उहाँ 
यी दुवै क्षेत्रमा समान प्रतिस्पर्धात्मक रूपले कलम चलाउन सक्षम हुनुहुन्थ्यो । 
संस्कृतिका फाँटमा गहकिला ग्रन्थ लेब््नुका साथै उहाँ जीवनको अन्तिम 
अवस्थासम्म यसैमा साधनारत रहनुभयो । यस्तै, उहाँ कविता, कथा, 
लेख-निबन्ध, संस्मरण, खण्डकाव्य, समालोचना आदि साहित्यका विबिध 
बिधामा आजीवन सिर्जनारत रहनुभयो । संस्कृति र साहित्य विषयमा लेखिएका 
उहाँका कृतिहरू अझ थुप्रै अप्रकाशित छन्‌ । 

बहुमुखी प्रतिभासम्पन्न स्वर्गीय कोइरालाको व्यक्तित्व र कृतित्व नेपाली 
साहित्य र संस्कृतिका क्षेत्रमा सधैं स्मरणीय छ । प्रखर लेखनशक्ति, गहनभन्दा 
गहन विषयवस्तुमा पनि सरल, सहज र त्यत्तिकै आकर्षक प्रस्तुति उहाँको 
लेखन-सिर्जनाको विशेषता हो । हरेक सांस्कृतिक लेखनहरूमा पाइने मौलिक॥ 
चिन्तन उहाँको महत्वपूर्ण पक्ष हो । ङ 


स्व. कोइरालाका प्रकाशित कृतिहरू- 
संस्कृति र इतिहासतर्का साहित्यतर्फ 


१. इन्द्रजात्रा १. मेघदूत (तत्सम छायानुवाद) 
३. नेपालको साँस्कृतिक परम्परा २. भृकुटी (खण्डकाव्य) 
र राजमुकुट ३. एक पैसा (कथा-संग्रह) 
३. पूर्व २ नं. को क्रान्तिको इतिहास ४. बाजेपुराण (हास्यव्यंग्य 
४, कोइरालाहरू कहाँबाट आए ? निबन्धर-संग्रह) 
५. वैष्णव सम्प्रदाय र नारायण मन्दिर १. कुलचन्द्र कोइरालाका 
६. नेपालका आराध्यदेव भगवान्‌ कविताहरू 
श्रीपशुपतिनाथ धन्प्यात्रा लामाबगरको 
७. नेपाली साँस्कृतिक जात्रापर्व (यान्नानिबन्ध-संग्रह) 
5. नेपाली खस बाहुनका कुलदेवता मष्टो ७. नबिर्सिने क्षणहरू 
९. श्रीगुरु गोरखनाथ (संस्मरण-संग्रह) 
१०. श्रीमत्स्येन्द्रनाथ 5. मलाई तिमी सम्झनै 
११. श्रीतलेजु र दिगुतलेजु (प्रेसमा छाडिदेक (गीत-संग्रह) 





जे 
मुद्रक : साझा प्रकाशनको छापाखाना, 


